
जीवन-कला के निबंध : जीवन औषधि 
o ओम गोस्वामी 


हृदय जब लालित्यपूर्ण भावों से छलक उठे-तब क़लम स्वत: बहने 
लगती है। एक क़तार में कवायद करते सैनिकों की भांति शब्दों की 
धारा सुगम-सुचारू भावों को संगुफित करने लगती है। शब्दों का प्रवाह, 
आनंद की लोल लहरियों का आभास कराने लगता है। कहीं विचारों के 
शब्दचित्र उद्भासित होते दीखते हैं तो कहीं सूक्ष्म भावों के बिंब- 
प्रतिबिंब अठकेलियां करते दिखाई पड़ते हैं। निबंध-लेखन वस्तुतः सक्षम 
कलम का साक्ष्य है। निबंधकार सुविज्ञ, सुजान और बहुपठित हो तो 
निबंध लेखन-कला के उत्कर्ष को छूने लगता है। वह सहृदय हो तो सोने 
पर सुहागे की कहावत को चरितार्थ करता है। निबंध सृजनशीलता की 
कसौटी है। इसे साहित्य की कठिनतम विधा भी कह सकते हैं। निबंध 
को साहित्य का निकष भी कहा गया है। 


इस पुस्तिका में संकलित निबंधों की लेखिका एक शिष्ट-हृदया एवं 
कुलीन महिला के रूप में हमारे पश्चिय की परिधि में तब प्रष्टि हुई थीं, 
जब हमने उन्हें रंगमंच पर अभिनय कला के उच्च प्रतिमानों का स्पर्श 
करते देखा था। कुछ वर्ष पूर्व उनके भीतर अपने सामाजिक वातावरण 
के प्रति उठा-पटक हुई तो उन्होंने मानसिक-प्रतिक्रिया को कहानियां 
लिखकर शब्दबद्ध करना आरंभ किया। मानसिक उहापोह की उताल 
तरंगें एक अन्य विधा रूप में तलाशने लगीं। हमें उन्हें सुनने का अवसर 
मिला। यह कहानियां नहीं थीं, यह उनका धारा-प्रवाह प्रस्फोट था। 
तीनेक भेंटों के पश्चात्‌ हमने उनके उहापोह को निबंधो का लेखनी का 
साहचर्य दीजिए। इन्हें कलमबंद कीजिए। शब्दों के कुल की कोई अच्छी 
रचनाएं जन्म हेतु छटपटा रही हैं। भाव-प्रवण लेखिका संतोष सांगड़ा 

ने स्वयं को उत्साहित-प्रेरित अनुभव करके कहा- ''आप पहले इन्सान 
हैं जिन्होंने सकारात्मक प्रतिक्रिया दी है। ऐसे लोग कम ही मिलते हैं 
जो आपका उत्साह डिगने नहीं देते, आपको किसी बंद गली में नहीं 
धकेलते-बल्कि आपको उस पथ पर डालते हैं जहां सर्वत्र रोशनी है... f 


“सुनो कुड़ी! तुझ में आध्यात्मिक प्रकाश के साथ-साथ अनुभवों 
का भंडार भी है। फिलहाल मंच को खैरबाद कहो, और पूरी तरह लेखन 
में डूब जाओ। सिर्फ यह नहीं, कि तुम्हारे पास कहने को बहुत कुछ 
है, बल्कि यह भी कि तुम्हारे पास सक्षम लेखनी भी है.।'' 


इन शब्दों को सुनकर, संतोष भावाभिभूत होकर बोली- ''ईश्वर की 
परीक्षा में उत्तीर्ण होने वाले बहुत कम लोग होते हैं। आपके संत हृदय 
से निकले आशीष ने बहुत से लोगों को वह मार्ग दिखाया है, जो 
सफलता की डगर पर ले जाता है। आप पास (उतीर्ण) हैं... ।'' 


संतोष जी निबंध लिखने लगी, लिखती रहीं और मुझे पठन के लिए 
देती रहीं। मैं उनकी निबंध रचनाओं को साहित्य की कसौटी पर पूरा 
उतरते देखकर संतोष से भर उठा। कुछेक निबंध “श्रीगंगा संग्रह '' 
(द्विमासिक पत्रिका) में प्रकाशित भी किए। 


संपादकीय निकष पर पूरे उतरने वाले इन निबंधों का संकलन 
निकालने का निर्णय लेकर संतोष जी ने सराहनीय कदम उठाया है। इन 
तमाम निबंधों का भाव-क्षेत्र एवं शीर्षक भिन्न होते हुए भी इनमें एक 
नैरन्तर्यं विद्यमान है। यही तारतम्य इस पुस्तक की विशेषता है। गहराई 
में जाने पर प्रतीतं होता है मानो दीर्घ मानसिक दुंद्वों को व्यंजित करने 
के लिए उन्हें। ऐसे उपदेश का आकार दे दिया गया है जिसमें नैतिक, 
आध्यात्मिक स्वरों को प्रमुखता है। सामाजिक उपादेयता के प्रसंगों के 
अलावा महापुरूषों के प्रेरक प्रसगों का यथा-स्थान उल्लेख उपदेश की 
प्रासंगिकता को द्विगुमिथ कर देता है। लगभग प्रत्येक निबंध में व्यक्ति 
को अच्छा व्यक्ति, मानव को महामानव बनाने की दिशा में एक शलाधनीय 

प्रयास हुआ दिखाई पड़ता है। लेखिका ने मनुष्य को मानसिक रूप से 
सबल होने की कामना व्यक्त की है। वह कायरता के स्थान पर वीरता, 
निवृत्ति के स्थान पर प्रवृत्ति अशांति के स्थान पर शांति को भावात्मक 
प्रश्रय प्रदान करती है। 


छोटी-छोटी निबंध-रचनाओं में उपदेश की एक अविरल-अटूट 
धारा-सी वह रही है। यों प्रतीत होता है मानो ईश्वरीय कृपा के श्रीगीता 
नामक प्रसाद को उस पर गहरी रंगत चढ़ी हुई है। श्रीकृष्ण के रंग में 
रंगी वैचारिकता वाल लेखिका किसी अनाम व्यक्ति को जीवन के 
कुरुक्षेत्र में उपदेश का वाकामृत बांट रही है। यह अनाम व्यक्ति वर्तयुग 
को त्रासदियों से त्रस्त आम-आदमी है जिसे पग-पग पर प्रेरणा का आश्रय 
दरकार है वही खोया हुआ व्यक्ति आज का अर्जुन है। इस उपदेश में 
आश्वासन का पहलू जाज्वल्यमान है। अनाम अर्जुन को हौंसला न छोड़ने 
और तथ्यों को स्वीकार करते हुए सत्य का दीपक-राग गुनगुनाने की 
प्रेरणा दी गई है। हताशा और निराशा को त्याग कर कर्मण्यता को 
प्रतिष्ठित करने का बारंबार आहवान किया गया है। दुराशा कभी भी 
आशा का पर्याय नहीं हो सकती। इस भावना का प्रतिपादन इस पुस्तक 
का मुख्य अभिप्राय है। यह निबंध मुख्यता साहित्योपदेश के वर्ग में रखे 
जाने चाहिएं। अनाम अर्जुन वस्तुततः कोई और नहीं, सामाजिक, श्रोता 
अथवा पाठक ही है जिससे लेखिका कह रही है। 


हर रोज़ इतना मुस्कुराया करो कि दुःख भी कहे- “यार, मैं कहां 
आ गया?'' 

हमारी दृष्टि में इस निबंध-गीता का सार मात्र यही है- “' नकारात्मकता 
का नकार और सकारात्मकता का स्वीकार ।'' 


अतएव, स्पष्ट है कि संकलित निबंध ' जीवन जीने की कला का 
अद्भुत आभास कराते हैं। क्या उचित है, क्या अनुचित, क्या सराहनीय 
है कया निंदनीय अथवा उपेक्षनीय- जीवन की परस्पर विपरीत भाव- 

धाराओं को लेकर जीवन के साधारण तथ्यों को एक कलात्मक शैली 
में बयान किया गया है। इस बयान में ही जीवन-कला के बिंदू निहित 
हैं। ये बिंदू जीवन को शांत, सुचारू और सफल बनाने की प्रेरणा से 
स्फूर्त हैं। पुस्तक के प्राय: प्रत्येक निबंध में अपने अनाम अर्जुन को 
संबोधित करके विज्ञापित यब भाव अवश्यमेव येन-केण-प्रकारेण उपलब्ध 
होगा - '“वीरों की तरह जाओ, कर्मठ बनो, न कि कायरों की तरह।'' 
(Jo 99) या यह कि -''इस दुनिया में वीरों का सम्मान होता है। 
ज्ञानवीर, धर्मवीर, दानवीर बन कर जीओ।'' बहुत स निबंधों में यह 
प्रेरणा भी संगुफित हुई दीख पड़ती है। 


“' भावुकता में आकर अपनी जिंदगी को खतम मत करो।'' जीवन- 
रूपी युद्ध में पराजित न होने की उत्प्रेरणा से भरे इन निबंधों का निचोड 
इस पुस्तक के एक निबंध में यों दार्शित किया गया है- 


'“जितना बड़ा पहाड़ होगा, उतनी बड़ी परेशानीयां होंगी, पर पहाड़ 
अडिग हैं तो अपना-अपना किरदार निभाने के लिए आये हैं। चुनना 
आपको है कि आप नायक बनना चाहते हैं या खलनायक। भगवान ने 
जीवन देकर एक मौका दिया। उसने हमें मौका देकर सीढ़ियां भी दी हैं. 
कि चढ़कर सफलता पाओ और सफलता जब आती है तो आपकी 
पहचान बनती है- पहचान भी जवानी में ही बनती है।'' (Yo 96) 


महिलाएं- भारतीय संस्कृति में मानवतावाद को वह स्थान प्राप्त है 
जो अन्य सभ्यताओं में धार्मिकता को प्राप्त है। इसीलिए, भारत में धर्म 
भी संस्कृति मूलतः संस्कारों को पुष्ट करने का साधन है। अतएव, विश्व 
में मात्र हिंदू-धर्म एक ऐसा धर्म है जो कट्टरता अथवा धर्मांधता से मुक्त 
है। मानवीय दृष्टिकोण के रहते यहां किसी भी कालखंड में नारी को 
हीन नहीं कहा गया। हिंदू जीवन-दृष्टि में स्त्री को परम बंदनीया कहा 
गया है। वह अर्धांगिनी भी है और जीवन पथ की सहगामिनी भी। 
ऋषियों ने बारंबार कहा है। जिस. घर में नारी समादूत होती हैं, वहीं देवता 
वास करते हैं। मातृ-पूजन हिंदू संस्कृति का अंग है। सावित्री, मदालसा, 

गार्गी, अनुसूइया आदि भारतीय नारी की सक्षमता के प्रतीक हैं। आज के 
तर्कवादी युग के बुद्धिजीवी इन प्रतीकों से अपार प्रेरणा पाते आए हैं। 
भारतीय मानस नारी को घर-परिवार की ऐसी धुरी मानता है, जिस पर 
गृहस्थी रूपी रथ की गति को समरसता का आधान रहता है। निबंध- 
लेखिका का मानना है-वर्तमान में नारी विषयक पूर्वाग्रहों के तिरोधान हेतु 
हमें अपनी जड़ों को ओर जाना पड़ेगा, जभी हम नारी के लुप्त गौरव 
को उद्दीप्त सूर्य का दर्जा दे पाएंगे। लेखिका के विचारों का तरतम्भ 
सदानीरा गंगा की भांति हृदय में पावनता को व्यार का एहसास भर जाता 


है। 


जीवन के कुछ अलग संदर्भो का चयन मननशीला लेखिका ने 
“कार्बन कापी'' में किया है। यहां नारी के महत्त्व को भिन्न आयामों 
में उरेहने का प्रयास किया गया है। यह निबंध भावात्मक कविता की 
भांति लालित्य की हृदयहारी खुश्बुओं का मानो इत्रदान ही है। गहन 
चिंतन से लबरेज़ यह निबंध नारी-धर्म की गंभीर व्याख्या के उपरांत 
सुनहले संदेश से समाप्त होता है। यह संदेश नारी के महत्त्व. को पहचानने 
का सद्‌-प्रयास भी है। 


मानव-संस्कृति के मूल्यों का निर्धारण संस्कारों से होता है। संस्कारों 
का पोषण जिन जड़ों द्वारा होता है, उन्हें मानव मेघा ने विश्व के विभिन्न 
भागों में सदियों की विकास-यात्रा में विकसित किया है। 'जड़ों का 
पोषण' करने वाले संस्कार ही वर्तमान में युगीन तथ्यों के रूप में जाने 
जाते हैं। बारंबार परखे जाने पर, इनकी अवश्यभावित सिद्ध हो चुकी है। 
जीवन मूल्यों का निर्धारण करने वाले यह संस्कार मनुष्य को न केवल 
सुसंस्कृत बनाते हैं प्रत्युत्‌ जीवन को सुखमय, शांतिमय और गौरवमय 
बनाने का उपक्रम भी करते हैं। वर्तमान समाज में पन्नप रहे विकारों 
हिंसा और कामुकता के बिखे वस्तुतः संस्कारहीन पीढ़ी का स्वाभाविक 
दुर्गुन है। दैनदिन जीवन की घटनाओं और दुर्घटनाओं को सामने रखकर 
मानव-मूल्यों का प्रतिपादन इस निबंध का अभिप्राय है। 

जीवन एक सौगात है। इस केंद्रीय भाव-को लेकर बुना गया निबंध 
“'गैरिक रंग'', धर्म, नीति आदि की पृष्ठभूमि में मानव-जीवन के महत्त्व 
को उजागर करता है। निबंध में लेखिका ने पूर्व को भाख का पर्याय माना 
है तो पाश्चत्य जगत के लिए पश्चिम शब्द का प्रयोग किया है। पूर्व 
वस्तुतः दक्षिण एशिया से लेकर पूर्वाभिमुख प्रशांत महासागर के निकटवर्ती 
दोशों का प्रतीक भी है। इस सांस्कृतिक खंड में सदियों पहले भारतीय 
संस्कृति के समृद्ध परंपराओं ने बिना किसी युद्ध अथवा अत्याचार के 
संपूर्ण पूर्व एशियाई देशों में अपनी सांस्कृतिक पताका को फहराया था। 
लेखिका के विचार में मानव जाति के वैश्विक उत्थान के लिए एक ओर 
तप एवं त्याग की आवश्यकता है तो दूसरी ओर संन्यास और वैराग्य भी 
परमावश्यक है । घोर भौतिकतावाद से मुंह मोड़ कर ही पृथ्वी वासी लोग 
जीवन को सुचारू ढंग से चला सकते हैं। “गैरिक रंग'' इसी पौवात्य 
त्याग-भावना का प्रतीक है। 


पांचवें निबंध ''स्वर्ग-नर्क'' का शीर्षक देखकर लगता है कि इसकी 
परिव्यप्ति में धर्म और आध्यात्मिकता का विवेचन उपलब्ध होगा। किंतु, 
` इसमें नैतिक मूल्यों को तार्किक दृष्टि से प्रतिपादित करते हुए मानव के 
व्यवहार का दिग्दर्शन सुख, संतोष और समृद्धि के पथ का अनुगमन करने 
के लिए प्रेरित करना है। मानव यदि अपने सहज-धर्म का परिपालन 
करते हुए सृष्टि को स्वार्थ-भाव से विमुक्त कर दे, तो उसका परिवेश 
स्वतः स्वर्ग-तुल्य बनने लगेगा। यदि स्वार्थी का टकराव जारी रहा तो चहुं 
ओर नर्क समान दुःख घिर आएंगे और मर्मातक पीड़ा पहुंचाते रहेंगे। 
लेखिका को कर्म-पथ का त्याग स्वीकार्य नहीं है। पाश्चात्य दार्शनिक 
नीत्शे के कथन का अनुमोदन करते हुए वह कहती है - खतरों से खेलना 
मानव जीवन का पाथेय है। सुरक्षा के घेरों में जीने वाले लोग जीवन को 
धीरे-धीरे वंचनाओं का एवं मरण का पर्याय बना देते हैं। लेखिका 
द्रयाफ्त करना चाहती है कि कब्रों में सो रहे लोगों से ज्यादा कौन 
सुरक्षित है? यदि सुरक्षा आराम-पसंदगी का पर्याय बन जाए तो मानव 
में निहित आत्म-शक्ति अर्थात्‌ ऊर्जा निरस्त होकर रह जाएगी। आराम- 

तलबी की मृगछलना दर्शन का प्रतिपाद्य इस निबंध में विस्तार पाता है। 


विचारों की संपदा मानव प्रजाति की अनमोल विरासत है। मानव 
के पास न केवल विचारों का अक्षम भंडार है, अपितु अभिप्राय को व्यक्त 
करने के लिए शब्दों का वह अनुपम कोश भी है जिसे भाषा कहते हैं। 
भाग्व मन निष्क्रिय कदापि नहीं रहता। सोते-जागते इसमें विचारों की 
उर्मियां उछलती-कूदती रहती हैं। मानव-मानस की इन्हीं आंतरिक प्रक्रियां 
को लेखिका ने '“विचार ओधधि'' निबंध में विश्लेषित किया है। औषधि 
विषयक प्राचीन धारणा यह है कि इसका स्वरूप प्रायः वानस्पतिक होता 
है या रासायनिक। किंतु, लेखिका ने विचारों और उनके बढ्ने-विकसित 
होने की प्रक्रिया को औषधि-माना है। यह निबंध मनोविश्लेषण चिंतन 
का आदम बना कर विधिवत संश्लेषित किया है। ऐसे कठिन विषय को 
व्याख्योदित करने के लिए लेखिका ने धर्म और अध्यात्म की भारतीय 
शब्दावली एवं पदावली का भरपूर आश्रय लिया है। उसने पर्यावरणीय 
सरोकारों से भरसक प्रेरणा ली है। इससे तार्किकता में विशेष दमखम 
चला आया है। उदाहरणार्थ:- 


(1) “एक कुत्ता, कुत्ता ही रहता है और कुत्ता ही मर जाता है। 
हम कुत्ते से नहीं कह सकते कि तुम कम कुत्ते हो। सब कुत्ते 
बराबर कुत्ते हैं, क्योंकि कुत्ते में प्रगति नहीं है। लेकिन, 
आदमी को हम कह सकते हैं कि तुम कम मुकम्मल आदमी 
हो, या दो कौड़ी के आदमी हो।'' 

(2) “लेकिन कुआं बांटता है, वह चाहता है कि मुझे खाली 
करो,मैं फिर से भर जाऊंगा।' 

(3) “असली कला है- पार पाना, आगे बढ़ना, यानि ऊपर उठने 
के लिए अच्छी सोच, अच्छे विचारों को लाना*** मनुष्य 
के पास विचार-संपदा है और इसी विचार-सत्ता से वह 
कल्पना के पंखों पर उड़कर क्या से क्या कर लेता है।'' 

भौतिक सूखों की आशा-आकांक्षा ही मानव-जीवन की मूख्य प्रेरणा 
है। जो लोग इस प्रेरणा के प्रति रुद्ध हो जाते हैं, वे या तो निहायत 
निराशावादी होते हैं या उन्हें लगता है कि जीवन निरर्थक हो चुका है। 
इसलिए, इसका अवसान हो जाना ही बेहतर विकल्प है। प्रेरणा-रुद्ध 
व्यक्ति या तो गूंगों-बहरों की दुनिया का वासी बन जाता है या ऐसा 
भटकता प्राणी जो अपनी असफलताओं का परिहार आत्म-हत्या में ढूंढा 
करता है। 


. विचारों की महत्ता को पहचान कर ही लेखिका ने इन्हें संपदा 
''विचारों की संपदा'' के विशव-विजेता बनने का सपना संजोए उदाहरण 
देते हुए विचारों का महत्त्व प्रतिपादित किया गया है। अपने अंतिम क्षणों 
में अलक्षांदर को उस भारतीय सन्यासी का स्मरण हो आता है जिसने 
कहा था- “ज़िंदगी में ही जिंदगी निकल जाती है। सुख से जीने का 
मौका ही नहीं आता...।'' 


“संपदा को गठरी'' विचारों की उस संपदा का प्रतीक है जो पूरी 
मानवता के लिए अमूल्य है। 


''लक्ष्य'' शीर्षक निबंध जीवन में गतिशीलता के महत्त्व को बखानता 
जान पड़ता है। स्थैर्य जड़ता का पर्याय है। मानव के समक्ष लक्ष्य स्पष्ट 
होगा तो वह भटकेगा नहीं। दिशाहीन मनुष्य भ्रांतियों भरे जीवन की दिशा 
पकड़ लेता है। इसलिए ““लक्ष्य'' अर्थात्‌ "'टार्गेट'' आदि निश्चित हो 
तो मनुष्य का प्रत्येक पग सार्थक दिशा की ओर उठता है। निर्दिष्ट लक्ष्य 
को उठे पग के दौरान मानव की मनोदशा कैसी होती है, लेखिका ने 
इसे उदाहरण सहित स्पष्ट किया है- ““काम करते हुए मनुष्य गुनगुनाते 
हुए काम करे-ऐसे जैसे रिकार्ड की रेखाओं पर गतिशील सूचिका का 
स्पर्श संगीत के सुरों को प्रस्फुटित कर देता है।'' निबंध में दृष्टिकोण 
को स्पष्ट करने का अभिप्राय यों व्यक्त हुआ है- '“वीजन (Vision) स्पष्ट 
होगा तो जीवन एक मिशन में तबदील हो जाएगा। अपनी सामर्थ्य की 
पहचान होगी तो चुनौतियां स्वीकार करने का मादा जन्म लेगा-यही बिंदू 

जीवन में क्रांति ले आता है।'' 


जीवन के प्रति मानव का दायित्व क्या है- इस युगीन प्रश्न की आज 
भी प्रासंगिकता बनी हुई है। “कर्ज-मर्ज; फर्ज-अर्ज'' शीर्षक वाले 
निबंध में इसी प्रश्‍न की परिचर्चा उपलब्ध होती है। मानव यदि समाज, 
संस्कृति और प्रकृति का दोहन एवं दुरुपयोग करता रहेगा तो वह मात्र 
परोपजीवि जोंक बनकर रह जाएगा। शोषण की प्रवृत्ति निश्चय ही जीवन 
को नारकोय स्थितियों में डाल देती है। शोषण ही तनावं, दुःख, कष्ट 
आदि का जन्म दाता है। आदर्श जीवन तो वह है जिसमें मानव मात्र लेने 
वाला न होकर देने वाला भी हो। यह महत्पूर्ण दायित्व की प्रस्तावना 
को अर्ज अर्थात्‌ प्रार्थना के माध्यम से संपन्न किया जा सकता है। मानव 
को अधिक सुसंस्कृत और शिष्ट बनाने हेतु - लेखिका ने तार्किक 
विवेचन किया है। प्रेरक उद्धारणों का यथोचित प्रयोग करके लेखिका ने 
मानव जीवन में सामजस्य की उदूभावना को, पुष्ट किया है। परिचर्चा का 
अभिप्राय इसके समाहार में प्रयुक्त पंक्तियों से पूर्णरूपेण स्पष्ट हो जाता 
है। प्रार्थना का महत्त्व स्पष्ट करते हुए लेखिका का कहना है- “' प्रार्थना 
आत्मा में निखार लाने का साधन है।'' अपने मंतव्य को लेखिका ने बड़े 
आत्म-विशवास से यों रखा है-देखना इतना निखार आएगा कि तुम 
पाओगे कि मैं ही परमात्मा हूं।'' 


जीवन एक बेहतरीन मौका है। स्वयं को बेहतरीन सिद्ध करने के 
लिए सदा मुस्कुराते रहिए। जीवन के साबल्य या दौर्बल्य का निर्धारण 
जीवन के प्रति हमारे एटीट्यूट (Attitude) से होगा - ऐसा लेखिका 
का कहना है। जिंदगी गलजार है - लेखिका ऐसा मानती है। यह उके 
सकारात्मक दृष्टिकोण का परिचाय है। 


समयक दृष्टिकोण और व्यवहार की प्रोढ़ता/मनुष्य का चरित्र परिलक्षित 
होता है। अनुभव-संपनन्न व्यवहार ही व्यवहार-कुशलाको प्रकट करताहै। 
चरित्र का यह अंग व्यक्ति की अंश-परंपरा या खादान को चारत्रिक 
विरासत पर प्रकाश डालता है। अनुभव और व्यहार का जिन मानदड़ों 

से परिचालन होता है - उन्हें लेखिका ने “नाप तौल'' कह कर, इस 
संक्षिप्ताकार निबंध-रचना में बड़े सचारू रूप से सस्पष्ट किया है। 
उदाहरण- ''नाप-तौल के खर्च करना आ जाए अर्थात्‌ पांव उतने पसारे 
जाएं जितनी चादर ह।'' लेखिका का कहना है- यदि नाप-तौल की 
वौद्धिक क्षमता हो तो ईमानदारी स्वतः आ जाती है- ''जब झुकने को 
कला आ जाए, वहां से ऊंचाई आरंभ हो जाती है।'' 


धर्म की अंतर्निहित मर्यादा को विस्मृत करने के अबाध चिंतन 
“शास्त्र और शस्त्र'' शीर्षक निबंध में उपलब्ध होता है। प्राचीन ऋषियों 
ने अनुभव और चिंतन के आश्रय से जिन धम-ग्रंथों की रचना की थी, 
वे आज तक मानवता का मार्ग-दर्शन कर रहे हैं। धमोन्माद और सांस्कृतिक 
वैमनस्य की कुटिल स्थिति से निकलने हेतु लेखिका का कथन है कि 
मानवता को चिंतन के बंद कपाट खोलने होंगे, जभी मानवता का मूल- 
कर्म सामने आएगा। लेखिका ने अनुभवगत ज्ञान की महत्ता को स्थापित 
करके शास्त्रार्जित ज्ञान से ऊपर स्थित किया है। इसलिए वह कहती है- 
“ अपना शास्त्र जन्माओ, अपने अनुभव पैदा करो, वही मुक्ति है।'' वह 
शास्त्र को शस्त्र बनाने की आवश्यकता पर भी बल डालती है-शस्त्र का 
काम है - ''सिर काटना और शास्त्र का काम है सिर बदलना।'' 


मानव समाज में संगठन एवं श्रम विभाजन द्वारा सर्वप्रकारेण प्रगति 
की व्यवस्था की गई है। “संगठन' निबंध में अन्योन्याश्रित मानव-श्रृंखला 
की महत्ता को स्पष्ट किया गया है। यह संगठन एकता भी ऐ, एकमयता 
भी और विशेषता भी। संगठन साहचर्य भी है और सौंदर्य भी। संगठन 
के कतिपय पहलुओं का सुचारू एवं बोधगम्य विवेचन इस निबंध को 
विशेषता है। 


प्रदर्शनी - यह संसार एक ऐसा बाग है जिसमें विविध जीव-प्राणी 
जीवन-राग की रुण-झुन लगाए हुए हैं। मानव भी जमीन के किसी टुकड़े 
पर बगिया लगाकर अल्पांश में सृष्टि की प्रतिकृति तैयार करता है। वह 
माली कहलाता है किंतु आवश्यक नहीं कि इस रोपी गई बगिया का 

माली इसका स्वामी ही हो। जब कि सृष्टि के बगीचे का माली इसका 
मालिक भी है। ऐसे भावों को प्रदर्शनी नामक निबंध में सूक्ष्मता से बुना 
गया है। जो जीवन के तथ्यों को कथ्यों में ढालने की क्षमता रखते हैं 
उन्हीं का जीवन सुकरात, ईसा और गांधी की तरह प्रेरणाप्रद होता है। 
निबंध के समाहार में यह निष्कर्ष प्रस्तुत किया गया है कि जिंदगी और 
प्रदर्शनी में बहुत अंतर है। 


इस प्रकार के निष्कर्ष प्रायः प्रत्येक निबंध के समाहार में प्रस्तुत 
किये गए हैं। '“समस्याएं'' नामक निबंध में कहा गया है कि समस्या 
कितनी भी बड़ी हो, मनोबल से अधिक बड़ी नहीं होती। 'उत्सव' के 
महत्त्व को स्पष्ट करते हुए लेखिका ने जीवन को महोत्व में परिवर्तित 
करने पर जोर दिया है। “मुस्कान' शीर्षक निबंध में मानव में तेज और 
ओजस्विता बढ़ाने पर बल दिया गया है। “महान” शीर्षक निबंध में 
महानता की सीढ़ियों को परिभाषित करने के स्थान पर महान विभूतियों 
के आदर्शो पर प्रकाश डालता है। 'इच्छायें' मानव जीवन नारकीय गर्त 
में न फेंक दें, इस विषय में लेखिका का कथन है- ''अगर इच्छा है 
तो तनहाई है। इच्छा कम है तो शहनशाई है। अगर इच्छा नहीं है तो 
खुदाई है।'' इन शब्दों में लेखिका ने वस्तुतः भारतीय जीवन दृष्टि में 
निष्काम-कर्म का महत्त्व प्रतिपादित किया है। '“ बंधन'' एक अलग तरह 
का निबंध है जिसमें पर्यावरण के महत्त्व और वैचारिक यथार्थ को प्रमुख 
माना गया है। इस क्रांतदर्शी निबंध में लेखिक दृढ आत्म-विश्वास से 
कहती है - मैं फिर से दोहराना चाहती हूं कि मानव स्वतंत्र है किसी 
भी धर्म को मानने के लिए। वह धर्म से जुड़ी परंपरा को मानने के लिए 
स्वयं को बाध्यता स्वीकार न करते हुए कहती है- ““ धर्म मानो, पर उस 
पर लगाए बंधन नहीं। मानव ने ये बंधन स्वयं बनाए हैं, जरूरत पड़े तो 
उन्हें तोड़ भी सकता है। इसी चिंतन-प्रवाह में वह कहती है - मैं चाहूं. 
तो गीता पढं और मैं चाहूं तो एक नई गीता को जन्म भी दे सकूं 
(इच्छाए; Yo 117) । “विरासत'' नामक निबंध में लेखिका ने युवा पीढ़ी 
के सपनो की तलाश का विवेचन करने का सद्‌-प्रयास किया है। विस्वास 

और व्यवस्था में व्याप्त खोट को चीहने का श्लाघनीय प्रयास हुआ है। 
जीवन औषधि में चमकते हीरक कण - 


इस संग्रह में संग्रहीत गदूय-रचनाओं में मौलिक विचारों की भरमार 
है। ये विचार मूल्यवान सूक्तियों की भान्ति यत्र-तत्र बिखरे हुये हैं और 
हीरक-कणों की तरह सर्वत्र चमकते हैं। यह सर्वज्ञात तथ्य हैं कि 
सूक्तियां गहन-चिंतन का प्रकृत प्रतिफल होती हैं। ये युगीन यथार्थ को 
रूपायित करती हैं। उनका लेखन या निर्माण अत्यंत कठिन कार्य है। 
अपने मन्तव्य का विवेचन करते हुये लेखिका सहज प्रवाह में ऐसी 
पंक्तियों का सृजन कर देती हैं जो प्राय: भावात्मक गद्य बन जाता है 
और यह आभास देता है कि तथ्य और यथार्थ को कविता की भांति 
प्रस्तुत किया जाए तो वह सूक्तियों की सी प्रभावान्विति देने लगते हैं। 
ऐसे मूल्यवान विचार कहीं-कहीं दार्शनिक दृष्टि से भी प्रभावितं होते हैं। 
यद्यपि पुस्तक में ऐसे रम्य वचनों की बहुतायत है तो भी इस कथन की 
पुष्टि हेतु कुछेक को उदाहरण-स्वरूप प्रस्तुत करना प्रासंगिक रहेगा:- 


1. धर्म सूर्योदय है। सौंदर्य है झरने का जो सबको आनंद देता हुआ 
किसी भी 'वाद' में नहीं बांधा जा सकता। 
2. सुरक्षा खोजने वाला इन्सान अपने आज की हत्या कर देता है। 


भविष्य बनाने के लिए वर्तमान के सुख से वंचित रह जाता है 
(स्वर्ग-नर्क, पृ 43) 


3. हम यदि अपने घर में खाद का ढेर रख दें तो शायद घर में घुस 
न पायें। चारों ओर दुर्गंध ही दुर्गंध फैल जाएगी। उसी खाद को 
माली अपनी सूझ-बूझ से खाद बनाकर क्यारियों में बिछाता है 
तो उससे सुगंधित फूल महक उठते हैं। तब दुर्गंध सुगंध में बदल 
जाती है। यही रूपांतर हमें अपने-अपने अंदर करना है (विचार- 
औषधि, Yo 47) 


4. जीवन को साध लेना ही धर्म की साधना है 

परेम हृदय का संगीत है (संपदा की गठरी, Yo 56) 


5. अपने शस्त्र को जन्माओ, अपने अनुभव को पैदा करो, वही 
मुक्ति है। 

6. अपने-आप को बकरी मत बनाओ। शेर की बलि नहीं दी जाती 
(लक्ष्य, Yo 63) 

7. हम अपने अंदर एक नर्सरी बनाएं, जिसमें ताजे विचारों की खेती 
हो। ताजे विचार उगाएं। 

8. इस तरह जीओ कि बहार आ जाये - जैसे अधकारमें निजली 
आ जाये (जिंदगी गुलज़ार है, Yo 83) 

9. बुझे हुए दिलों में दीपक जलायें। आग लगाने वाले तो बहुत हैं 
बाग लगाने वाले कम हैं। (Yo 80) 

10. मेरे होने से कितनी जिंदगियां संवर सकती हैं। मुझे अपने-आप 
को पहचानना है; मैं कौन g- 'को:अहं'। अपने भीतर की 
शक्तियों को पहचानना है (धैर्य-साहस; Yo 84) 

11. छोटी से छोटी और बड़ी से बड़ी समस्या का हल ढूंढना 
है (वही) 

12. जिस के पास धैर्य है, वह हिमालय है। (धैर्य-साहस, Yo 85) 

13. सो, हमें बकरी नहीं शेर बनना है (धैर्य और साहस, Yo 84) 

14. अच्छे लोग दीप जलाते नहीं, खुद दीपक में से निकलते हैं (धैर्य 
और साहस, Yo 87) 

15. व्यक्ति की विद्या उसके जीवन को विद्यालय बना देती है 
(वही) 

16. आदमी अंग कटने से अपंग नहीं होता, जब मन अपंग होता है 

तो वह आदमी अपंग होता है। निराशाजनक विचार हमें अपंग 
बना देते हैं (वही) 


जिसको जहरीले सांपो के साथ जीना आ गया-वही ऊंचा है (नाप 
तौल, Yo 89) 


, क्षमा कायरों का नहीं, वीरों का आभूषण है (वही) 
. सर्जन अपना चाकू मरीज को बचाने के लिये चलाता है। माली 


कैंची से पौधों की कांट-छांट करता है। बाग को सुंदर बनाने के 
लिए। 


आग की लपट को चीमटे से नहीं पकड़ा जा सकता। (प्रदर्शनी, 
Yo 93) 


हमें सीपियां नहीं मोती बनना है, इसलिए अच्छा-नढ़िया व्यक्तित्व 
बनाओ। 


हर समस्या, हर हादिसा आदमी को मजबूत बाता है (पृ० 100) 


. भगवान तेरी कृपा की बूंदे हमेशा हम पर टपकती रहें और में 


निराशा से निकल कर आशाओं में जीना सीख जाऊं। मुझ मं 
सहनशीलता की क्षमता बनी रहे (उत्सव, पृ० 102) 


आपकी जमा-पूंजी वर्तमान में है, न कि अतीत में (उत्सव, Yo 106) 
25. अपने गुणों को याद करो। अपने-आपको गिराओ नहीं। किस्मत 


को कोसो मत। दुःखी रहोगे तो ऊपर नहीं उठ पाओगे (महान, 
Yo 111) 


ऊपर उद्भूत रम्य-गद्यांशों में उस प्रेरणा का सोता बहता दिखाई देता 


है जो जीने की कला का उद्घाटन करता है, इन गद्यांशं में उपदेश भी 
है और निर्देश भी। इनमें हताशा का नकार उपलब्ध होता है तो उत्साह- 
बर्धन की उत्कट अभिलाषा भी विद्यमान दिखाई पड़ती है। 

प्रत्येक निबंध में कुछ प्रश्न चिह्न अपनी हैसियत का एहसास कराते 
हैं। ऐसे ही कुछ प्रश्‍न मानव-संस्कृति की 'हिपोक्रेसी' पर दो-टूक 
टिप्पणी करते नज़र आते हैं। उदाहरणार्थ ऐसा ही एक प्रश्न देखें- 


“दुनिया का कोई भी धर्म घायल इन्सान को मरहम नहीं लगा रहा 
क्यों?'' 

यह और ऐसे ही अनेक प्रश्न हैं जिनके विवेकाघृत उत्तर भी इस 
पुस्तक की शोभा को रम्य-विचार लेखिका के गंभीर अध्ययन का प्रमाण 
भी प्रस्तुत करते हैं। अधिकांश निबंधों में परेरक कथाओं और अद्भुत 
दृष्टांतों को उद्धत करके लेखिका ने अपने अभिप्रेत को संपुष्ट किया है। 
उसकी अध्ययन परिधि में महान पुरुषों की जीवनियां, संत-पुरुषों कौ 
प्रेरक-कथाएं और जीवन के मनोभावों को स्पष्ट करने वाला साहित्य 
प्रमुख हैं। कुआं जब भर जाता है, वह जल-राशि से उचलने लगता है। 
लेखिका ने अपने अंतस्‌ में विविध विषयों पर जो सूक्ष्म चिंतन क्रिया 
है, वही मन्तन और विवेचन के माध्यम से इन निबंधों के रूप में प्रकट 
हुआ है। निबंधों में व्यक्त विचारों का सहज प्रवाह पाठक को आकर्षित 
कर लेता है। उदाहरण - 


“जीवन में जब हम संतुलन (Balance) बनाना सीख जाएंगे तो 
पता ही नहीं चलेगा-समस्याएं. कब आई, थघकब चली गई-केवल हमें 
संतुलन रखना है। भगवान्‌ का सहारा लेकर उसकी कृपाओं का छाता 
लेक्रर अपनी जीवन-यात्रा करनी है। मान-अपमान की चक्की के पाटों 
में पिसना नहीं है। चक्की के मालिक के डंडे के संग जुड़ना है और 
दुनिया में पर्यटक की भांति रहना है।' इस प्रकार को लालित्यपूर्ण भाषा 
के और भई अनेक उदाहरण हैं। 


इस आलेख के समाहार में निबंधों की शैली विषयक दो शब्द 
कहना उपयुक्त रहेगा। संतोष सांगड़ा द्वारा प्रयुक्त गद्य-शैली को विशेषज्ञों 
ने चेतन-प्रवाह शैली का नाम दिया है। यह शैली लेखिका के कला- _ 

प्रेमी स्वभाव से पूर्णतया मेल खाती है। लेखनी का धर्म निभाने से पूर्व 
लेखिका रंगमंच पर विशेष पहचान बना चुकी है। भावुकता भरे दृश्यों 
में अपनी अभिनय कला के बलबूते वह प्रक्षगृह में बैठे दर्शकों को दर्जनों 
बार रुला चुकी है। दर्शकों में पसरे अपने मंचीय जीवन में वह कठिन 
भूमिकाएं करने के लिए प्रसिद्ध रही है। पात्र की भूमिका से एकात्म 
होकर नाटक की स्थिति को सजीव करते हुए बह स्वयं कई बार अश्रुओं 
की गंगा-जमुना में डूब जाया करती थी। अनेकों बार अपने द्वारा अभिनीत 
नाटकों को मुख्य भूमिका में लंबे आत्मालाप वह सहज प्रवाह में बोलने 
में महारत रखती थी। उसे अपनी भाव-प्रवण अदायगी के लिए बारंबार 
दर्शकों की तालियों का प्रोत्साहन मिलता रहा। 'मॉनोलाग' (आत्मालाप) 
वस्तुतः चेतन-प्रवाह शैली का ही शैली-अंश है। जब यह उपन्यास, 
निबंध आदि में अपनाया जाता है तो चेतन-प्रवाह के नाम से निर्दिष्ट हो 
जाता है। 


हमारा अनुमान है कि यह लेखिका अभिनय के दिनों में अपने लिए 
निश्चित भूमिका और उसमें मौजूद आत्मालाप में पूर्णतया जाया करती 
थी। नाटक के बाद भी यह आत्मालाप और संवाद उसको स्मृति का अंग 
बन जाया करते थे। वर्षों वह इस मनोदशा में जीती रही है। इसका 
मनोवैज्ञानिक प्रभाव यह हुआ कि उसके चिंतन ने चेतन-प्रवाह का 
स्वाभाविक आकार ग्रहण कर लिया। अंवस-तल में सहज रूप से विराज 
रही इस शैली में यह पूर्व-काल की रंग-मंचीय 'सेलिब्रिटी' जीवन के 
विविध आयामों का संश्लेषण-विश्वेषण करने लगी तो इन रम्य-रचनाओं 
का जन्म हुआ। इस पुस्तक के मूलाधार में वही चेतन-प्रवाही शैली 
विद्यमान है जो उसीक अभिनय कला की सफलवता का आधार रही 
थी। वैसे धारा-प्रवाह शैली में भावों और विचारों का नैरंतर्य बनाए रखना 
एक चुनौती से कम नहीं है। यह संतोष का विषय है कि लेखिका ने 
इस कठिन कार्य को सहज रूप में संपन्न किया है। अतएव, यह कहना 
पूर्णतया समीचीन होगा कि इस शैली पर लेखिका की मजबूत पकड़ की 

पृष्ठभूमि में उसका विगत रंगमंचीय जीवन एक प्रमुख कारक रहा है। 

यहां यह उल्लेख कर देना परमावश्यक है कि दो विश्व युद्धों के उपरांत 

पाश्चात्य जगत के लेखकों ने चेतन प्रवाह शैली में जमकर लिखना आरंभ 

किया था। यह सैली आधुनिक साहित्य के 4 विभिन प्रतिमानों में से 

एक कलापक्षीय प्रतिमान है। अतएवं इन आधुनिक निबंधों का परिशीलन 
आधुनिकता-बोध के एहसास से सराबोर कर देने में सक्षम है। 

संपर्क :- 

181-पहाड़ियां स्ट्रीट, 

जम्मू तवी - 180001 

(ज० क०) 

....निबंध में अनुभव की मौलिकता, परिपववता और अभिव्यक्ति 
शैली का विशेष महत्त्व रहा है। अनुभूति प्रवणता निबंध में रोचकता पैदा 
करती है तो विचार की परिपक्वता अनुभव को स्थायित्व प्रदान करते हुए 
मानव जाति की ज्ञान-सम्पदा की वृद्धि करती है।... इस दृष्टि से संतोष 
सांगड़ा के प्रस्तुत पुस्तक के निबंध महत्त्वपूर्ण हैं... शारीरिक रोगों से 
अधिक खतरनाक मानसिक रोग होते हैं, जिनका निदान पीढ़ी दर पीढ़ी 
करना पड़ता है। पीढ़ी दर पीढ़ी समाज के साथ-साथ व्यक्ति को रोग 
मुक्त रखकर ही स्वस्थ समाज और स्वस्थ व्यक्ति की परिकल्पना को 
जा सकती है इसलिए यह निबंध (विचार औषधि) महत्पूर्ण है 


waka विकास या सामाजिक दायित्व को निभाने की प्रेरणा तो 
संतोष सांगड़ा के निबंधों में ही मिलती है। यदि लेखन को सोद्देश्यपूर्ण 
माना जाए तो संतोष सांगड़ा का यह निबंध संग्रह सोद्देश्यपूर्ण लेखन है। 
इन निबंधों में जम्मू क्षेत्र की लोक-चेतना को विशेष रूप से अभिव्यक्ति 
मिली है, धार्मिक भावना का प्रयास औरं कल्याणकारी रूप इन निबंधों 
में झलकता है। सामयिक जीवन को विंचारपूर्ण शैली में प्रस्तुत किए गए 
इन निबंधों से सभी वर्ग के पाठकों को अध्ययन का सुख मिलेगा - 


डॉ० राजकुमार शर्मा 

मेरी ओर A 


विचार व्याधि भी है, और विचार ही औषधि है। मनुष्य के मन को 
दशा मधुमक्खियों के छेड़े गये छत्ते की भांति है, विचार ही विचार और 
विचारों की यह भिनभिनाहट मक्खियों की तरह मनुष्य के मन को घेरे 
हुए है। इन विचारों में घिरा हुआ मनुष्य अशांति, तनाव, चिंता में जीता 
है। अपने दिमाग को ठीक से समझ लेना जरूरी है। यदि हम कुछ पल 
कुछ घड़ियां एकान्त में बितायें और अपने मन के अंदर जो विचार चलते 
हैं, उन्हें ईमानदारी से एक कागज पर उतार लें फिर कागज को पढ़ें तो 
हम किसी घर के चहेते या अपने मित्र को बताने के लिए राजी नहीं 
होंगे, और खुद भी आश्चर्य से भर उठेंगे कि हम क्या हैं? हमारे भीतर 
इतना तूफान! इतनी हलचल! इतने असंगत व्यर्थ के विचार भरे पड़े हैं 
सोच कर कुछ पलों के लिए लगेगा कि हम कहीं पागल तो नहीं हो 
रहे हैं। अगर हम सचमुच अपने अंदर झांक लें कि अंदर क्या कुछ चल 
रहा है-लेकिन हम कभी नहीं झाकेंगे हम फौरन दूसरों का सहारा ले 
लेते हैं। अकेले रहने से भयभीत होते हैं। दूर भागने का उपाय ढूंढ़ते 
हैं। रेडियो का, सिनेमा का या गपशप मारने के लिए दोस्त-मित्रों का, 
भीड़ का सहारा ले लेते हैं। अकेला रहना नहीं चाहते। क्योंकि खुद को 
खबर मिलनी शुरू हो जायेगी। सुबह उठने से रात सोने तक हम अपने 
से भागने का उपाय ढूंढ़ते हैं कि कहीं अपने आपसे हमारा मिलना-सामना 
न हो जाये। खुद से भागने की हजारों तरकीबें हम निकालते हैं। नये- 
नये आविष्कार करते हैं। पढे लिखे लोगों ने नये-नये ईजाद किये हैं 
ताकि आदमी स्वयं को भूला रहे। कहीं स्वयं का सामना न हो जाये। 
स्वयं को भुलाने का पुराना उपाय है मंदिर। जप-तप भी अपने को भूल 
जाने का उपाय है। सिनेमा नया उपाय है। तीन घंटों के लिए अपने 

आपको भुला दो। इससे क्या हुआ? स्थिति बहुत बिगड़ती जा रही है। 
और वहां झांकने का साहस हम खोते जा रहे हैं। हमारे भीतर क्या चल 
रहा है अगर कोई झांकने में समर्थ हो तो शायद हर आदमी उसी पल 
आत्मघात कर ले। आदमी अपने भीतर बहुत कुछ दबाये बैठा है और 
बाहिर वह जो कहता है, वह कुछ और ही है। हो सकता है वह प्रेम 
की बातें कर रहा हो पर भीतर घृणा के विचार चल रहे हों। हमने अपने 
मन को सहजता रोक रखी है, प्रगट नहीं होने दी। सब ओर पर्दे ओढ़ 
लिए हैं। सब कुछ कूड़ा कर डाला, सभी ओर मुखौरे पहन लिए हैं। 
हमने अपने सामने ही अपने मन में छिपे विचारों को दबा रखा है। 
इसलिए मन का बहुत-सा हिस्सा हमारा अंधकार में डूबा हुआ है वहां 
हम कभी दीया-बाती लेकर नहीं गये। हम सभी अपने बरामदों में ही 
पड़े रहे, जीते रहे। भीतर के कमरों में हमेशा अंधकार छाया रहा वहां 
कितने कोड़े-मकोड़े, सांप-निच्छू इकट्रे हो गये। अंधकार में ही तो वे 
इकट्ठे हो जाते हैं। कितने जाले लगे रहे और हम डरते रहे-वहां रोशनी 
करने में। क्योंकि हम सोचना ही नहीं चाहते इन विचारों, इन व्याधियों 
से हमें छुटकारा मिले-यह सांप-बिच्छू ही हमारी व्याधियां हैं। इसलिए 
इन विचारों की तीव्र धारा से मुक्त होना अति आवश्यक है। विचार ही 
विचार और विचार स्वास्थ्य के लक्षण नहीं हैं। बीमार मन की दशा है 
जब किसी का मन अस्वस्थ और बीमार होता है तो पूरी तरह से शुद्ध 
और स्वच्छ होता है तो विवेक शून्य हो जाता है, केवल विचारों की भीड़ 
रह जाती है। हम जन्म से लेकर मृत्यु तक विचारों की भीड़ में जीते 
हैं। इससे छुटकारा कैसे मिले? 
विचार ही औषधि है। 
सबसे पहले हम विचारों का संग्रह न करें। अगर हम एक तरफ 
विचारों का संग्रह करते हैं तो दूसरी तरफ मुक्त होने की सोचें। विचारों 
का संग्रह ज्ञान का लक्षण नहीं है। अज्ञान का लक्षण है। क्योंकि जिस 
आदमी को अपनी विवेक की शक्ति जागृत हो जाती है। वह विचारों के 
संग्रह से मुक्त हो जाता है। वह खुद ही जानता है। और जो खुद ही 

जानता है वह अपने मन में मधुमक्खियों का छत्ता नहीं रहने देता। वह 
अपने मन को एक दर्पण बना लेता है, उसे एक झील बना लेता है, और 
झील का पानी हमेशा शान्त रहता है, उसमें कोई हलचल नहीं होती। 
हमने अपने मस्तिष्क की अटैची को पहले खाली करना है। जैसे-जैसे 
उमर बढ़ती जाती है। शरीर की गति कम हो जाती है। लेकिन विचारों 
को गति बढ़ती जाती है। जिंदगी में सुख साधन होने पर भी चैन नहीं। 
अनेक मनोरंजन के साधन होने पर भी अंदर रंज भरा पड़ा है। मिसाल 
के तौर पर जब हम किसी यात्रा पर जाने के लिए अपना अटैची खाली 
करते हैं और रद्दी चीजें निकाल कर नई चीजें नये कपड़े डाल कर 
नवीकरण बैग तैयार करते हैं। नयेपन के लिए मस्तिष्क के अटैची को 
पहले खाली करना है। दिमाग से पुराने बेकार विचारों को निकाल कर 
ताजगी के लिए सांस लेने के लिए जगह बनानी पड़ेगी। जैसे पतझड़ 
में पेड़ पुराने पत्ते निकाल देता है, लगता है कि पेड़ खाली हो गया 
लेकिन किसी-न-किसी शाखा पर नई कोपलें निकाल लेता है। इसलिए 
जो विचार शव बनकर दिमाग में बैठे हैं वह हमारा वर्तमान खराब कर 
देते हैं। वर्तमान उपहार है। 


पूरी सृष्टि विचारों से बनी है। हमें सोचना यह है कि कीमती विचार 
हमने अपने मस्तिष्क में रखने हैं, फालतू निकालने है। नहीं तो रद्द 
फालतू विचारों के साथ कीमती भी निकल जायेंगे कोमती को संभालना 
है फालतू बाहर निकालने फैंकने हैं। सही विचार, सही ग्रंथ, सही संत 
और प्रतिदिन सकारात्मक विचारों के साथ रहना है। सही विचार ही 
औषधि है। औषधि कहां से आयेगी ? 
जब हम अपने सही भोजन की ओर ध्यान देंगे। भोजन औषधि है, 
भोजन भी करना है तो भोजन की पवित्रता क्या? पूरी धरा को जीतना 
है तो आहार पर ध्यान देना पड़ेगा। हम क्या खा रहे हैं। क्या ग्रहण कर 
रहे हैं। 
- संतोष सागड़ा 

महिलाएं 


किसी तरह का पूजा-पाठ, हवन करना हो तो पण्डित एक चौकी 
सजा कर उसमें नवग्रहों को बैठाता है। विधिपूर्वक उनका पूजन करता 
है। ठीक इसी तरह घर गृहस्थी के अंदर भी नवग्रहों की तरह अलग- 
अलग स्वभाव वाले लोग (सदस्य) रहते हैं। कुछ शान्त, कुछ उग्र, कुछ 
खटपट, कुछ चंचल स्वभाव के लोग और उन्हीं से बनती है गृहस्थी । 
घर ईंटों पत्थरों से नहीं बनता है, घर, स्त्री और उसके व्यक्तित्व से बनता 
है। हां, केवल मकान ईंट पत्थरों से बनता है। अगर कोई कहीं भगवान 
का नाम है, तो वह घर है। घर की कल्पना मात्र से लगता है, घर में 
एक मां होगी-और माँ की दो आंखें होती हैं। एक ममता एक समता। 
मां की कोख भी तो घर होता है। यहां बच्चा सुरक्षित रहता है। घर होता 
है, यहां पूजा-पाठ का दीपक जलता है, बीमार की तीमारदारी होती है। 
देवताओं का आह्वान होता है। गाय, कौआ, कुत्ता सबको कुछ न कुछ 
मिलने की आशा होती है। पितरों का श्राद्ध होता है, बुजुर्गों को सेवा, 
मान-सम्मान होता है। मंत्रों से गंगाजल से घर की शुद्धि होती है। घर 
में अन्न पकता है। भगवान्‌ को भोग लगता है। अन्न तो बाजार में भी 
पकता है। पर वहां बिकता है। यहां कुछ बिके, वो घर नहीं बाजार होता 
है। इसलिए उसे “पिज्जा हट' कहा जाता है। घर को घर की औरत ही 
बना सकती है। भवन नहीं- भवन बहुत से होते हैं-कोप भवन, कलंक 
भवन, लंका भी भवन ही था, जो आखिर में जल कर भस्म हो गया। 
बड़े-बड़े भवन स्मारक ही रह जाते हैं खंडहरों में भी बदल जाते हैं। 
यहां कभी चहल-पहल उत्सव हुआ करते थे और घर भी घर के सदस्यों 
के साथ जीते हैं, दीया-बाती जलाने वालें के साथ-साथ वो भी सांसें - 

लेते हैं। जब कोई दीया जलाने वाला नहीं रहता, तो वो भी दम तोड़ 
देते हैं। सो अपने घर को आश्रम बनाओ। उत्सव-घर बनाओ। यहां हर 
समय उत्सव जैसा वातावरण बना रहे। किसी की चिंता न रहे। चिंता, 
तृष्णा आदि के घर का अपराध है। घर का मुखिया शिव की तरह होना 
चाहिए, जो सारी चिन्ताओं को जटाओ में समेटे रखे (बांध ले) और 
सारी कड़वाहट गले में ही रखे, अपने नेत्रों से अग्नि न बरसाये। और 
पत्नी, पत्नी नहीं, धर्म-पत्नी बने, जो पति को धर्म की ओर ले जाये। 
केवल पत्नी ही पति का पतन करती है। इसीलिए, हमारी संस्कृति में 
उसें धर्मपत्नी का दर्जा दिया गया हैं। दो देवियां स्वर्ग से धरती पर उतरी 
थीं। सुरभि और सुरसरिता -गंगा। अपना पूरा जीवन परोपकार के लिए 
साथ लाई थीं, गंगा ऐसा नाम है-जो हजारों मील दूर बैठे याद करो तो 
शरीर का रोम-रोम सिहर उठता है, रोमांचित कर देता है। “शांतनू'' ने 
जब गंगा को देखा तो रोमांचित हो गये। एक-एक रोम सिहर उठा था। 
बोले, “देवी मैं नहीं जानता, तुम कौन हो? कोई भी हो एक निवेदन 
है कि आप मुझे बहुत अच्छी लगीं। मैं धर्म की रक्षा करने में आपके 
सहयोग की अपेक्षा करता हूं। क्या आप मेरा साथ देंगी? गंगा मान गई। 
गंगा बहुत टेढ़ी-मेढ़ी है पर बहुत जिद्दी भी है । पर पानी सीधा है। उसने 
कहा एक शर्त है, धर्म,कर्म में मुझे रोकना नहीं। जब “शांतनू'' ने उसे 
रोका तो वो चली गई। नेकी और धर्म की राह में पति रोड़ा बने, तो 
पली उसको छोड़ भी सकती है। 


महिलायें सब की सब हिमालय और धरती की बेटियां हैं--जिद्दी 
हैं पर उनके श्रद्धा-विश्वास को कोई हिला नहीं सकता। पार्वती हिमालय 
को पुत्री है अडिग पार्वती यानि पर्वत और, पर्वत को कोई हिला नहीं 
सकता। जब तपस्या करने लगी तो सब कुछ अर्पित कर दिया। पार्वती 
का कठोर तप देखकर शिव प्रगट हुये। उन्होंने कहा-तुम्हारी श्रद्धा, 
तुम्हारा विश्वास, जिद्द अडिग है, हिमालय की तरह | मुझे अब तुम्हें वरण 
करने का अधिकार है। शिव ने पार्वती से विवाह करके पार्वती को 

रामचरित मानस और भागवत सुना कर भागवत यानि (अमर कथा) 
दुनियां को दी, और अमरनाथ को तीर्थ बनाया। दुनियां को शिवयोग 
दिया। सो महिलायें हिमालय की तरह अडिग और धरती की तरह सख्त 
हैं। और अंदर से मिट्टी जैसी नरम भी। 


मिट्टी सख्त हो जाये तो कुछ नहीं हो सकता। चोट पहुँचाओ तो 
हिला नहीं सकते मोड़ भी नहीं सकते। हाँ ,प्यार-प्रेम के पानी का छींटा 
डाल दो तो मिट्टी नरम हो जाती है। और उसी मिट्टी में हरियाली छा 
जाती है- पेड़-पौधे फल-फूल उगा देती है। धरती हमारी माँ है। सीता 
माँ, धरती की पुत्री थी। पूरी उमर सहन करती रही, अपने धेर्य को दर्शाती 
रही लेकिन- जब उसने कहा मुझे नहीं रहना तो धरती दो भागों में बंट 
गई। और वो उसी में समा गई। 


महिलाओं में ऐसे गुण पाये गये हैं कि उनकी शक्ति, भक्ति, श्रद्धा, 
सद्भावना, ममता, त्याग, बलिदान सब गुण मौजुद हैं। औरत हमेशा सीमा 
मर्यादा में रहने वाली ही है। जब देवताओं ने मर्यादा, सीमा का उल्लघंन 
किया। अनुसूया जैसी औरत ने देवताओं को भी सबक सिखा दिया, 
जिन्होंने उसका सतीत्व भंग करने की ठानी, तो उसने उन्हें भी छोटे- 
छोटे बालक बना दिया। कैसी अदभुत थीं वो नारियां। एक दूसरे को 
समझ लेना। पति का साथ देने वाली विजया जीत की हकदार होती है, 
पति की जीत ''विजया-लक्ष्मी'' जीत कहलाती है। महा-दार्शनिक, 
विचारक जिसका नाम था ““वाचस्पति'' वह अपने अध्ययन में ही बहुत 
ज्यादा तल्लीन थे, यानि अध्ययन में डूबे रहते थे। उनके पिता ने कहा 
तुम शादी कर लो, पर वो अपने ज्ञान में इतने डूबे हुये थे, कि बगैर 
सुने समझे हाँ कर दी। विवाह हुआ। पर वो इतने भूले हुये थे कि पत्नी 
कहां है? कुछ भी सुध नहीं। लेकिन, उनकी पत्नी उनसे बहुत प्यार 
करती थी। उसने पति के अध्ययन में कोई अड्चन नहीं दी। दो वर्ष गुजर 
गये, पर वह छाया को भांति उनकी सेवा करती रही। हर बात का ध्यान 
रखती, उसने कभी नहीं कहा कि कहीं मैं, भी हूं कोई? और वाचस्पति 

लगातार लिखते रहे, जितनी भी व्याख्यायें लिखी गईं और फिर वह 
लगातार एक व्याख्या लिखते रहे। उनमें से एक व्याख्या महानतम व्याख्या 
थी। वह बादरायण के ब्रह्म-सूत्र पर भाष्य लिख रहे थे, वह इतना ज्यादा 
व्यस्त थे कि वो केवल पत्नी को ही नहीं भूले थे, उन्हें इस चीज़ का 
भी होश नहीं था कि कौन खाना देता है, किसने बिस्तर बिछाया। 12 
बरस बीत गये, एक रात्रि आई जब उनको व्याख्या पूरी हो गई, और 
उसे अंतिम शब्द भर लिखना बाकी था। उन्होंने प्रण लिया था कि जिस 
दिन उनका ग्रंथ तैयार हो जायेगा, वह संन्यास ले लेंगे, यह व्याख्या उनका 
एक मात्र अंतिम कर्म था, जिसे उन्होंने पूर्ण करना था। 


रात 12 बजे पहली बार वो वातावरण के बारे सजग हुये। दीया 
जल रहा था, कि उसमें तेल कम हो गया तो उन्होंने देखा, एक सुन्दर- 
सा हाथ उसमें तेल डाल रहा था। तो उन्होंने पूछा, कौन हो तुम? यहां 
कया कर रही हो? पत्नी बोली-जन आपने पूछ ही लिया है तो मुझे 
कहना है, 12 बरस पहले आप मुझे पत्नी के रूप में ग्रहण करके लाये 
थे। लेकिन, आप अपने अध्ययन मे इतने डूबे हुए थे कि मैं बाधा डालना, 
नहीं चाहती थी। वाचस्पति ने रोना शुरु कर दिया। पत्नी ने पूछा, क्या 
बात है? वह बोले, मैं धर्म-संकट में पड़ गया हूं-क्योंकि मेरी व्याख्या 
पूरी हो गई है और मैंने प्रतिज्ञा ली है कि मैं ब्रह्मचर्य व्रत से संन्यास 
ले लूंगा। पर अब मेरी समझ में कुछ नहीं आ रहा-मैं जा रहा हूं 
। तुमने मुझे पहले क्यों नहीं बताया? मैं तुम्हें प्रेम कर सकता था, तुम्हारी 
सेवा, तुम्हारे प्रेम के लिए अब में क्या कर सकता हूं। वाचस्पति ने अपने 
ग्रंथ का नाम लिखना था- उस ब्रह्मसूत्र को तुरन्त भाम का नाम दे दिया 
“ भामती ''। यही नाम था उनको पत्नी का। ''बादरायण के ब्रह्मसूत्र 
का नाम भामती'' लिख दिया-कि तुम्हारा नाम सदैव याद रहेगा-और 
उन्होंने घर त्याग दिया। पत्नी रो रही थी, आंसू बहा रही थी पर पीड़ा 
के नहीं आनन्द के, उसने कहा तुम्हारी आंखों में भरा यह प्रेम पर्याप्त 
है। मैंने सब कुछ पा लिया है। 

एक दूसरे को समझ लेना और पति का साथ देने वाली 'विजय 
लक्ष्मी', विजयापति बन जाती है। पत्नी वह है, जो सुंदर विचारों की 
ओर चलते-चलते पति को भगवान की ओर ले जाये- जीवन यात्रा को 
सुंदर बना दे। स्वभाव में सुंदरता, सहजता, कोमलता, दया इन्हीं बातों 
से सुंदरता आती है। यहां दो साथी अच्छे मिल जाते हैं स्वर्ग उतर आता 
है। अपने अंदर जो विषेशताएं हैं, जो ज्ञान है, पति में आ जाये तो पत्नी 
की यात्रा भी सफल हो जाती है। कई उदाहरण हैं। “परमहंस की पली 
शारदा कैसा मेल था। परमहंस यदि शिखर पर पहुंचे हैं तो उन्हीं की 
पत्नी शारदा का हाथ था। च्यवन सुकन्या- उस ऋषि के नाम से च्यवन 
प्राश बनता है, आसमान में अंरुधति का नक्षत्र है। वह अपनी जगह अटल 
है।'' कार्लमार्क्स की पत्नी जेना पति के लिए कभी बाधा नहीं बनी। 
उसके पति लायनब्रेरी में ही बैठे रहते थे। क्रान्ति हुई! अनेक चमत्कार 
हुये। ऐसे ही अनेक शक्तियां है- अनसूइया सीता। गांधारी को हम याद 
करते हैं। 


धृतराष्ट्र ने कहा, तुम गंधार देश की राजकुमारी हो, मैं नेत्रहीन तुम्हें 
कुछ नहीं दे सकता हूं। मुझे अपने आप में हीनता महसूस होती है। 
गांधारी ने कहा, आंखें ऐसी होती हैं तो मैं, देखकर सब समझ कर, आज 
से आंखों पर पट्टी बांध लेती हूं। यहां प्यार अनंत होता है वहां अधिकारों 
की बात नहीं होती, क्या देना है? कया. लेना है और क्या दूं? वहां सिर्फ़ 
प्रेम ही परवान चढ़ता है। यहां शिकायतें होती हैं, वहां पानी सड़ जाता 


है। 


जो सेवा भावना रखती है, वही देवी है। पूरा विश्‍व उसका सम्मान 
करता है। सावित्री अपनी जिद्द पर अटल रही-यमराज से भिड़ गई, 
उसको भी उसके आगे झुकना पड़ा। नारी त्याग करना जानती है, सेवा 
करना जानती है। लेकिन अधिकार लेना भी जानती है, वो त्याग की भी 
मूर्ति है। लेकिन उसके उद्देश्य के आगे कोई भी आये तो गंगा को तरह 
पति को छोड़ कर जा भी सकती है। झांसी को रानी का त्याग भी कम 

नहीं था। राज-पाठ सम्भाले हुये दुश्मनों से लोहा लेती, देश पर प्राण 
न्योछावर करने वाली महिला थी। आज भी झांसी में रबिया बसरा सूफी 
औरत का नाम कौन भूल सकता है। अनूठी औरत थी। इस धरती पर 
उस जैसी बहुत कम औरतें हुई हैं। उसका कहना था कि मोहब्बत और 
मज़हब दो ऐसी घटनाएं हैं, इलाही घटनाएं जो लाखों लोगों में से कभी 
किसी एक के साथ घटित होती हैं। मुहब्बत की घटना कभी बाहिर से 
नहीं होती, भीतर से होती है। और मजहब की घटना भी कभी बाहर 
से नहीं होती, भीतर से होती है, अन्तर से होती है। यही 'राबिया-बसरा' 
थी, जिसने अपने धार्मिक ग्रंथ से एक पृष्ठ फाड़ दिया था कि घृणा के 
साथ प्रेम नही रह सकता। प्रेम अकेला रहता है। सिर्फ प्रेम में घृणा का 
स्थान ही नहीं होता। यह 'राबिया बसरी' थी, जिसके बारे में कहा जाता 
है कि वो एक हाथ में जलती हुई मशाल और दूसरे हाथ में पानी की 
मटकी लेकर भागती हुई गांव-गांव से गुजरती थी, बहुत से लोग इकट्ठे 
हो गये , पूछने लगे, ''राबिया , यह क्या कर रही हो? '' कहते हैं 
कि उस वक्त राबिया ने कहा- “' मेरे लाखों मासूम लोगों को बहिश्त 
का लालच देकर उनकी आत्मा को गुमराह किया जा रहा है, और उन्हे 
दोजख का खौफ देकर उनकी आने वाली नसलों को भी खौफजदा किया 
जा रहा है। मैं इस आग से बहिश्त को जलाने जा रही हूं और इस पानी 
में दोज़ख को डुबोने जा रही हूं।'' ऐसी थी यह देवियां। मरियम-जेसस 
की माँ मरियम, वैसा पवित्र चेहरा कहां खोज पायेंगे। जो स्वर्ग के द्वार 
मानी जाती हैं, जिनमें देवता भी पैदा होने को तड्पते हैं। इन्द्राणी-सूर्या 
सवित्री-यानि ब्रह्म वादनियों को रचनाएं शामिल हैं। उपनिषद्‌ काल में 
mi, AA और महाभारत की सुलभा ऐतिहासिक नाम हैं। सब वेदों 
के ज्ञाता रही राजा जनक ने सुलभा से उपदेश लिया था। मार्कंडेय पुराण 
में मदालसा का नाम आता है जो आत्म-ज्ञान की महान पंडिता थी। और 
देवहुति वह स्त्री थी जिसने सांख्य-शास्त्र के रचियता और कपिल मुनि 
को जन्म दिया और जिसने माँ से शास्त्र ज्ञान पाया। यही है भारत की 
संस्कृति, और संस्कृति का आधार है औरत, जो सारी तहज़ीब स्त्री के 

आधार पर बनी है। घर न होता तो नगर न होते। नगर न होते तो तहज़ीब 
नहीं बन सकती थी। औरत, यानी पत्नी पर्व की तरह हो, पर्व शब्द पर्वतों 
से निकला है। पार्वती-पर्व त्यौहार, उत्सव मनाने वाली। पर्वतों की 
चोटियों को जो जोड़ता है, उसका नाम है पार्वती। महिला घर के सभी 
सदस्यों को जोड़ती है। पर्व-त्योहार मना कर टूटे-फूटे-रूठे रिश्तों को 
फल फूल मिठाइयां बांट कर उत्सव के बहाने दूरियों का नजदीकियों में 
बदलने वाली माँ ही होती है, औरत घर की रीढ़ है, जिस पर पूरा ढांचा 
खड़ा है- बच्चों मे सुविचार संस्कार सिखाने वाली माँ ही होती है जो 
अपने घर को 'उत्सव घर' बना देती है, जिसमें हर सदस्य के मुंह पर 
त्यौहारों जैसी खुशबू त्योहारों जैसी रौनक होती है, सजावटें करते 
त्यौहारों वाले दिनों की रौनक होती है, ऐसे घर-घर नहीं, भवन भी नहीं, 
“उत्सव घर' बन जाते हैं। नया घर बनाते हो, उनके कुछ नियमों को 
सुरक्षित रखना होता है। जिसे ऐसी महिलाएं ही रख सकती हैं जिनमें 
एक दूसरे को जाने समझे बिना बात बात पर मतभेद न हो। नया घर 
और नये घर में पुराने विचार लेकर मत जानापरिवर्तन (Change) 
करके जाना। मुहूर्त निकाल के गृह प्रवेश करते हो। जब आपको अपनी 
सोच बदल जाये तो सबसे अच्छा मुहूर्त वही होगा। जब आप ने अपने- 
आप को बदला है। नये वस्त्र, नये विचार, लेकर सब कुछ भुला कर, 
इकट्ठी पूजा हवन अर्चना की, इकट्ठे भोजन किया-वही शुभ मुहूत होगा। 
ईट पत्थर के मकान में जो भावना विचार लेकर जाओगे, उसमें जिंदगी 
भी वैसी ही चलेगी-नहीं तो मकान नया, लेकिन दुख पुराने वैसे के वैसे 
ही होंगे और नये मकान में सुख के प्रेम के फूल खिलें। प्रेम बना रहे- 
एक दूसरे का सुनो-सुनाओ कम। पर, ऐसा होता नहीं है, सुनाने को सब 
तैयार हैं। घर में औरतें जिद्द न करें, अपनी जीभ को कैंची न बनायें। 
दर्जी की तरह दबा के रखें दर्जी कैंची को पांव में दबा के रखता है 
क्योंकि बार-बार इस्तेमाल होती है। सूई को हमेशा धागा पिरो के संभाल 
के रखा जाता है, जब जरूरत पड़े तभी निकाली जाती है। सूई हमेशा 
जोड़ती है, सिलती है। जिसका काम काटना होता है, उसको दबा के 

रखना पड़ता है। सो अपनी जीभ को कैंची न बनायें। उसे दबा के रखें- 
नाप-तोल कर मधुर वाणी बोलें। मीठा बोलने वाले का ज़हर भी बिक 
जाता है और कड़वी वाणी बोलने वाले का शहद भी नहीं बिकता। हर 
समय जुबान से शहद टपके, सञ्जनता सुशीलता शिष्टता बरकरार रहनी 
चाहिए। अपने लोगों में अपनापन रहे, अच्छी संगति में बैठे, अच्छे लोगों 
का संग है तो आपकी गृहस्थी स्वर्ग है। घर में एक गलत शख्स आ जाये 
तो घर की शक्ल ही बदल जाती है, एक शकुनि पहुँचा, सारी महाभारत 
रच दी, अयोध्या में मंथरा आई सारी रामायण ही बदल दी। महाभारत 
में घर को कलह दुनियां की कहानी बन गई। स्वर्ग जैसे घर को नर्क 
बना देता है। जप तप करके अच्छे कर्म करने वाला पैदा हो तो वह सारे 
वंश का नाम ऊंचा कर देता है। 


घर गृहस्थी के अंदर औरत मूल है। जैसे फल-फूल आदि पेड़- 
पौधों के उपर उगते हैं लेकिन शकरकंदी, मूली, गाजर,आलू ऐसे फ ल 
हैं जो पौधे के नीचे लगते हैं यह फल मूल बन कर आते हैं। सो औरत 
मूल है -उसका फल दिखता नहीं, वो अंदर से कंद है; आनन्द है। औरत 
जीवन में रंग भरती है। जोड़ना योग है, यह काम भी औरत करती है। 
गन्ने को मट्टी में थोड़ी-थोड़ी दूरी पर गांठ है जोड़ है, जिसमें मिठास 
नहीं है, मिठास गन्ने की मट्टी के अंदर है-वह जोड़ पार्वती हैं। हमारी 
रीढ़ को हड्डी में जोड़ हैं, तभी तो हम झुक जाते हैं सीधे खड़े रहते 
हैं-औरत रीढ़ है, तभी तो ढांचा खड़ा है। महाऋषि महान संत शिव- 
योग में पार्वती को सिर पर बैठाते हैं और शिव-शक्ति कहते है-और वहां 
से दसवां द्वार खुलता है और मोक्ष की प्राप्ति होती है। सदा खुश रहने 
वाला परिवार शिव-शक्ति है-यह एक मिसाल है-जब कि दोनों पति- 
पत्नी का खाना-पीना स्वभाव अलग-अलग ढंग से है। उनके वाहन भी 
एक दूसरे के विरोधी-पर, सब का गुरु एक है “' श्री राम'' तभी तो पूरा 
परिवार पूजनीय है। 


JA के साथ-साथ आपकी भक्ति, ज्ञान आपसे भी बड़ा हो जाये- 

जिससे कल्याण हो-मंदोदरी सुलमा जैसी औरतें सुबह-सुबह वेदों का 
उच्चारण करती थीं तभी उनकी घर गृहस्थी में आक्सीजन आती थी, ऐसी 
औरतें देवियां थीं और यही औरतें घर में होनी भी चाहिएं। नहीं तो संसार 
में शकुनि, डाकिनी मंथरा जैसी स्त्रियां बहुत हैं जो अपना ही कल्याण. 
मांगती हैं मकान दुकान जायदाद, और बाद में मांगी हुई चीजों पर बच्चे 
कब्जा करके, थोड़े दिनों में उन्हें बेगाना भी कर देते हैं-घर में फूल नहीं 
शूल उग आते हैं।। 


ote 

जड़ों का पोषण 


मनुष्य का जीवन भीतर से बाहर की तरफ आता है। बाहर से भीतर 
को ओर नहीं आता। एक छोटा-सा बीज अपने भीतर पूरा वृक्ष छुपाये 
रखता है। बीज से अंकुर फू टता है, पौधा बनता है, बड़ा होता है और 
फिर वृक्ष बनता है। पत्ते फूल और फल लगते हैं। उस छोटे से बीज 
से वृक्ष निकलता है जिसके नीचे हजारों लोग विश्राम करते हैं। छाया 
लेते हैं। पक्षी बैठते हैं। इसी तरह जीवन भी छोटे से नीज से भीतर से 
बाहर की ओर फैलता है जीवन की शाखाएं भी बाहर हैं। हम बाहर 
से ही जीवन को खोजते हैं। और हम पत्तों को फूलों को पहचान लेते 
हैं- लेकिन जड़ों का नहीं जानते, न ही जानने की कोशिश करते हैं। 
बहुत पहले एक रूसी ...मैगजीन 'सोवियत संघ' आया करती थी। मैंने 
उसमें एक लड़के की एक कहानी पढ़ी थी कि मेरी माँ का एक बगीचा 
था। उस बगीचे में बहुत फूल खिलते थे। लोग दूर-दूर से देखने आते 
थे। एक बार बूढ़ी माँ बीमार पड़ी। वो चिंतित थी- बीमारी के लिए नहीं, 
अपने बगीचे के लिए कि मेरा बाग कहीं कुम्हला न जाए। वह इतनी 
बीमार थी कि बाहर तक भी नहीं आ सकती थी तो उसके बेरे ने कहा- 
घबराओ मत, मैं सब देख लूंगा। तुम घबराओ नहीं उसके बेटे ने पंद्रह 
दिन तक उस बगीचे की देखभाल की। एक-एक पत्ते की धूल झाड़ी 
पोंछी प्यार किया। लेकिन मालूम नहीं बगीचा सूखता चला गया। माँ 
ठीक हुई तो उसने बगीचे को देखा कि उसकी बगिया तो उजड़ गई थी 
पौधे बेहोश होकर गिर पड़े थे। सारे फूल कुम्हला चुके थे। जो कलियां 
थीं. वो कलियां ही रह गई थीं। फूल नहीं बन सकी । उसकी माँ ने 
कहा बेटा तू तो सारा सारा दिन मेरी बगिया में जाता था-सोता भी नहीं 

था। तो यह क्या हुआ उसने कहा, माँ मैंने बहुत फिक्र की। एक-एक 
पौधे को प्यार किया। लेकिन, पता नहीं यह कैसे पागल हैं। सबके सब 
सूख गये। मां को आंखों में आंसू थे। लेकिन, बेटे को देख कर हंसने 
लगी और उसने कहा, पागल फूलों के प्राण फूलों में नहीं होते। उन 
जड़ों में होते हैं जो दिखाई नहीं पड़ती, जो जमीन के अंदर होती हैं। 
पानी फूलों को नहीं- उनकी जड़ों को देना पड़ता है, फिक्र पत्तों की 
नहीं करनी पड़ती, उनकी जड़ों की करनी पड़ती है। पत्तों की लाख 
फिक्र करें तो भी जड़ें कुम्हला जाएंगी। जड़ों की फिक्र करोगे, पत्ते 
खिलते रहेंगे, फूल-फल खिलते रहेंगे। सुगंध उड़ती रहेगी, जो जड़ में 
छिपी पड़ी है। बेटे ने पूछा जड़ें कहां हैं? वे तो दिखाई नहीं देती-मानव 
का जीवन कहां है? वह दिखाई नहीं पड़ता-बहुत गहरे में छिपा है-अपने 
ही अंदर अपनी ही जड़ों में। बाहर तो सिर्फ शाखाएं पत्ते ही दिखाई देते 
हैं। यहां कुछ दिखाई नहीं पड़ता वहां जड़ें हैं जीवन की? हम भी उस 
लड़के की तरह फूलों पत्तों से प्यार कर रहे हैं। जड़ों को बिलकुल भूल 
जा रहे हैं और यह सारा विस्तार बाहर का है, प्राण भीतर है! जीवन 
के बगीचे में हम उतने ही नादान हैं। अगर आदमी के चेहरे की 
मुस्कराहट चली जाये, आंखों से शांति खो जाये तो आदमी के हदय में 
फूल नहीं 'खिलते-आदमी के जीवन में संगीत नहीं बजता-हम अपना 
कितना विस्तार कर रहे हैं। पर फिर भी हम कुम्हला क्यों जा रहे हैं? 
हम कांटे हटा कर फूल पैदा कर रहे है। आज समाज में जो कुछ हो 
रहा है। उसे समझने की जरूरत है। बहुत ही गहरे में मंथन की जरूरत 
है कि हम कहां पर गलत हैं। 


पिछले कई वर्षो से मनुष्य के जीवन में जो विकृति आई है-वो 
सिर्फ इसलिए कि हमने दिमागी शिक्षा पर अधिक बल दिया है। बचपन 
से लेकर हमारे सारे उपदेश हमारी शिक्षा दिमागी शिक्षा ही है। सुन सुन 
के दिमाग बढ़ता गया और जड़ें छोटी होती गई। हमने मस्तिष्क के फूलों 
को खिलाना चाहा। जड़ें विलीन होती गई। हमने फूलों को फिक्र की। 
अगर किसी फूल के पौधे की जड़ें धरती से निकाल कर देखें तो यकीन 

नहीं होगा कि जड़ें ऐसे अजीबो-गरीब बेढंगी होती हैं। और फूल सुंदर 
खुशबू से भरे हुए। लेकिन जड़ें हमेशा धरती में मिट्टी के अंदर दफन 
रहती हैं। और फूलों को अपने मस्तिष्क में सजाये रखती हैं। यह फूल 
उसके बच्चे हैं। जड़ें अगर केवल अपनी पहचान बनाने के लिए बाहर 
आ जायें तो उसके फूल कभी नहीं खिल पायेंगे। 


हमारे बाग, उपवन केवल किताबों के चित्रों में ही देखने को मिलेंगे; 
इसका ध्यान किसी को नहीं रहा; और नतीजा यह रहा कि सारी शिक्षा 
गलत हो गई। जो मनुष्य को, नइ पीढ़ी को पागलपन को ओर बढ़ा रही' 
है। 

अमरीका को सबसे ज्यादा शिक्षित सभ्य माना जाता है। लेकिन 
इसके साथ साथ 4 आदमियों में से 3 की हालत डांवाडोल है। आज 
मनोवैज्ञानिक कहते हैं कि 80 प्रतिशत बीमारियां शरीर की नहीं हैं, मन 
की हैं। क्योंकि हमारा सारा ध्यान सारा काम मस्तिष्क में रहता है, और 
इसी से Stress बढ़ता जा रहा है और इसी से बीमारियां पनप रही हैं। 
हमारे दिमाग के तार काम के बोझ से कसे हुए हैं। और हमारे हृदय 
के तार ढीले हो कर खामोश पड़े हैं। क्योंकि हमारे अंदर से संगीत लुप्त 
हुआ जा रहा है। बाहर मनोरंजन के साधन नये-नये रूप में आ रहे हैं। 
लेकिन अंदर रंज ही रंज भरा पड़ा है। 


हमने कभी सोचा ही नहीं कि हमारी जड़ें कहां हैं? जीवन की वीणा 
है कहां? यहां से संगीत की उत्पत्ति होती है। वीणा ढोलकी,तबला इनके 
कुछ नियम होते हैं। इनके तार न तो कसे हुए होने चाहिए न ढीले। तार 
कसे हों तो भी संगीत नहीं बजता। तार ढीले हो ते भी संगीत नहीं 
बजता। इसी तरह मनुष्य के दिमाग के तार ढीले होने चाहिए और हृदय 
के कसे होने चाहिए। तभी वो जीवन की वीणा बजा सकता है। 


सवाल यह है कि इन्सान की जड़ें कहां हैं? उसकी नाभी में? यहां 
सारी खुराक शरीर को पहुँचती है। कभी कोई घटना घटती है तो सबसे 

पहले नाभी में कंपन होता है। बच्चा जब माँ के पेट में होता है तो माँ 
की नाभि से जुड़ा होता है। और उसी नाभी से रक्त उसके शरीर में जाता 
है।रक्त शिराएं सारे शरीर को सींचती है। फिर बच्चा पैदा होता है तो 
उसका गर्म-नाल काटना भी जरूरी होती है। तब माँ से उसका संबंध 
टूट जाता है। बच्चा रोता है। कभी-कभी जान बूझ कर भी रुलाया जाता 
है। और उसका वो रोना भूख का रोना नहीं होता है। वो जीवन धारा 
से अलग होने का रोना होता है। फिर वो माँ के हृदय से जुड़ता है और 
माँ के होठों से खुराक लेता है। दूध लेते समय माँ के हृदय से वही 
सुख शान्ति अनुभव करता है जो पेट में करता था। जो धारा नाभि से 
मिलती थी अब वक्षस्थल से मिलने लगी। अगर बच्चे को माँ का दूध 
न मिले और उसे ऊपर से दूसरा दूध पिलाया जाये तो बच्चा बढ़ता तो 
जाता है, लेकिन माँ का स्पर्श माँ के हृदय का स्पर्श न मिले तो उस बच्चे 
का जीवन कुंठित हो जायेगा। वह जीवन में खुशी मिलते भी खुशी को 
महसूस नहीं कर पाता। जीवन के आनन्द से वंचित हो जायेगा। पश्चिम 
में बच्चे को माँ के दूध से नहीं पाला जाता, इसलिए उनका जीवन अशान्त 
रहता है। क्योंकि बच्चे का प्राथमिक रूप से माँ के अलावा और कोई ' 
जीवन नहीं होता। आज सारी दुनिया की औरतें शिक्षित होती जा रही 
हैं। वो बच्चों को अपने निकट पालना पसंद नहीं करती, इसलिए उसके 
घातक परिवर्तन आज हमारे सामने आ रहे हैं। बच्चे जितनी जल्दी मां 
से अलग कर दिये जायेंगे उनके जीवन में उतनी ही गहरी अशांति हमेशा 
बनी रहेगी। फिर वो बदला किस से लेंगे? अपने माँ-बाप से, समाज से | 
उनके मन में एक विद्रोह; उनके भीतर एक आग पैदा होती है और यह 
विद्रोह मां से अलग होने, दूर रखने का परिणाम है। क्योंकि उनके जीवन 
में प्रेम और हृदय का ठीक से विकास नहीं हो पाता। और वो बहुत 
जल्दी ही, छीना-झपटी में ही उनसे अलग कर दिया जाता है। उनका 
हृदय अच्छी तरह से विकसित नहीं हो पाता--इसलिए आज हर कोई 
अस्त-व्यस्त है, जिस केंद्र से संगीत उत्पन्न होता है वह विकसित ही 
नहीं हुआ, उस केंद्र को खाली कर दिया गया है। ढीला कर दिया और 

दिमाग की नसों (तारों)को शिक्षा के बोझ से कस दिया है। 


और सब लोग मजदूर बन गये। हालांकि मजदूर का अर्थ है जो 
मजे-से-दूर है; मज़दूर सब मजे-मज़े से गुनगुनाता हुआ काम करता है। 
चाहे कटाई-बुवाई हो, पत्थर तोड़ना हो उनके अंदर कोई न कोई धुन 
बजती ही रहती है। इसलिए वो थकते नहीं हैं। चाय बागान में औरतें 
पत्तियां तोड़ते-तोड़ते गुनगुनाती हैं, काम से भले ही लदी हों पर मज़े- 
से-दूर नहीं रहती। संगीत की धुन जो उनके अंदर चलती है उससे उनके 
दिमागको नसे कसती नहीं हैं। मस्तिष्क के तार ढीले-हदय के तार कसे 
रहते हैं। आज दिमागी शिक्षा के भ्रम ने उन्हें अत्यन्त दीन-हीन वीर्यहीन 
बना दिया है। पुराने लोग हमसे ज्यादा गहरे अर्थो में जीते थे। 


आज मनुष्य के अन्दर जिन शक्तियों का विकास होना चाहिए था, 
वो नहीं हो पा रहा है, क्योंकि जब अंदर की शक्तियां stress depression 
से विकसित नहीं होंगी, कोई भी परिवर्तन होने वाला नहीं है। पानी 
कुनकुना हो कर ही, भाप नहीं बन सकता 100 डिग्री तक पानी गर्म 
हो तभी भाप बनता है। लेकिन हमारे बच्चे और हम सब कुनकुने ही 
हैं। न हदय विकसित हुआ-सब कुछ अधूरा ही है। हां दिमाग शिक्षित 
हो गया है। आज सारी दुनिया में पुरुषों का आकर्षण केंद्र स्त्रियों का 
हदय ही क्यों बना रहा। उनके वक्षस्थलों के प्रति पुरूषों का ध्यान क्यों 
रहता है? क्योंकि बच्चों को मां के दूध से जल्दी अलग कर दिया जाता 
है। हमारे कवियों की कल्पना में हमारी फिल्मों में, चित्रों में, स्त्री के 
हदय वक्ष की ओर ही आर्कषण टपकता है। वो सब इसीलिए है कि बहुत 
जल्दी माँ के हृदय से दूध से बच्चे को अलग कर दिया जाता हैं और 
उनके हृदय का विकास नहीं होता, और उन बच्चों में अधूरापन आ जाता 
है। तब अनहोनी घटना घटनी शुरु होती हैं। इन बच्चों का जो काम नाभी 
से छूट गया और अब विकास हदय ने रोक लिया। क्योंकि हृदय पूरी 
तरह से विकसित नहीं हुआ होता है और सारा का सारा काम दिमाग 
ही करने की कोशिश करेगा। और उसी दिमाग को दिमागी शिक्षा सब 

ओर से मिलने लगती है। घर-बाहर स्कूलों में हम दिमागी शिक्षा पर 
जोर देने लगे हैं। फिर जो काम हृदय ने करने थे वह दिमागु करने लगा। 
बच्चे, युवक तरह-तरह की शरारतें, छेड़खानियां, धक्का-मुक्का, चोर 
बाजारी चाकू-बाजी करते हैं। यह सब प्रेम से वंचित बच्चे हैं। अश्लील 
नावल, अश्लील कैसट गीत सब तरह की बेवकूफियां कहां से शुरू होती 
हैं-माँ-बाप से। मां-बाप अपनी तरक्की करते करते बच्चों को न मातृत्व 
न पितृत्व दे पाते हैं। उसका नतीजा यह निकलता है कि दुनिया में 
कामुकता फैल गई। काम को (Sex को) दिल से नहीं दिमाग़ से भोगा 
जाने लगा। क्योंकि दिल से हृदय से तो प्रेम पैदा होता है, आनन्द पैदा 
होता है। प्रेम में काम आये तो सौंदर्य है, कुरूपता नहीं। काम पशुओं 
में भी होता है। लेकिन कामुकता नही होती। मनुष्य की कामुकता 
कुरूपता है। क्योंकि सारा चिन्तन दिमाग बुद्धि से होता है। हदय तो 
खिला ही नहीं होता। जो चीज प्रेम से रहित है, वह अपवित्र हो जाती 
है। आज आदमी की जिंदगी में प्रेम नहीं रहा। इसलिए कामुकता आ 
गई है। और उसी कामुकता में जीवन शुरु होता है। फिर बच्चे पैदा होते 
है। और वह बच्चे शरीर-वादी होते हैं। जो पति अपनी पत्नी को प्रेम 
करता है, पत्नी उसके लिए परमात्मा हो जाती है। जो पत्नी अपने पति 
को प्रेम करती है, उसका पति उसके लिए परमात्मा हो जाता है। और 
ऐसे प्रेम में उनके शरीरों का मिलन होता है, और उस मिलन में फिर 
परमात्मा ही पैदा होता है। वो कौन से क्षण थे? वासुदेव और देवको के 
मिलन के, जिन में कृष्ण पैदा हुए। वो कौन से क्षण थे? जिनमें रावण, 
कंस पैदा हुए। वो कौन से क्षण थे? जिनमें तैमूर, चंगेज, हिटलर पैदा 
हुए थे। कितनी घृणा होगी उन माँ-बाप में-जो वो अपने जन्म के साथ 
ही ले आये। वो जरूर क्रोध भरे माँ-बाप से पैदा हुए होंगे। वही घृणा 
क्रोध जिंदगी भर उनको दौड़ाए रही। चंगेज खां जिस गांव में जाता था। 
लाखों लोगों के सिर कटवा देता था। 

इनके जन्म के साथ कोई गड़बड़ी अवश्य हुई होगी कि जन्म के 
साथ ही पागलपन पैदा हुआ। ““युगाण्डा'' के राष्ट्रपति की मिसाल है, 

वो बचपन से ही देखता आया कि उसका बाप उसकी माँ को बहुत मारता 
था। इतना मारता था कि वो बेहोश हो जाती थी। एक दिन उसके बाप 
ने उसकी माँ को बहुत मारा और फिर बालों से पकड़ कर घसीटते हुए 
बाहर आंगन में पटक दिया! उसकी माँ मर गई पर मरते-मरते अपने बेटे 
से कहा कि मेरा बदला अवश्य लेना! तब वो बच्चा था। बड़ा हुआ पर 
बाप मर गया! फिर एक दिन वो ''युगाण्डा'' का राष्ट्रपति बना! वो 
कितने लोगों को कतार में खड़े करके उनके सिर कटवा देता था और 
स्वयं सामने बैठ कर वायलन बजाता था। यह पागलपन कहां से आया? 
और वही पागलपन लोग फैलाते गये। 


पागलों में शक्ति बड़ी होती है। पागल कब्जा कर लेते हैं और दौड़ 
कर हावी हो जाते हैं। धन पर, पद पर, यश पर। इसलिए जिंदगी को 
समझने के लिए मनुष्य के पूरे विज्ञान को समझना जरूरी है। परिवार 
को, दंपति को, समाज को उसको पूरी व्यवस्था को समझना जरूरी है 
कि आखिर गड़बड़ी कहां है? और यह सुधार एक औरत ही कर सकती 
है। या तो वो औरत बच्चे पैदा न करे! करे तो उन्हें पूरा मातृत्व दे, प्रेम 
दे। बच्चे को प्रेम की दीक्षा दे, प्रेम के आकाश में उड्ने की शिक्षा दे, 
उनके पंखों को मजबूत करे, ताकि बच्चे दूर अनंत आकाश में उड्ने वाले 
बाज पक्षी बनें न कि जमीन पर रेंगने वाले कीड़े बनें। 


एक मैगजीन में पढ़ा-रूस के वैज्ञानिक ने कुछ बंदरों पर प्रयोग 
किये। उस वैज्ञानिक ने कुछ नकली बंदरियां बनाई, झूठी मदर्स बनाई 
बिजली के यंत्र से हाथ पैर, उनके निजली के तारों का ढांचा बनाया। 
जो असली बंदर पैदा हुए, उनको नकली बंदरी माताओं के पास ले गये 
और वो नकली माताओं से चिपक गये। एक दिन के बच्चे, उनको कुछ 
भी पता नहीं कि कौन असली है, कौन नकली है। नकली माँ से दूध 
उनके मुंह में जा रहा है और वे पी रहे हैं। और चिपके हुए हैं, और 
वो नकली बंदरिया यंत्रों से असली हरकतें भी करती जा रही थी। 
हिलती-डुलती भी यंत्र से ही थीं और बच्चे समझते कि वो उनको झुला 

रही है। बंदरों के बीस बच्चों को नकली माँ से पाला गया-दूंध भी अच्छा 
देते थे। बच्चे दूध पीते रहे। माँ ने उन्हें हिलाया डुलाया और वो कूदती- 
फांदती रहीं और वो बच्चे भी स्वस्थ दिखाई पड़े। वैज्ञानिक अपनी 
सफलता पर बहुत खुश हुआ लेकिन जब वो बच्चे बड़े हुए तो सबके 
सब पागल हो गये। वैज्ञानिक बड़ा हैरान हुआ कि कहां चूक हुई है। 
दूध भी अच्छा दिया। बच्चे भी स्वस्थ दिखे। फिर क्या हुआ। लेकिन उन 
बच्चों को माँ का प्रेम, माँ का मातृत्व नहीं मिला यह सब वो वैज्ञानिक 
नहीं जान सका वो चीज लेबोरेटरी में नहीं पकड़ी गई ! अगर माँ का 
मातृत्व नहीं मिलने से 20 बच्चे एबनार्मल पागल हो सकते हैं तो आज 
की मां जो बच्चों को पाल रही है, वो आया नकली माँ-नकली कोख 
इन बच्चों को भी अत्यन्त सुविधा, खुराक, कपड़ा, घर, सब कुछ मिल 
रहा है। फिर क्यों यह शान्त नही हैं, अशान्त क्यों है? जितने बड़े घर 
का बेटा होगा उतना बड़ा उपद्रव मचाता है। यह बच्चे जो माँ को ममता 
प्यार से वंचित हैं, यही बच्चे रेप, छुरेबाजियां, आग लगाना, गला रेत कर 
देना, पेड़ पर टांगना तरह-तरह की चालबाजियां करते हैं। यह करें भी 
तो क्या करें? इनकी आत्मा रुग्ण पैदा हो रही है। अब आदमी का 
पागलपन कहां तक पहुंच गया है, यह सब कैसे हैं, इनकी जड़ें कहां 


हैं। 


आज के दौर में औरतें बहुत तरक्की कर रही हैं, कंधे से कंधा 
मिला कर चलने की होड़ में लगी हैं। कई तरह के एंन*-जी०-ओ° खोल 
के रखें हैं। अनाथ बच्चों को: पढ़ा रही हैं। यह जाने बिना कि उनके अपने 
बच्चे अनाथ हो रहे हैं। उनके बच्चे सिर्फ नाम के लिए ही हैं। उनके 
बच्चों को न माँ का पता है “न बाप का माँ अपनी पहचान बनाने के 
चक्कर में सभा सोसाइटी में बाप अपनी कमाई में व्यस्त और यह सब 
करते हुए बच्चों को सुख-सुविधायें किसी तरह की कमी नहीं रखते। 
लेकिन सही मायनों में वे न उनकी माँ हैं न बाप हैं, जो उनको सुंस्कृत 
करें, मातृत्व दें, पितृत्व दें और यह सब देने का समय तब होता है, जब 
बच्चे छोटे हैं आपकी अंगुली पकड़ कर “चलते हैं। जब आपका जूता 

उनके पांव में आने लगे, तब तक आप कुछ नहीं कर सकते। छोटे से 
पौधे को ही खाद-पानी की जरूरत होती है। माँ का प्रेम ही उनकी जड़ें 
सींचता है। धुआं लकड़ी से नहीं उठता लकड़ी में छिपे पानी से उठता 
है। इसलिए जब पति पत्नी के बीच प्रेम की आग जलती है, धुआं उठता 
ही नहीं तो उस प्रेम की अग्नि में जब बच्चें आयेंगे तो उन बच्चों में 
संतुष्टि और आनन्द की आत्मा होगी। बच्चे अपने माँ-बाप का, खानदान 
का, संस्कारों का परिचय देते हैं। 


लेकिन आज की औरत समाज-सेविका बन कर अनाथलय में जा 
कर आदिवासियों के बच्चों को पढ़ा रही हैं। उनके अपने बच्चे अनाथ 
हुए जा रहे हैं। क्योंकि वो प्रेम नहीं दे पा रहीं जो उन्हें सनांथ बनाये। 
उसके अपने बच्चे आदिवासी हुए जा रहे हैं। हां उनके पास कागज़ी 
डिग्रियां बड़ी से बड़ी हैं, वो ऊँचे ओहदों पर भी बैठे हैं। लेकिन रुग्ण 
आत्मा लेकर, प्रेम आनन्द से भरे हुये नहीं हैं; बड़े-बड़े ओहदों वाले 
बड़े-बड़े कांड करते हैं। आज के समय में माँ-बाप काम स्ट्रेस की 
वजह से प्रेम से भरे हुये नहीं हैं। इसलिए वो Tense हैं। घर के बाहर 
के काम को वजह से वे इतने थक जाते हैं कि बच्चों के पास थोड़ा 
समय भी नहीं बिता पाते! बच्चे जब तक आत्मनिर्भर नहीं हो जाते उन्हें 
माँ-बाप से बहुत सारी अपेक्षाएं ही रहती हैं उन्हें अपना स्पर्श, अपनापन 
दें-उनके मित्र बन कर उनकी बातें सुनें! उन्हें लगे कि हमारे मां-बाप 
दिन भर हमारे ही हित में हमारे लिए ही सब कुछ कर रहे हैं। लेकिन 
शाम तो उनके साथ बिताए। इकट्ठे पूजा , इकट्रे भोजन करें। 


लेखक- 'सी-एम-जोड'' लिखता है-जब मैं पैदा हुआ था होम्स 
थे मेरे देस में। अब सिर्फ हाउसेज रह गये हैं। मकान रह गये हैं। क्योंकि 
अब मकान ही मकान रह गये हैं, घर नहीं। घर बनता है एक व्यक्तित्व 
से, स्त्री से, जो अब खो गया है। Home कितना प्रभावशाली शब्द है। 
Home-Minister गृहमंत्री बहुत बड़ी उपाधि है! पद है Home land 
घर चाहे देखने सुनने में फटीचर जैसा ही क्यों न हो। घर बड़ा अजीब 

शब्द है। जो शब्द भगवान है-वो शायद यही है। यह शब्द मोहब्बत 
नफरत धर्म सबसे बड़ा है, आदमी राम हो जाये या रहीम नाम का हो 
जाये। परन्तु घर की चारदिवारी से निकाल दिया जाये तो वह खोखला 
हो जायेगा। 


इस शब्द का अर्थ यहूदियों और शरणार्थियों को मालूम है। घर 
नफरत और मोहब्बत दोनों से ऊंचा है। मनुष्य और घर के सम्बंध की 
गहराई या ऊंचाई नापने वाला शायद ही कोई ओर शब्द होगा। घर बनता 
है स्त्री से। लेकिन अब घर का केंद्र दुखी है। और दुखी केंद्र अपने चारों 
ओर दुख की किरणों को ही फेंकता है, जिससे समाज कलुषित हुआ 
जा रहा है। आज समाज की कुछ नई पीढ़ी इस दिशा में उन संस्कारों 
से दिशाहीन है, अस्त व्यस्त है और उन्हें इन संस्कारों से दूर दिशाहीन 
कौन बना रहा है? इस पर विचार करने, मंथन करने की जरूरत है! क्यों 
यह उपद्रव करते हैं? नशा करते, अश्लील चित्र देखते हैं। नाबालिग 
लड़कियों को अपनी हवस का शिकार बना कर उन्हें मार देना-मार कर 
पेड़ों पर टांग देना। आगे-आगे कौन-कौन से नये-नये करिश्मे करने को 
तैयार हैं। इन दिशाहीन बच्चों को न कोई नेता न, कोई संत अब मार्ग 
पर ला सकता हैं; समझने और समझाने का समय नहीं है इनके पास। 
यह अब छोटे-छोटे पौधे नहीं है वृक्ष बन चुके हैं और कुछ बनने जा 
रहे हैं। खाद पानी छोटे-छोटे पौधों को दी जाती है। एक बेल को दीवार 
से धागे रस्सी के साथ बांध कर उसे नई दिशा दी जाती है और वो बेल 
उसी धागे के सहारे ऊपर दूर तक फैल जाती है! बड़े से बड़े फल, सब्जी 
तोरी, लौकी. कद्दू तक उठाने में सक्षम होती है, इसी तरह देखना यह 
है, इन दिशाहीन युवकों की खुश्क-नीरस आत्मा को दिशा कौन दे? एक 
रोशनी की किरण दिखती है तो बस औरत '-मां-पत्नी बहिन यानि कि 
स्त्री। बाकि दुनिया में साम्राज्य शाही पूंजीवाद है-जिसका इतिहास रहा 
है मुल्कों राज्यों को जीतना; शिकार करना ; कितने शिकार किये, राज्य 
जीते; ....यानि कि गिनती “गणित '...इतनी तीर अंदाजी, तलवार चलाना, 
युद्ध करना! लेकिन स्त्री गणित में नहीं जीती। वो सिर्फ प्रेम करती है। 

उसके सारे काम प्रेम से शुरु होते हैं और प्रेम में ही काम होता है। स्त्री 
देने वाली संस्कृति है मांगने वाली नहीं! वो हिंसा नहीं करती! मुल्कों 
को जीतने की गिनती नहीं करती। वो मूर्तिकार भी नहीं है। क्योंकि वो 
स्वयं स्वात्म जीती-जागती मूर्ति पैदा करती है, बड़ा करती है, संवारती 
है- निष्काम भाव से। इसलिए औरत की संस्कृति देने वाली, बांटने वाली 
संस्कृति है। वो चाहे तो अपने घर को स्वर्ग और नरक में भी बदल 
सकती है। वो चाहे तो अपने घर को केवल मकान ही नहीं, भवन नहीं- 
-आश्रम भी बना सकती है। पुरुष भवन बनायेगा, कल्पना भी करेगा तो 
भवन-महल की करेगा। लेकिन ''घर''-घर होता है-यहां प्यासा पानी 
पीता है। भूखा खाना खाता है, तीमारदारी होती है, दान-पुण्य, यज्ञ-हवन 
होते हैं। और उस आश्रम की बगिया में सुंदर स्वस्थ संस्कारी बच्चे होते 
हैं। फूलों की तरह खिले हुये खुशबू सुगंध उठाते हुये-अपने पितरों पुरखों 
माँ-बाप की वंश की पहचान बना देते हैं। और फिर फूल अपनी जड़ों 
की पहचान बनते हैं | वैसे फूलों को देख कर जड़ों का पता नहीं चलता, 
लेकिन जब बच्चे अपनी जड़ रूपी माँ की पहचान बनते हैं तो उनका 
अपना नाम पीछे रह जाता है- वह अर्जुन नहीं ''कौंतय'' हो जाता है 
"यशोदा नन्दन'', ` देवकी नंदन''; “पांडू पुत्र कहलाये जाते हैं। वासुदेव 
कहलाये जाते हैं। औरत के अंदर जो प्रेम का बीज छुपा पड़ा है- उसी 
को अकुंरित करना है एक पौधा बन कर वृक्ष बना कर बड़ा करना है, 
जिसकी छाया में यह नौजवान यह मासूम बच्चे जिनका सब कुछ माँ पर 
ही निर्भर है, इनकी खुश्क आत्मा में रस का संचार करना है। लेकिन 
यह कब होगा जब औरत स्त्री अपनी आत्मा की आवाज सुन लेगी कि 
मैं हूं यह सुधार तब ही होगा। जब अपने-आप को अर्धाग्नी समझे राधा 
जैसा प्यार पनपे, प्रेम में कोई सीमा नहीं होती - वह असीम है। और 
यहां प्रेम होता है, वहां ही एक नई संस्कृति नये समाज का जन्म होता 
है और नये समाज को जन्म स्त्री ही दे सकती है। 


लेकिन स्त्रियां कुछ मामलों में बड़ी हठी होती हैं। वो कभी एक- 
जुट नहीं हो पाती। क्योंकि लम्बी गुलामी कुछ भी नहीं सोचने देती, सारी 

उम्र पति की छाया बन कर जीती रही, अपना हक़ अपनी आत्मा की 
आवाज नहीं सुन सकती! हां गुलामी सह कर रो लेती हैं और रोकर 
हल्की हो जाती हैं। काश वो रोकर, हल्की होकर ऊपर उठें और आकाश 
को नापने की ठानें। लेकिन सदियों से पुरुषों ने उनके मस्तिष्क की 
हैमरिंग की है। अगर वो अपनी आत्मा की आवाज सुनें और एक-जुट 
हो कर सामूहिक आवाज को बुलंद करें। तभी यह सुधार हो सकता है। 
जो काम पुरानी पीढ़ी नहीं कर पाई! अगर नई पीढ़ी की लड़कियां कुछ 
हिम्मत करें तो भी सुधार हो सकता है। लेकिन नई पीढ़ी की औरतें पुरुष 
होने की होड़ न लगायें, केवल स्त्री ही रहे! स्त्री होना अपने आप में 
एक बहुत बड़ी है शक्ति है। अपनी शक्ति को पहचाने तभी यह कार्य 
सम्भव हो सकेगा। 


दूसरा पहलू पुरुषों के लिए :- 


हमारे यहां सनातनी बुद्धिजीवी विद्वान-हजारों की तादाद में संत 
सत्संग करते हैं, प्रवचन,सप्ताह वगैरह करते करवाते हैं। मोह-माया के 
ज्ञान की शिक्षा देते हैं। सनातन वाणप्रस्थ की बातें भी होती हैं। क्यों 
न समय के साथ वाणप्रस्थ, सन्यास में थोड़ा बदलाव लाया जाये-60 
बरस की आयु में गृहस्थ आश्रम और उसके बाद वानप्रस्थ आश्रम- 
लेकिन अब वानप्रस्थ के लिए हिमालय पर जाना जरूरी नहीं है कुछ 
रिटायर लोग जिन्होंने जिंदगी की किताबें पढ़ी हैं अपने अनुभवों से नई 
पीढ़ी के नवयुवकों के मित्र बन कर उन्हें guide करें! धीरे-धीरे उन्हे 
पटरी पर लागें, एक दिशा देने की कोशिश करें ! इन बच्चों का हिमालय 
बनें! हिमालय उत्तराखंड में है वहां उत्तर मिलते हैं। अगर किसी ने 
जिंदगी के ज्ञान को ga है, पाया है तो हिमालय से ही प्राप्त किया है। 
इसलिए आप इनका मार्ग-दर्शन करें यही आज के युग में आपका 
वानप्रस्थ है। एक बात याद रखें। आपके सिर पर सफ़ेद बाल हैं-यह 
सफ़ेदी अनुभवों से आई है, और इन नौजवानों के काले बाल हैं! ऐसे 
जैस बर्फीले पहाड़ और हरियाले पहाड़ है लेकिन, हरे भरे हरियालो वाले 

पहाड़ इतने ठंडे नहीं होते जितने ठंडे गुणकारी बर्फ़ीले पहाड़ होते हैं। 
जड़ी-बूटियां मशरूम गुच्छियां बर्फ़ीले पहाड़ों में ही मिलती हैं। इसलिए 
आप अपनी सफ़ेदी को काला मत करें, अपने अनुभवों से नई पीढ़ी का 
अपने घर में रह कर मार्ग- दर्शन कर उन्हें मित्र बना कर उन्हीं को भाषा 
में उन्हें समझायें। मैं दावे के साथ कह सकती हूं कि यह नई पीढ़ी के 
नवयुवक बहुत भोले हैं, दिशाहीन हैं। आपकी बातें सुनेंगे,अगर एक 
जगराता करवाना हो तो लड़कों की ही तादाद ज्यादा होती है, कोई 
जलूस, आन्दोलन, धरना देना हो तो नौजवानों की संख्या ही अधिक होती 
है। इसलिए मेरा मानना है कि-उन पर कुछ भी थोपे बगैर डगर में लायें। 
फूलों को हमेशा बोया जाता है। गुलाब की कलम ही लगाई जाती है। 
कांटे अपने-आप उग आते हैं। हमारे नौजवानों के पास आज विवेकानन्द, 
भगतसिंह और भी क्रान्तिकारी जैसे माडल नहीं हैं जिनकी कापी वो करें। 
अब सलमान की बाडी देखकर सब मस्सल बनाने लगे हैं। 


RN 

ARR रंग 


जीवन क्या है? जीवन जीवन है। क्योंकि जीवन ही सब कुछ है। 
मेरा जीवन परमात्मा का पर्यायवाची है। हम इस जगत में आये हैं। 
लेकिन अपने को जगत में लाये नहीं, आये हैं तो यह परमात्मा का प्रसाद 
है, दान है। जन्म से पहले हमसे किसी ने पूछा नहीं था कि आप धरती 
पर आना चाहते हैं? अचानक एक दिन आंख खुली तो अपने को जीवित 
पाया। सो जीवन सौगात है। प्रसाद है परमात्मा का, दान है। कोई एक 
भी सांस हम रोक नहीं सकते-ले नही सकते, हां सांसें चल रही हैं। 
शरीर ले रहा है। लेकिन हमारे हाथ में नहीं है। इसको रोकना या चलाना 
या कौन चला रहा है, इसने जानना है। जिस दिन समझ लग जायेगी, 
जिंदगी संवर जायेगी। 


इसे जाना था भारत (पूर्व) के ऋषियों ने। पूर्व ने भीतर से खोज 
की - पश्चिम ने सुंदरता को जाना। लेकिन जब भीतर को समझ लग 
जायेगी तो बाहर को जानने की जरूरत नहीं रहेगी। पश्चिम बाहर से 
पकड़ता है। पूर्व भीतर की तरफ से - जैसे हम लालटेन जलाते हैं तो 
पहले ज्योति जलाते हैं। बत्ती भीतर जलती है, फिर प्रकाश बाहर को 
ओर से फैलता है। इसलिए पहले अंतः करण बदलता है फिर आचरण 
बदलता है। भारत की आत्मा को कोई छूना चाहे, उसकी व्यापकता को 
भीतर से देखना पड़ता है। पश्चिम को बाहर से देखना पड़ता है। पश्चिम 
की सारी नदियां समुद्र से निकलती हैं। उनका पानी खारा होता है - और 
वो समुद्र में ही समा जाती हैं। 

पूर्व की सारी नदियां वैकुंठ से जुड़ी हैं। तभी उनका पानी मीठा है 
क्योंकि वे अनन्त से जुड़ी हैं। नदियों का एक ही धर्म है, बाँटना, बहना, 

प्रवहित होना। पूर्व की संस्कृति बाँट रही है, अन्न के रूप में, हवा के 
रूप में, जितना बांटेंग उतने ही आदरणीय हो जाते हैं। (1) इस धरती 
पर जो धरा से निकली वो भूमिजा कहलाई क्योंकि मिट्टी को व्यथा को 
जानती है वह 'भूमिजा' (2)शिखरों को चूरचूर करती उनसे टकराती 
निकली वे “शैलजा' यानि पार्वती कहलाई। (3) जो चट्टानों के चीरती 
हुई निकली वो - नीरजा कहलाई। 


गंगा गंगोत्री से निकली जो हो गई उसी नाम से जानी गई। हरिद्वार 
में जहाँ 7 धाराओं में परिवर्तित होती है-वहां है सप्त सरोवर। ऐसे ही 
गंगा अंत में सागर में समाई तो उस सागर का नाम गंगा-सागर हुआ - 
ऊंची प्रगट महानता पाती है? धन्य है, पूर्व की संस्कृति जो पशु पक्षी 
जमीन पर चलने वाले विषैले प्राणी से भी नाता जोड़ती है। नक्षत्रों नदियों 
के प्रवाह से संदेश भेजे गये हैं। पवन को, मेघों को, संदेश-वाहक 
बनाया। बादलों को कभी इकड्रे एक जैसे नहीं रहते फिर भी मेघदूत बन 
कर संदेश भेजे। बादल क्या हैं “वाण्य' पर ज्ञान की उच्चाइयां देखो जो 
संदेशवाहक बने। नन्हें कबूतर - जो दूर से देखने की सामर्थय रखता 
है। आप की बात जानता है - दूर-दूर जिसका चेहरा भी नही देखा वह 
आपके चहेते को संदेश पत्र दे देता है। हमारे संदेश वाहक पपीहा को 
देखो । पूर्व की संस्कृति में अर्पण, तर्पण और समर्पण है। पितरों को तर्पण 
किया जाता है। माता-पिता को अर्पण किया जाता है। हमारा जीना अपने 
भगवान को अर्पित करना है। कबीर कपड़ा बुनते-बुनते गीत गाते चादर 
में ही प्रभु को बुनते और चादर केवल चादर नही अर्पित व्यक्ति के हाथ 
से बुनी चादर है। 'गोरा कुम्हार' घड़े बनाता रहा -वैश्य तलाधर तराजू 
तोलता-तराजू पर ही बैठा रहा। जिसने अपने-आपको अर्पित कर दिया। 
अब उसकी कोई इच्छा नहीं रही। कृष्ण ने गीता में अर्जुन से कहा, तू 
अर्पित हो जा। अगर तू कर्त्ता बना रहा तो संसारी हो जायेगा। तू ग्राहक 
बन। संसार में रह पर संसार तेरे अंदर नहीं हो। 


संसार के अंदर दो तरह के लोग हैं। एक जिनका संसार के प्रति 

राग (लगाव) है। दूसरे जिनको परमात्मा से विराग है। एक वे हैं जिन्होंने 
संसार की. ओर मुँह कर लिया, दूसरे वे परमात्मा की ओर जिनकी पीठ 
हो गई और संसार के सम्मुख हो गये, तो पंरमात्मा से विमुख होना 
निश्चित है। जिस दिन परमात्मा के प्रति राग और संसार के प्रति विराग 
होगा तब संन्यासी का जन्म होगा। 


संन्यासी वो हैं जो संसार में रहे पर संसार उसके अंदर नहीं है। 
उसने संसार में आकर परमात्मा को पाने के लिए मूल्य चुकाया है। पहले 
लोग संन्यास नहीं लेते थे, क्योंकि वो एक विधि से जीवन जीते थे। 
ब्रह्मचर्य का पालन करते थे। गृहस्थ आश्रम में प्रवेश करते थे और अंत 
में वानप्रस्थ अपने आप ले लेते थे। (पूर्व) भारत में 8 का और 60 का 
एक जैसा होता था। यानि 8 का पढ़न के लिए विद्यालय जाता था और 
60 का जप तप (वानप्रस्थ) द्वारा अपने. सत्य का परिचय देता था। 


हमारे ऋषि मुनि, संत, संन्यासियों ने यहां जप तप किया- वे स्थल 
तीर्थस्थल बन गये। तीरथ (यानि) शरीरं रूपी रथ को तीरे (किनारे) 
लगाना। तीर्थ स्नान बने हैं। पूर्व में स्नान सजने के लिए नहीं ध्यान के 
लिए बने हैं। दान के लिए बने हैं। पश्चिम - ने डालर बनाये पिकनिक 
स्पाट बनाये। पूर्व - ने संत पैदा किये तीर्थ बनाये। ऋषि व्यास जी ने 
अलकापुरी विशाली पुरी में भागवत्त लिखा। कृष्ण ने 12 साल बदर फल 
यानि (बेर) खाकर तप किया। उस स्थान का नाम बद्रीनाथ हैं - महा 
तीरथ बन गया। व्यास ऋषि ने सारे संसार को साथ लेकर प्रणाम किया 
कि यह भागवत पूरे संसार के लिए लिखा है - यह भारत को संस्कृति 
है (अर्पित) 


पश्चिम कहता है - कि पूर्व के लोगों को इतिहास लिखना नहीं 
आता। पूर्व के ऋषियों ने - वेद लिखे उपानिषद लिखे, गीता त्रहमवेद। 
वेद लिखे ! -वेदान्त-यानि-वेद-अन्त-वेदान्त कहा गया है। वेद साहित्य 
पूरी धरती आकाश झुलोक तथा नक्षत्र ग्रह सूर्य चांद तारे इन सबके को 
प्रगट किया। इसी कारण वेद मंत्रों का ज्ञान बड़ा कठिन है और रहस्य 

गम्भीर हैं। यह भारतीयों का सर्वस्व है। इनके बिना बड़ी दुर्भाग्य की बात 
है। छः ग्रंथ भारतीयों का सर्वस्व है। इनके बिना हमारी शिक्षा और ज्ञान 
अधूरे हैं। सारे संसार में ऋग्वेद सबसे तेज था कि और अग्रिम पाठ 
गुरुमुख से सुनकर याद करके उन्हें सुना देते थे। यही परम्परा सदियों 
तक चली। लेकिन जब शुद्ध वातावरण तथा शुद्धाचार में कवि के साथ 
लोगों की शक्ति भी कम पड़ती गई-तब तक कागज और प्रैस चल पड़ा 
था। वही वेद जो सदियों से मौखिक रूप से चल रहा था,अन छपने 
लगा। वेदों की कंठस्थ करने की उस परम्परा से बड़ा लाभ यह हुआ 
कि विदेशियों के आक्रमण पर जब वैदिक पुस्तकालय भस्म किये गए 
तो उन्हें मौखिक याद किया हुआ था तभी वेद साहित्य बचा रहा जो 
हमारे सामने पुस्तकों के रूप में मौजूद है। इस वैदिक साहित्य में ज्ञान 
का अपार खजाना छिपा हुआ है। पर ऋग्वेद मै विज्ञान, कला, भौतिको, 
अध्यातिमकी, ग्रह नक्षत्र, सूर्य, चांद रात दिन, अपने वर्ष, ज्योतिष गणित, 
चिकित्सा, टेकनालोजी, अर्थशास्त्र इतिहास भूगोल, भारत को संस्कृति 
आदि। ऋग्वेद प्रसिद्ध सूक्त हैं- उर्वशी सूक्त सरपाणि सूक्त, के सोम सूर्य, 
विश्वामित्र नदी सूक्त, वृषाकयिप, सविता, वृहस्पति अश्विनौ, वरूण, 
मण्डूक, आपा, मरूत, अग्नि, इन्द्र विष्णु, सूर्य आप नदी, ज्ञान किताब 
अन्तयेष्टि सैंकडों सूक्त हैं इस वेद में। इन्हीं से ब्रह्माण्ड का ज्ञान मिलेगा। 
ऋग्वेद के दार्शनिक विचारों के समान रामायण-महाभारत कितने तरह के 
ग्रंथ शास्त्र लिखे गए। सबसे पहले भाषाओं को जन्म दिया। सबसे पुरानी 
किताबें पूर्व के पास हैं- पूर्व ने संसार को माया कहा है - वो क्या 
लिखते इतिहास? षड्यंत्र हत्यायें, युद्ध कितनों को मारा कितनों को 
हराया। कितने देश जीते कितने हारे-पश्चिम ने आत्मकथाएं लिखों, 
डायरी लिखी। उपनिषद पूर्व के किसी ऋषि ने अपनी आत्मकथा नहीं 
लिखी-पुराण लिखे। पश्चिम में पुराण नाम की चीज नहीं -पूर्व के 
ऋषियों के संबंध में कुछ भी पता नहीं है। बस यही इनके सूत्र, भक्ति 
सूत्र, इतनी सुगंध छोड़ गए हैं। इन सूत्रों के अनुसार अगर तुम अपनी 
आखें खोलेगे तो तुम्हारे भीतर का ऋषि जो सोया है, जाग जायेगा और 

यह सूत्र ऐसे नही हैं कि किसी लेखक ने लिखे हैं। उन्होंने तप करके 
जीया है। और गाया है। जो जीया, वही गाया। जैसा जीया, वैसा ही 
गाया - वही ऋषि पूर्व का जिसके अंदर गीता गायत्री छिपी है। पूर्व के 
बड़े-बड़े महात्मा पुरूष समाधि में सब कुछ प्राप्त करके वहां बनों में 
ठहरे नहीं लौटे हैं। गांव-गांव घर घर जाकर संस्कारों की फसल उगाने 
के लिए संसार में लौटे हैं। कथाओं के माध्यम से भजन-कीर्तन यज्ञ, 
हवन, ज्ञान-भक्ति को फसल उगाई है। उनकी व्यथा को बदला है। 
पश्चिम ने सिर्फ़ बाहर के जगत को ही देखा है। उनके पास बाहर के 
सत्य मानने की दृष्टि है। बाहर के सुख इकट्ठे करने में लग जाता है। 
खाओ-पियो, धन इकट्ठा करके सुखी हो जाओ और जब बाहरी सुख 
पा कर जब कभी जीवन से निराश हो जाता है। ऊब जाता है तो जीवन 
के व्यर्थ मान लेता है। तब वह आत्महत्या कर लेता है, नशीली दवाओं 
का सेवन करने लगता है। यह है पश्चिम की संस्कृति- वो खुद को 
बेहतर शुमार करता है, अजीब आदमी है खुद का शिकार करता है। 


पश्चिम. में आत्महत्याएं अधिक होती हैं। पूर्व ने अध्यात्मिकता 
अधिक होती है ; इसीलिए पूर्व ने आध्यात्मिकता को अपनाया- 


भजन में विश्वास, जीवन में श्वास 
घर में हास-परिहास 

समाज में प्रतिष्ठा 

गुरु में निष्ठा 

धर्म को विचार से जोड़ दो, 
जीवन को आचार से जोड़ दो 
विद्या को प्रचार से जोड़ दो 


पूर्व आशावादी है, निराशावादी नहीं । हां अगर कोई किसी कारणवश 
निराशावादी हो जाता है तो वह, साधु-संन्यासी बन जाता है। 


हे मालिक या मुझे कबूल कर, मेरी कमजोरियों के साथ या मुझे 

छोड़ दे, मेरे तन्हाइयों के साथ। वो अपने परमात्मा को पूरे रूप से समर्पण 
कर देता है लेकिन पश्चिम में अर्पण, तर्पण, समर्पण नही हैं। पश्चिम 
से लोग आते है तो उन्हे समर्पण में बड़ी अड्चन मालूम होती है। वह 
समर्पण को गुलामी मानते हैं कि हम झुके तो गुलाम बन जायेंगेउनके 
लिए झुकना अपमान है। जब कि पूर्व में झुकने का बहाना चाहिए। 
झुकना यानि अकड़ नहीं है मुझमें। यहां मौका मिले जगह मिले मंदिर- 
मस्जिद गुरुद्वारा हो, बूढ़े बुर्जुग हो पांव छूने के बहाने झुक जाते हैं। 
पश्चिम में 'हाथ मिलाने का रिवाज (प्रथा) है। पूर्व में पांव छूना। हाथ 
मिलाने से आसक्ति आती है। पांव छूने से भक्ति आती है। पूर्व का मानना 
है- सामर्थ्य-शक्ति चरणों में रहती है। उसमें भी पांव के अंगूठे में ज़्यादा 
शक्ति होती हैं। जैसे राम के चरणों से धूल गिरी तो नारी प्रकट हुई। 
भारत का चिन्तन है, सहयोग बन कर उपयोगी बन कर जीवन जीयो। 
अपने मनोबल, तपोबल, आत्मबल से समर्पण की भावना रखता है। ऐसे 
देश जिसको माता कह भारत माता कहा जाता है। किसी भी देश के साथ 
माता शब्द का प्रयोग नहीं होता। यहां माँ को प्रथम दर्जा दिया जाता है। 
मातृ भाषा, (Mother land, Mother language) सबसे पहला गुरु 
माँ ही होती है। पूर्व की संस्कृति में चरित्र की उच्चता, चिन्तन, सिद्धान्त 
इन तीनों चीजों से समाज को पूजा जाता है। ऐसे चरित्रवान शासक हुए 
जिनके बाद से देश का नाम 'भरत' से भारत हो गया। जिस देश को 
संस्कृति में कौआ. कथा कहता है (काकभशुंडि) यहां देश की संस्कृति 
में कौआ मुंडेर पर पहुंच कर आने वाले की आहट तक सुन लेता है। 
दूर-दूर से जो संकेत देता है, वह कबूतर है। लेकिन जो दूर से भी दूर 
जानने A सामर्थ्य रखता है, वह भारत का ऋषि है। कोई भारत के चरित्र 
को देखे भारत के. प्रभात का नामः है राम-राम-सुनह उठते ही एक दूसरे 
को राम-राम से सम्बोधित किया जाता है। मर्यादाओं का राम, सिद्धान्त 
की मर्यादा सौर्द्य का राम। इस देश की बौद्धिक दार्शनिकता कृष्ण है। 
पूर्व की सुबह यहां चिड्यों का चहचहाकार से शंख नाद घंटे-घड्याल 
- से सूर्य उदय होता है और आसमान पर गैरिक रंग फैल जाता है। सूर्य 

अस्त पर भी गैरिक रंग अम्बर पर फैलता है। यह गैरिक रंग सन्यासियों 
का रंग है। संन्यास यानि रंग गये अब तुम पागलपन में मस्तों के वस्त्र, 
धूनियों के वस्त्र, जिन्होंने संसार में रह कर संसार से पीठ मोड़ ली। 
जिन्होंने अपनी जिंदगी कीमती बना ली और अंदर भगवत्ता प्रगट कर 
ली। 


जीवन की वीणा को जिसने बजाना सीख लिया वही संन्यासी है। 
संन्यास का अर्थ है - अब कोई चिंता नहीं चाहे कोई मान करे या 
अपमान। जीवन मिला है उसे अपने ढंग से जीऊंगा। क्योंकि दूसरे के 
ढंग से जीवन जीने में कोई प्राण नहीं होते। सन्यस्त जीवन संन्यास- 
औषधि है। अंहकार व्याधि है। पूर्व में पश्चिम की अपेक्षा पागलों को 
संख्या कम है। क्योंकि यहां पूरे वर्ष त्योहार उत्सव मनाये जाते है। 
उत्सवों में गीत, संगीत, नृत्य आदि होते हैं। ऐसे में उत्सवों में आत्महत्या 
का ख्याल ही नहीं आता। हमारा ठाकुर खुद एक रसिया रहा। वो बांसुरी 
बजा कर रास-लीला नृत्य भी उसी ने लाया। हमारा ठाकुर जहरीले काली 
नाग के फन कर खड़े होकर बांसुरी जाता रहा। पूर्व में भागवत 
कथाएं(सप्ताह) होते हैं 7 दिनों की कथा जिसे सुना नहीं पीया जाता 
है। ऐसा फल है जिसके अंदर गुठली नही होती। सिर्फ रस और वो रस 
व्यथा को कथा बना देता है। एक तरह से साइको-थरैपी (Psycho- 
Thrépy) हो जाती है। साइको थरैपी में भी डाक्टर सिर्फ़ सुनाता ही है 
और मरीज सुनता है, श्रवण करता है। उससे Mormonc -imbalance 
जो हुए होते हैं वह Balance हो जाते हैं। यानि यह कथाएं हमें अपने 
स्वभाव में ले आती हैं। और इन्सान का Basic स्वभाव क्या है। शान्त 
आनंदमय-परमात्मा स्वरूप। सार इतना ही है कि- 


'' जमीर जिंदा रख 
कबीर जिंदा रख 

राजा हो या महाराजा 
अंदर फकीर जिंदा रख 

हौंसलें में वो तीर जिंदा रख 
हार भी गए तो जीत को 
उम्मीद जिंदा रख'' 


कैसे, कैसे राजा एवं योद्धा हुए पूर्व में उनके अंदर फकीरी रही। 
कबीर जिंदा रहा। उनके हौसले कितने बुलन्द थे। महान योद्धा शिवाजी 
..जिन्होनें गुरु को महत्व दिया। एक बार वो कही जा रहे थे। उस समय 
जब भी साधु भिक्षा के लिए निकलते थे तो लोग सड़क खाली कर देते 
थे। गाड़ियां रुक जाती थी -चाहे वो राजा को ही सवारी क्यों ना हो। 
शिवा ने कहा-कहां जा रहे हैं? उन्होंने कहा - भिक्षा के लिए जा रहे 
हैं। शिवा जी ने एक कागज पर अपना सारा राज-पाट लिख कर भिक्षा 
के पात्र में डाल दिया। पर गुरु भी कम नहीं थे। उन्होंने कहा-आज से 
तेरा राज्य तेरा नहीं रहा, अब यह मेरा है। शिवा जी उनके आश्रम में 
आये और गुरु के वस्त्र का झंडा बना कर टांग दिया कि आज से गैरिक 
रंग राज करेगा। कैसे अद्भुत जनता का राजा था। 16 वर्ष की आयु से 
शुरुआत की थी। 32 किले जीते। 70 हजार सेना थी उनके पास। उन 
दिनों राजपूत, मुगल खानदान से रिश्ते बनाने लगे थे। (शिवा) दक्षिण 
पूर्व के छोर से सूर्य निकला- जिसकी हुंकार ललकार ने मुगलों का झंडा 
झुका दिया। इतनी वीर शक्ति सम्पन्न यहां माँ की लोरी, शिक्षा थी वहां 
गुरु का हाथ सिर पर था। सच तो यह है कि इस देश को जब भी किसी 
ने जगाया वो गैरिक रंग ने (संन्यासियों ने) ही जगाया - जो व्यक्ति रोज 
अपने आपको नया बनाता है, उसको जिंदगी हारने जीतने रोने के लिए 
नहीं होती - उसी की जिंदगी इतिहास रच देती है। 


पूर्व साधु-संन्यासियों का देश है। विद्वान लोग घरों में आते हैं 
परम्पराओं संस्कारो को स्थापित करते हैं। राजसत्ता में भी उनके आसन 
हुआ करते थे। राजदरबार में सम्मान देने के लिए उच्च-कोटि के 
उत्तराधिकारी तैयार करते थे। उत्तराधिकारी मतलब पुरखों के उत्तर-उनके 
अधूरे कार्य जो वो छोड़ गए हैं,उनको पूरा करे। लेकिन उत्तराधिकारी 

की तैयारी पहले से शुरु की जाती थी उसके लिए गुरु कुलों में हर तरह 
की विद्या सिखाई जाती थी। गुरु अपने शिष्यों से सूखी लकड़ियां इकट्ठी 
अवश्य करवाते थे। चाहे वो शिष्य -राम-कृष्णा ही क्यों न हो। ताकि 
धरती को उच्च-कोटि का उत्तराधिकारी दे सके। यह पूर्व की संस्कृति 
है। गंगा, गीता, गायत्री, वेद उपनिषदों में जो आचरण दिखाया गया है 
वह रामायण है। यहां नारी कोमलांगी जरूर है पर वो आग से निकल 
जाती है जो पुरूषों का मार्ग-दर्शन करती है। पूर्व ने अपने लिए विकल्प 
ढूंढ लिया, पर पश्चिम नही ढूंढ सका। पश्चिम के लिए विश्व बाज़ार 
है पूर्व में सारा विश्व परिवार है -- 


अंत में मैं यही कहूंगी कि जब तक पश्चिम के आकाश में गैरिक 
रंग नहीं फैलता - संन्यास को नहीं अपनाता - तब तक पश्चिम में 
पागलों की संख्या और आत्म-हत्यायें बढ़ती ही रहेंगी। 


जो खुद से हो गया जुदा, 
वो समझो कि हो गया खुदा। 


दूँ 

कार्बन कापी 


पक्षियों को उड़ते देखकर मन में सवाल उठता है- क्या इन्सान की 
आत्मा खुले आकाश में उड़ने की मांग नहीं करती? सारी सीमाएं, सारे 
बंधन तोड़ कर खुले आकाश में उड़ जाने की प्यास नहीं उठती? खुले 
आकाश का नाम ही परमात्मा है। यहां न दीवारें हैं, न कोई सीमा है, 
न कोई बंधन हैं, आदमी बेशक स्वतंत्र पैदा होता है, लेकिन बंधनों में 
बंध जाता है, और बंधनों में जकड़ा-जकड़ा ही मर जाता है- मगर क्यों? 


शायद हमने अपने हाथों से गुलामी की बेड़ियों को फूलों से सजा 
लिया है। शायद हमने परतंत्रता को ही स्वतंत्रता मान लिया है और गुलामी 
को स्वतत्रंता का नाम दे रखा है। हमने अपने कारागारों को ही मंदिर 
समझ लिया है और इसी परतंत्रता को स्वतंत्रता के स्वच्छ वस्त्र ओढ़ा 
रखे हैं। 

मनुष्य जाति ने वर्ग निर्मित किये हैं। धन के आधार पर गरीब का 
अमीर का। पद के आधार पर उच्च-निम्न का और लिंग के आधार पर 
स्त्री और पुरुष के बीच, कई तरह के वर्गो का निर्माण किया है। कई 
वर्ग-विभाजन तो धीरे-धीरे मिट गये और शायद मिट भी जायेंगे। लेकिन 
स्त्री-पुरुष के बीच खड़ी दीवार को मिटाने में समय लग सकता है, 
क्योंकि स्त्री का इतिहास-शोषण का इतिहास रहा है। पुरुष शक्तिशाली 
था, उसने स्त्री पर जो थोपना चाहा थोप दिया और शोषण का यह जाल 
सबसे अधिक उलझाऊ था। शोषण के इस जाल को औरत भूली ही नहीं, 
वरन वह तो गुलामी की आदि भी हो चुकी हैं। उसकी कोई आत्मा नहीं, 
उसको कोई आवाज नहीं, कोई सोच-विचार नहीं रहा! तभी तो उसे जुए 

के दांव पर लगाया जाता रहा। वो पुरुष की सम्मति रही क्योंकि वो जीत 
कर जो लाई गई थी। इसीलिए, तो हर स्त्री अपने पति को स्वामी कहती 
है। उसके लिए ब्रत-नेम करती है, पूजा पाठ करते हुए पुरुष की लम्बी 
उम्र की कामना करती हुई सिंदूर लगाये रखती है। क्योंकि उसको 
पहचान है। पति उसका मालिक है और वो दासी। लम्बी गुलामी ने कभी 
सोचने ही नहीं दिया कि मालिक और दास-दासियों में कभी प्रेम पनप 
ही नहीं सकता। प्रेम हमेशा समतल पर और स्वतंत्र हो कर ही उपजता 
है। स्त्री ने कभी अपनी आत्मा की आवाज कि “मैं हूं'' सुनी ही नहीं। 
हमेशा पुरुष की छाया बन कर उसके इर्द-गिर्द घूमती रही। उसने अपने- 
आपको पति के चरणों की दासी कहा। काश वो यह कह पाती कि वो- 
राधा है। स्त्री ने कभी नहीं सोचा कि उसके पास उसका एक अलग तरह 
का व्यक्तित्व है। उसके व्यक्तित्व में एक सौंदर्य है, सुगंध है। कुदरत 
की तरफ़ से अनेक शक्तियां मिली हैं। उसको सबसे बड़ी सहनशक्ति दी 
है। वह कितनी पीड़ायें कितने दुःख सहन कर लेती है। और अपार दुःख 
सह कर भी जिंदा रहती है, मुस्कराना नहीं भूलती। उसे पुरुषों ने इतना 
दबाया कि, अगर उसने उस पीड़ा को, उस कष्ट को Seriously लिया 
होता तो शायद टूट ही जाती। लेकिन वो न टूटी, न मरी, न ही उसने 
अपनी मुस्कराहट को टूटने दिया। स्त्री रो लेती है और रोकर हल्की हो 
जाती है, लेकिन में कहती हूं- काश वो रोकर हल्की हो जाये और उसे 
पंख लग जायें ताकि वो उड़ कर आकाश को नाप ले। लेकिन उसने 
कभी यह सोचा ही नही कि उसका एक अलग तरह का व्यक्तित्व है- 
उसके पास सृजनात्मक शक्ति है, वो बच्चा पैदा करती है और उसका 
पालन-पोषण करने में ही अपनी सारी ताकत लगा देती है। कुछ सोचने 
के लिए समय ही नहीं बचता, औरत ने अन्य कोई अद्भुत मूर्ति नहीं 
बनाई। क्योंकि वो जीती जागती मूर्ति पैदा करती है और अपने-आप को 
सम्पूर्ण मान लेती है और पुरुषों ने उसके इस क्रिएटिव एक्ट को बड़े 
आराम से स्वीकार कर लिया उसको उच्चाइयों को उसको सृजनात्मक 
क्रियाओं को गिनती में नहीं लिया और बाहर की दुनिया में उलझ गया। 

औरत का मां बनना यानी की फूल का फलवती बनना, उसके जीवन 
की सार्थकता है। जब वो गर्भवती होती है, उसके मुंह पर अनूठा सौंदर्य 
झलकने लगता है। उसके चेहरे पर गरिमा आभा आ जाती है और वो 
उसी में आनन्दमय हो जाती है। दूसरी ओर पुरुष बेफ्रिक हो कर बाहर 
की दुनिया में जूझने लगा। शिकार की गिनती बहुत से देशों को युद्ध 
में जीतने के सपने देखने में लग गया और ताकतवर बन कर औरत को 
ही दबाने लगा, उसे दांव पर लगाने लगा। इस तरह पुरुष एक तरफ 
अधूरी दुनिया में जीने लगा। उसका पूरा जीवन युद्धों का, हिंसाओं का 
इतिहास रहा। चोर, डकैत, चंगेज खां, तैमूर लंग, हिटलर जैसे क्रूर पुरुष 
हुए जिनका नाम इतिहास में अंकित हैं। पुरुष हमेशा हिसाब- किताब 
में जिया तो पुरुषतत्व के लड़ने में है और गणित में जीने का। जीवन- 
युद्ध में ही है। जब कि औरत ममता में प्रेमं ही जीती रही। उसके पास 
अगर कुछ है तो वो है प्रेम-ममता। अगर पुरुष भी प्रेम की भाषा, प्रेम 
को समझ सकता तो युद्ध, संघर्ष, हिंसा जैसी धारणाएं गिर जातीं और 
नई दिशा की धारणायें पैदा होतीं। अब तक जो सभ्यता-संस्कृति की 
परम्परायें पुरुष ने बनाई- नाप, तोल, जोख की वह संस्कृति बनाई- 
जिसमें स्त्री बाहर रही- जैसे उसमें उसका कोई योगदान नहीं रहा। 


बड़े बड़े महन्त बड़े-बड़े महानुभावों ने बहियों में लिख दिया - 


''ुप्प...मुंह पर अंगुली रख, 

सुनना तुम्हारा अधिकार 

बोलना मना है 

बोलोगी तुम जरूर, पर वही शब्द जो 

सदियों पूर्व चिपका दिए गये हैं 

तुम्हारे कोमल अधरों पर 

और-तुम कुशल गायिका, कुशल नायिका की तरह 
वक्ते जरूरत उनका इस्तेमाल करोगी 

हो सकता है कि प्यार दुलार तुम्हें थका दे'' 

और- तुम, पायदान थूकदान, पानदान बन कर सुस्ता सकती हो। 
हजारों हाथ संवारंगें तुम्हें, बना देंगे कलाकृति अभूतपूर्व। वे पड़ने देंगे 
नहीं समय की काई तुम्हारे संगमरी जिस्म पर। ठोक-पीट कर तराशेंगे 
तुम्हारा मनोबल। प्रश्‍न पूछने को सदा अकुलाते रहेंगे होंठ तुम्हारे और 
वो थमां देंगे, जिल्द बंधी बहियां और लक्ष्मण रेखाओं के दायरे। 


रूप कंवर की चिता में जिसने तुम्हारा उद्धार देखा, पुराण-स्मृतियों 
में तुम्हारी परिभाषाएं खोजते-खोजते तुम्हें मसीहा बनाया-माँ शक्ति 
तपस्विनी, तीनों कुल तारणी। क्यों उसे समानता का हक़ नहीं दिया- 
क्योंकि वो चीजों को सम्पति को, संपदा को, बांधना जानता है! पुरुष 
ने अपनी अलग दुनिया बनाली और उसमें वो अकड़ गया कि तुम्हारा 
हमारा क्या मुकाबला, तुम कुछ नहीं कर सकती! चुपचाप घर में रहो- 
और बाहर की दुनिया में वह खुद अकेला निकल पड़ा बाहर अलग 
दुनिया बना ली-कल्चर को दुनिया।। यहां पुरुष एक साथ हो गये और 
सभ्यता-संस्कृति को गढ़ने लगे- औरत को धर्म की आड़ में कैसे बंद 
किया जाये। 


इस समाज में स्त्री को नीचा दिखाने का एक बुनियादी कारण देश 
के साधु संत महात्मा रहे हैं स्त्री को आदृत होने, सम्मानित होने, साथ 
खड़े होने का मौका ही नहीं दिया। उसे अपवित्र, नरक का द्वार समझा 
जाने लगा। स्त्रियां अपने आपको यही समझने भी लगी। लेकिन स्त्रियों 
में अपमान का ख्याल ही मिट गया। लम्बी गुलामी ने औरत के अंदर 
अपनी कोई इच्छा नहीं रहने दी। साधु संत, बड़े-बड़े महात्मा उन्हें नर्क 
का द्वार बताते रहे और वो उनकी भागवत कथाओं में बढ़-चढ़ कर 
अपनी उपस्थिति बनाये बैठी रही। यह उपस्थिति उसने स्वयं बनाई है! 
अगर वे एक जुट हो कर विद्रोह करतीं कि ऐसी कथाओं में हम नहीं 
जायेंगी तो मंदिर, मठ, गुरुद्वारे सब बंद हो चुके होते, क्योंकि 99 औरतें 
ही भजन, कीर्तन, कथाओं में बड़े-बड़े महात्माओं के सप्ताहों मे बैठी 
मिलती हैं। गिने चुने पुरुष भी उन्हें देख कर बैठ जाते हैं। क्या किसी 

औरत ने इन महात्माओं से सवाल किया कि बड़े-बड़े देवतायों ने स्वयं 
भगवान भी हमीं से पैदा हुए कौशल्या, देवकी, मरियम जैसी मां का 
उन्होनें चुनाव किया- जिसे तुम नर्क द्वार कहते हो? लेकिन गुलामी की 
परम्पराओं ने औरत को दीन-हीन गरीब बना दिया है! पुरुषों की इस 
साजिश में औरत भी शामिल हो गई उसे इतराज ही नहीं रहा, कि पुरुष 
हमें कहां धकेल रहा है! उसने अपने ही बच्चों यानी लड़की को दबाना 
शुरु कर दिया तुम लड़की को दूसरे घर में जाना है, उसके मन में पति 
परमेश्वर का डर, तन मन से पति की सेवा करना तुम्हारा कर्तव्य है। 
बचपन से ही उस पर थोप दिया, यह कर्तव्य -बोध और वो गुलामी 
में दती गई। पिता न्यायधीश बन गया जो फैसला उसने करना था, कर 
दिया। पति वकील दौगना, बात-बात पर बहस करता पुत्र गवाह बना 
दिया, अपना दायित्व उसे सौंप दिया- और नारी अपराधी बना दी। पिता 
से लेकर पति, पुत्र सभी का जुल्म सहन करती गई- उसका बचपन, 
जवानी, बुढापा सब परतन्त्रता में बीतता गया। सबला को नाम दिया 
अबला का, पति के नाम पर जिंदा जलने पर मजबूर किया ...क्या कभी 
कोई पुरुष भी पत्नी के साथ सती हुआ? उसके सामने उसको बेटी को 
जिंदा दफना दिया और वो अपराध बोध से जीती रही-यह पुरुषत्व है? 
पुरुष ने उसे अपंग बना दिया घर के अंदर बंद कर दिया है। इसी का 
नाम है गुलामी और इस गुलामी का उसके चेतन मन पर बहुत गहरा 
प्रभाव पड़ा। 


लेकिन, अब स्त्री-स्त्री होने में नहीं पुरुष होने की होड़ में लगी 
है। पुरुष को नीचा दिखाने में आनंद महसूस कर रही है! विदेशों की 
नकल करने में लग पड़ी। अब चाहे कितना भी समानता का हक़ दो 
इससे कोई हल नहीं निकलेगा। वहां विदेशों में भी स्त्रियों ने अपनी 
आत्मा की आवाज़ नहीं सुनी थी। पुरुष के मुकाबले में खड़ी हो गई 
तो सिगरेट शराब पीकर गाली-गलौच करने लग पड़ी! भारत में पति 
परमेश्वर की छाया में स्वामी दासी के रूप में जीकर गुलामी में जकड़ी 
गई। लेकिन, अब वो अपनी खोई हुई आजादी में गुलाम हो जायेगी और 


CC-O. Nanaji Deshmukh Library, BJP, Jammu. Siitizea By Siddhanta eGangotri Gyaan Kosha 


इस तरह से समाज में दुःख ही दुःख आ जायेंगे। पूरा समाज हिल 
जायेगा। 


औरत को आज़ादी लेनी है तो आज़ादी लेने की प्रक्रिया भी सीखनी 
पड़ेगी। ऐसे मुफ्त में आज़ादी मिलने से आत्मा पैदा नहीं होगी। आत्मा 
पैदा हो जाये तो आज़ादी आती है। लेकिन स्त्रियों को पुरुषो जैसी हरकतें 
करने से, पुरुषों जैसे कपड़े पहनने से आज़ादी नहीं मिलती। जब भगवान्‌ 
ने बनावट में अंतर रखा है तो फिर कपड़ों में क्यों नहीं? पुरुषों की 
नकल करने से पुरुष यही सोचेगा- हम कल भी थे आज भी वही हैं।... 
क्योंकि वो हमारी जैसी बनना चाह रही है। स्त्री का अपना व्यक्तित्व 
बहुत सुन्दर है। स्त्री कितनी भी पुरुष जैसी बनना चाहेगी वो कार्बन- 
कापी ही रहेगी। फिर छाया, क्योंकि पुरुष ने उसे जबरदस्ती छाया 
बनाया। स्त्री को सोचना चाहिए कि वो तभी खुश आनंदित हो सकती 
है जब वो वही होकर ही खुश रह सकती है जो होने को पैदा हुई है। 
स्त्री स्त्री होकर ही तृप्त हो सकती है। तभी तृप्त आनंदित हो सकती 
है जब वो अपने-आप को पहचाने, अपनी आत्मा की आवाज को सुने। 
और वो स्वतंत्र होकर जीये न कि पुरुष की परतंत्रता में ही पड़ी रहे। 
स्त्री को सोचना चाहिए कि पुरुष जैसा होने की. बजाय एक-जुट होकर 
संस्कृति की आधार शिला रखे। यहां प्रेम सहानुभूति दया हो, जीने की 
आतुरता हो। अगर सब दिशाओं में स्त्रियां फैल जायें तो समाज में 
बुनियादी फर्क पड़ेगा। जिस दिन मनुष्य को संस्कृति में स्त्रियां, पुरुष के 
समान केवल स्त्री होकर पुरुष के साथ खड़ी होगी तो मनुष्य की संस्कृति में 
उसका आधा योगदान होगा। वो सोचेगी कि उसने नई सभ्यता को जन्म देना 
है। बो एक-जुट होकर पुरुष को कह सके कि पुरुषों की दुनिया अधूरी थी। 
उसकी सारी संस्कृति गलत थी, अधूरी और खतरनाक थी। तुमने स्त्री के प्रेम 
को विकसित नहीं होने दिया। स्त्री जो सुगंध थी उसे खिलने-फैलने नहीं दिया 
घरों के कमरों में बंद कर दिया। तुम्हारी प्रवृति थी कि इकट्ठा करो और मालिक 
बन जाओ। यही मलकीयत तुम्हें: । युद्ध की ओर ले गई। सो अब स्त्रियों 

को चारों दिशाओं में फैलने दो, प्रेम सुगंध को दुनिया में भरने दो! 


जिस दिन स्त्रियां पुरुष बनने की नकल को छोड़ कर स्त्री होकर 
पुरुष के बराबर खड़ी हो जायेंगी- उस दिन से मनुष्य की संस्कृति में 
उनका पूरा योगदान होगा। लेकिन यह काम नई पीढ़ी की लड़कियां ही 
कर पायेंगी। पहली पुरानी स्त्रियां घूम घाम कर फिर से पुराने ढांचे पर 
ही जीने लगती हैं। समाज व्यवस्था पुरानी है। चलती चली जाती है। 
सोचने के ढंग पुराने ढंग से चलते चले जाते हैं। पुराने ढंग तोड़ने में 
कठिनाई मालूम पड़ती है। बदलने में मुश्किल मालूम पड़ती है। केवल 
वे ही पीढ़ियां पुराने ढंग को तोड़ती हैं जो अपने पर पूर्ण विश्वास रखती 
हों। नये का सृजन करने की क्षमता रखती हैं। नहीं तो पीढ़ी दर पीढ़ी 
पीछे चलते चले जाते हैं। उनको बदलना बहुत कठिन है, इसलिए इस 
बदलाव को केवल नई लड़कियां ही ला सकती हैं। जब वे एक-जुट 
होकर ठान लें कि पुरुष प्रधानता का दौर बहुत हो गया। अब बस क्योंकि 
नई पीढ़ी की लड़कियां पढ़ी-लिखी हैं। आर्थिक रूप से भी स्वतंत्र हैं 
इसलिए पुरुष होने की नकल और एक जुट होकर बेवकूफ़ियों में न पड़े 
और एक शक्ति, एक आवाज और एक आत्मा को प्रगट करें। ठान लें 
कि पुरुष प्रधानता का दौर समाप्त करना है, पर बगावत करके नहीं। नई 
सभ्यता को जो स्त्री के हदय और स्त्री के गुणों पर खड़ी हो। उस सभ्यता 
को जन्म देना है, प्रेम को फैलाना है। प्रेम में सीमायें नहीं होती। इसलिए 
चारों ओर प्रेम उपजेगा तभी तृप्ति आयेगी । स्त्री के भीतर जो आनंद छिपा 
है, वह पूरी तरह खिल जायेगा। संतुष्टि और तृप्ति की फ्लॉवरिंग हो 
जाएगी । 


और आज की नारी का यही धर्म है 
यही कर्म है, तभी नई सभ्यता उपजेगी 
नया दौर आयेगा। 


te 

स्वर्ग-नर्क 


मुनि-महात्माओं ने कुछ ग्रंथ लिखे हैं, जिनमें स्वर्ग और नर्क का 
वर्णन किया है उन्होंने लिखा है कि ऐसा करोगे तो नर्क में जाओगे। 
कथाएं गढ़ी हैं जिनमें चित्र बनाकर दर्शाया गया है कि चील-कोए उन्हें 
नोच रहे हैं- कैसे आदमी को आग पर कड़ाहों में जलाया जाता है। प्यास 
लगी होगी, पर पानी नहीं मिलेगा जब कि पानी की धार सामने बह रही 
होगी। खूब खोजी हैं तरकीबें अपने लिए स्वर्ग की कामना-कल्पनाएं की 
होंगी कि स्वर्ग में खाने के पदार्थ, मदिरा, अप्सराएं आदि-आदि। मुझे 
लगता है ऐसा शास्त्र लिखने वाला दुःखवादी होगा ($4९5! 
Writer) होगा। 


यह दु:खवादी लेखक जरूर हिटलर के पूर्वज रहे होंगे। उसने जर्मनी 
में लाखों लोगों को जला डाला। हजारों लोगों को भट्टियों पर एक साथ 
जला डाला था। भट्टियों में उसने कांच लगाया होता था। कांच॑ से बाहर 
से अंदर की ओर झांका जा सकता था, लेकिन अंदर से हजारों नग्न लोगों 
को बाहर नहीं दिखाई देता था। फिर बिजली का एक बटन दबाया जाता 
था और एक ही झटके में धुआं चिमनी से बाहर आता था। बाहर लोगों 
की भीड़ खड़ी यह मंजर देखती रहती थी। हिटलर ने सारे शास्त्र हमारे 
सारे महात्माओं को सारी कल्पनाएं पूरी करके दिखा दी कि हम आपको 
यहां ही नर्क दिखा देते हैं। नर्क की प्रतीक्षा क्यों करते हो। लेकिन स्वर्ग, 
नर्क भूगोल नहीं है। ऐसा नहीं है कि कोई स्वर्ग में रहता है वो कोई 
खास स्थान है और नर्क कहीं और। एक ही दिन में हम पता नहीं कि 
कितनी बार स्वर्ग में होते हैं, और कितनी बार नर्क में और इस तरह 
की मनोदशाएं हैं। मनुष्य के सारे सुख-दुःख अनुराग आश्रित हैं। नर्क 
भी वहीं से और स्वर्ग भी। अपने घर की सभी चीजें जगह-जगह पर 

टिकी हों। सभी सदस्य अपनी-अपनी जगह पर हों। दर्जे और सीमा में 
रहें, नियंत्रण पूरा-पूरा हो। भगवान्‌ ने अपनी सीमा में नहीं असीमा में 
रह कर सीमा बांधी है। नियंत्रण पूरा-पूरा है। हर प्राणी के दिमाग के 
अंदर नक्शे बना के रखे हैं। पक्षी अपना घोंसला कैसे तैयार कर लेते 
हैं। कुछ चिड़िया गीली मिट्टी से अपना घोंसला तैयार करती है। अमरीका 
में एक दर्जी पक्षी होता है। अद्भुत पक्षी है! पेंग्बिन के आकार में स्वेटर 
को तरह घौंसला बुनता है। अंदर घुसने की जगह भी बनाते हैं और बाहर 
लटकने की भी। पक्षी को ज्ञान किसने दिया? यह- सब स्वाभाविक ज्ञान 
है। यह सब नक्शे, और समझ भगवान ने उनके अंदर ही कम्प्यूटर £! 
करके रखे हैं। पुराने घर पुरानी सोच भरी पड़ी है और एक इन्सान है 
जिसके दिमाग में इतना कुछ भरा पड़ा है कि वो खोजें, नयापन लाये, 
बदलाव लायें। परमात्मा नित नया है, सूर्य आता है नयापन ताज़गी के 
साथ उत्साह लेकर आता है। भारत में 400 तरह के आम की किसमें 
हैं। हर एक में एक नया रंग भरा है। नई खोजें हों। नया लाओ और 
उसके साथ मुस्कुराहट भी बनाये रखो। अपने-आपको चीनी का बर्तन 
मत बनाओ कि जरा-सी ठेस लगी कि टूट गया। मर्यादायों को महत्त्व 
दें। जिसको जो जगह है जो मर्यादा है उसी को बरकरार रखें। किसी 
के घर बेटा जज है, बाप अनपढ़ है। बाप डांटता है, पर बेटा बोलता 
नहीं, क्योंकि वहां मर्यादा है, और वहीं खुशियों का ढेर है। वहाँ स्वर्ग 
है। यहां मर्यादायें नहीं है, रिश्तों में गरमाहट नहीं है। सब अकेले अकेले 
हैं। सब अपनी अकड़ में है, अपनी-अपनी सुनाते हैं। सुनने की क्षमता 
कम बोलने को ज्यादा, वहां नर्क है। जब हम दुःखी होते हैं तो वहां 
दुःख ही अधिक रहता है। ऐसा घर कबाड़ी की दुकान लगता है। जीवन 
नर्क बन जाता है, क्योंकि हमने सदा जीवन में नकरात्मक को ही अनुभव 
किया है। सुख-दुःख हमारी व्याख्यायें है, त्रूटियां हैं। हमारे रुझान देखने 
का ढंग है। दिन कई बार ऐसे आते हैं कि जब स्वर्ग हमारे निकट होता 
है, पर हम दुखी-नर्क में ही इतने Busy होते हैं कि स्वर्ग को देख ही 
नहीं सकते। यह देखने-महसूस करने का एक ढंग है, मन पर निर्भर 
करता है कि हम जीवन को किस तरह देखते हैं, लेते हैं। जरा विश्लेषण 

करें कि कया, कभी हमने अपने सुखों के क्षणों का हिसाब रखा है? नहीं 
हमने सदा अपने दुःखों की गिनती हिसाब-किताब सजो के रखा है। 
और सुनने वाला मिले तो रो-रो कर गिन गिन सुनाते हैं। 


“तुमने अपना ही दुःख देखा 

तो सचमुच कितना कम देखा 

तुमने अगर दूसरों का दुःख देखा 

तो सचमुच कुछ तो देखा 

हमारे पास बहुत बड़ा नरक का संग्रह है। 
संग्रहित नरक है। ...और यह हमारा अपना 
चुनाव है, कोई-हमें इस तरफ धकेल नहीं रहा 
हमारा मन हमेशा नकार को पकड़ लेता है। 


बुद्ध इसी जीवन में सुखी रहे, कृष्ण इसी जीवन में सुखी रह।'' 


कृष्णा के जीवन में संघर्ष ही संर्घष रहा। लेकिन, मुख-मंडल पर 
मुस्कराहट बनी रहा। साहसी इतने कि नाग को फन पर सवार हो कर 
भी बांसुरी बजाते रहे। मुख पर 'मुस्कराहट हृदय में उदारता विशालता; 
जिसका हृदय विशाल है वहीं स्वर्ग है और वहां ही परमात्मा विराजता 


है। 


विनोबा भावे एक घटना का जिक्र करते हैं कि बचपन में माँ को 
जाना कि कैसा विशाल था उनका हृदय। एक बार हमारी पड़ोसिन तीर्थ 
यात्रा पर जाने से पहले अपने लड़के को लेकर मेरी माँ के पास आई 
कि मैं अपने बेटे को तुम्हारे पास छोड़ कर तीर्थ करने जा रही हूं। इसे 
कुछ दिनों के लिए अपने पास रखना। जो रूखा-सूखा देगी खा लेगा। 
हां, मैं तुम्हारे लिए प्रार्थना करूँगी तीर्थो में, और में कुछ नहीं कर 
सकती। मेरा बेटा अगर कोई गलती करेगा तो इसे भगवान का बेटा समझ 
कर माफ कर देना और वो चली गई। विनोबा भावे लिखते हैं कि जब 
माँ हमें रोटी खिलाती थी तो मुझे सूखी रोटी और पडोसन के बेटे को 
मक्खन लगा कर देती थी। एक दिन मैंने माँ से कहा, “माँ मक्खन कम 

है तो आधा ही मुझे भी दे दिया करो।'' माँ ने कहा, '“तू तो मेरा अपना 
बेटा है पर वो भगवान का बेटा है।'' आज सोचता हूं कितने विशाल 
हृदय को मालिक थी वो। साहसी विशालता हम स्वयं बना सकते हैं। 
जर्मन का स्कालर लिखता है - “कठिनाई वाली जिंदगी चुनोगे तो आगे 
जिंदगी आसान हो जायेगी। और आराम और हर तरह की सुविधा वाली 
जिंदगी जीने वाले लोग आलसी होकर रोगी बन जाते हैं।'' इसलिए 
साहसी आदमी भाग्य पर भरोसा नहीं करता। वह अपने साहस से अपने 
लक्ष्य पर पहुँचता है। नैपोलियन के राज्य में एक लड़का दो बार जेल 
तोड़ भागा। लेकिन पकड़ा गया - तीसरी बार वो जेल से भागा तो 
सिपाही ने पकड़ कर नेपोलियन के सामने पेश किया - लड़के ने कहा, 
मेरी माँ बीमार है - उसने पत्र भेजा कि वो मृत्यु-शय्या पर है तुझे देखने 
को मेरी आंखें तरस रही हैं, एक बार मुझे अपना चेहरा दिखा दो -अब 
तुम चाहे मुझे मार दो - आगर मैं जेल में रहा तो भाग जाऊंगा। नैपलियन 
ने उस साहसी लड़के से कहा दुनिया को कोई भी जेल तुम्हें बंद नहीं 
कर सकती - लड़के ने खुश होकर कहा, तुम्हारा उधार चुकाने जरूर 
आऊंगा, लेकिन इन्सान जीते ऐसे हैं, कि जैसे कभी जीया ही नहीं और 
जब वो मर जाता है, तो ऐसा मरता है जैसे वो कभी जीया ही नही। 
जिंदगी समझ नही आती न ही हम समझना चाहते हैं। आसक्ति में अंधे 
हो जाते हैं तो अंधत्व के बीच हम दुःखी हो जाते हैं। भाग्य, काल, कर्म, 
गति, मति इनको समझोगे तो दृष्टिकोण बदलेगा बहुत कुछ सीखने योग्य 
है, जो करने योग्य है, उसमें हम बंधित हैं यह प्रालरध नही दुर्ल॑ब्ध है 
नजर बदली तो नजारें बदलेंगे। 


वरना समुद्र की सतह पर रेत में ही पड़े रहे और सतह पर तो 
सीपियां हैं मोती नहीं। मोती तो अंदर डूब कर ही पाने पड़ते हैं। भीतर 
न जा सके - हम किन्तु परन्तु में ही समय गंवा देते हैं Nobel Prize 
के बाद Tagore से पूछा गया - कि आप यहां पहुँचे हैं। वहां कोई 
रुकावटें तो नही आई - उन्होंने कहा-कर्मो से अपना भाग्य बनता है 
विचारों की ऊर्जा से कण बना लो। हर आदमी को ऐसे ही पल मिलते 

हैं - में भी आगे बढ़ता गया। अगर मैं किन्तु- परन्तु लगा कर उनको 
जबाब देने बढ़ता जाता। मैं तो समय गवा देता तो आज अपने भाग्य को 
ही कोसता ही रह जाता रहता और आज मैं वहां ही खड़ा रहता - वो 
लोग आज भी वहीं कीचड़ में खड़े हैं और मैं यहां पहुंचा हूं। 

सही विचार, सही ग्रंथ, सही संत और प्रति दिन सकारात्मक विचारों 
के साथ रहें। जैसा आप सोचते हैं वैसा ही आप बनते हैं। जिसने अपनी 
सोच बदली वही बादशाह बना है। तीन चीजें महत्वपूर्ण हैं- समय, 
स्वास्थ्य और संबध। जिसने समय को पहचान उसका सही उपयोग किया 
- वही सफल रहा। नेपोलियन जब पढ़ने गया तो वहां उसका मन नहीं 
लगा। बच्चे उसे बहुत तंग करते थे। वो :चुपचाप एक कमरे में अपने- 
आपको बंद रखता था और पढ़ता ही रहता था। उसने माँ को पत्र लिखा 
कि मैं यहां नहीं रह सकता। माँ ने पत्र का जवाब दिया - बेटा 15 
से 20 वर्ष का समय अगर तुमने गंवा दिया तो दुनियाँ तुझ से आगे होगी। 
और अगर तुम दुनिया की परवाह करते रहोगे तो दुनिया के पीछे सारी 
ऊम्र भागते रहोगे। दुनिया तुम्हारे हाथ नहीं आयेगी। अगर इस समय का 
सही उपयोग करोगे, तो तुम दुनिया के सबसे बड़े आदमी बनोगे - 
नेपोलियन पढ़ा और फ्रांस का सेनापति बना। एक दिन उसने अपना 
लश्कर लेकर, उसी औरत के घर के सामने अपना घोड़ा खड़ा किया 
और वही औरत दरवाजा खोल कर बाहिर निकली और बोली किसको 
मिलना है? उसने कहा, यहां कभी एक लड़का रहा करता था जो हर 
वक्त पढ़ता ही रहता था तुम्हें याद हैं? वो कहां होगा? वो औरत बोली- 
हां याद आया वो पागल जो हर समय कमरे में बंद हो कर, पढ़ता रहता 
था। नेपोलियन ने कहा, ''कहां मिलेगा?'' औरत ने कहा- “पता नहीं... 
वो है कि नहीं पगला।'' नेपोलियन ने कहा - “वो लड़का मैं ही हूं। 
तुम्हारे सामने खड़ा हूं। अगर उस समय मैं तुमसे उलझा रहता तो आज 
फ्रांस का सेना-पति न होता और इसलिए जो लोग कठिनाइयों वाली 
जिंदगी चुनते हैं, उन्हीं की जिंदगी आसान रहती है। जो मुश्किलों को 
अपनी सीढ़ियां बना लेते हैं। वही शिखरों पर बैठते हैं। वहीं उन्हीं का 
स्वर्ग है वो कभी दुःखों का रोना नहीं रोते और वही इतिहास रचयिता 

होते हैं। कठिनाइयों से वही डरते हैं जो पढ़े-लिखे नहीं जिनकी तैयारी 
नहीं हो पाती। यह परीक्षाएं आपको बनाती हैं - कठिनाइयों में पास होने 
के लिए हम दुनिया में कई तरह की क्षमतायें लेकर आये हैं। अगर उनका 
इस्तेमाल करें तो अद्भुत करिश्मा होता है। पर हमने उन शक्तियों का 
तो इस्तेमाल ही नहीं किया - रोते-धोते ही चले जाते हैं। सुख की तलाश 
में दु:ख भोगते चले जायेंगे- और कर्मों का लेखा-जोखा सोच कर ढक 
लेते हैं। दूसरो को दोष देंगे। जीवन की उलझनों में संतुलन बनाना बहुत 
जरूरी है। शान्त रहना, हमारा निज रूप होना चाहिए। अपने कर्मो को 
देवत्व बदलना ही स्वर्ग है। जब हम राक्षस असुरी प्रवृति में होते हैं तब 
हमारा नरक होता है। हम दरअसल खिलना मुस्कराना ही भूल गये हैं। 
क्राइस्ट एक बाग में खिले हुऐ फूलों को देख कर बोले -''पता नही 
कि कल सूरज निकलेगा कि नहीं। इन्हें पता नही कल इन्हें पानी मिलेगा 
कि नहीं, लेकिन आज यह अपने आनन्द में अपने स्वर्ग में खिले हुये 
हैं।'' दूसरी ओर आदमी ही अकेला है, जो कल परसों को व्यवस्था कर 
लेता है। कल का इंतजाम में ही वो आज को खत्म कर देता है। रोज 
आने वाले कल के इंतजाम करेगा, जबकि कल आता ही नहीं। जब भी 
आता है आज ही आता है। 


नीत्शे कहता है, हमेशा खतरों में जीओ। लेकिन हम Security 
ढूंढते हैं, बेंक बैंलस हीरे जवाहारात ged हैं। फिर सुरक्षा के guard 
police ढूंढते हैं। ताकि हम चुपचाप खायें, YA, सोयें, भीतर दुबके रहें 
सुरक्षित बने रहें। सोचा जाये तो मुर्दे बिलकुल सुरक्षित हैं। अपनी अपनी 
कब्रों में - आराम से सो रहे हैं क्योंकि अब वो मर नहीं सकते, न कोई 
उनको मार सकता है। लेकिन इन्सान को मालूम नहीं कि इस सुरक्षा के 
चक्कर में हम कितने मर गये हैं। जीने का सवाल ही नहीं। हमनें अपनी 
शक्ति (Will Power) कितनी दीन-हीन बनाकर असुरक्षित बना ली है। 
सुरक्षा खोजने वाला इन्सान अपने आज की हत्या कर देता है। भविष्य 
बनाने के लिए, वर्तमान के सुख से वंचित रह जाता है। जिनके लिए 
भविष्य बनाते हो वही आपसे दूर हो जाते हैं। खाने के पदार्थ अलमारी 
में एकत्रित करके अलमारियों में बंद रहते हैं, पर खा नहीं सकते। जिन्हें 

कंधों पर बैठा कर रावण दिखाते थे। आज वो, आपको कंधा देने नहीं 

आ सकते। जिनके लिए एक-एक पैसा जमा कर मकान बनाया सर्दी- 

गर्मी सही। आज उस बड़ी कोठी में माँ-बाप की चारपाई की जगह नहीं 

है। हाँ वृद्ध आश्रम ज़रूर मिलते हैं। बच्चों का जीवन बनाते-बनाते सारा 

जीवन हाथ से निकल जाता है और अंत में एक बेजुबान लाठी का सहारा 

लेकर, अपनी पीठ को तीर-कमान बना कर, सड़कों और रास्तों पर 
. आंखें नीचे झुका कर अपनी जवानी ढूंढते फिरते हैं। 


दशहरा देख कर कुछ लड़के तीर और कमान लेकर उत्साह से घर 
लौट रहे थे। एक लड़के ने एक बूढ़े से पूछ लिया- ''बाबा आप तीर- 
कमान बन कर चल रहे हो यह कमान कहां से ली किसने बना दी। 
बूढ़े ने कहा यह भगवान राम ने फ्री में दे दी हैं। बच्चे ने फिर पूछा- 
आप नीचे देखकर क्या ढूंढ रहे है। कुछ खो गया क्या? बूढ़े ने कहा, 
अपनी जवानी ढूंढ रहा हूं... इन्हीं सड़कों पर चलते-चलते खो गई है। 
बच्चे ने कहा में -ढूंढ-दूं। बूढ़े ने कहा, जीते रहो... तुमने इतना तो पूछा। 
लेकिन बेटा बहुत जल्दी तुम भी ढूंढोगे। लेकिन, तब तुम्हें कोई नहीं 
पूछेगा। इसलिए हमेशा अपने आज (Peas रहोगे तो दुनिया 
आपके पीछे चलेगी। जो आज की फिक्र करता है, उसका आत्मबल 
विकसित होता है। उसके अंदर एक ऊर्जा उत्पन्न होगी। हिम्मत का 
स्तम्भ खड़ा होता है। असुरक्षा में हम डर कर प्रार्थना करने लगते हैं, 
हनुमान चालीसा पढ़ते हैं। यहां खतरे बुलाते हैं। वहां हम परमात्मा के 
निकट पहुंचते हैं। जीवन में जितनी व्यर्थ की बातें होती हैं- उतनी ही 
जटिल होती हैं। जीवन की जितनी श्रेष्ठ बातें होती हैं, वे उतनी ही सरल 
और सीधी होती हैं। कहने का तात्पर्य है अपना दुःख नरक है, अपना 
सुख स्वर्ग है। अपना काम इस तरह करें कि परमात्मा तक पहुंच पायें, 
अपना स्वर्ग पायें। उसमें प्रेम हो मीरा रेत के टीले पर खड़ी नाचती है, 
गाती है। यहां आनन्द से जी सकें, वही स्वर्ग है। दुःख से मर-मर जीयेंगे, 
तो वही नरक है। 


KA 

विचार-औषध 


हमारा मन मधुमक्खियों का भिनभिनाता हुआ एक छत्ता है। इन 
मधुमक्खियों को हमने स्वयं ही पाला है और इन विचारों को ज्ञान समझ 
कर हमने अपने मन में ही जगह दे दी है, बड़े आदर-मान से ठहराया 
है, मन को अपने ज्ञान का निवास बनाया है। हमने इसे एक धर्मशाला 
बना दिया है ता कि जो आये, ठहर जाये। बस ज्ञान के वस्त्र पहन कर 
आये तभी उसे हमारी धर्मशाला में ठहरने का हक है। इस तरह धर्मशाला 
में भीड़ बढ़ती चली गई है और यह भीड़ इतनी तेजी से बढ़ गयी हैं 
कि इस भीड़ के अंदर मालिक कौन है, यह तय करना मुश्किल हो गया 
है कि जो सबसे ज्यादा चिल्लाता है- वही हमें मालिक नजर आता है। 
और असली मालिक कौन है, वह धर्मशाला की भीड़ में उसका कोई 
पता चलना सम्भव नहीं रह गया। कोई विचार निकलने को राजी नहीं, 
वो इसलिए कि इन मेहमानों को हमने खुद ही तो निमंत्रण दे कर बुलाया 
है। मेहमान को बुला लेना आसान है, निकालना आसान नहाँ। हजारों 
सालों से मेहमान (विचार) आदमी के मन-मस्तिष्क में इकट्ठे होते चले 
गये हैं। अगर मैं इनको विदा करने की सोचें तो यह एकदम से विदा 
नहीं हो सकते, और मधुमक्खियों के छेड़े गये छत्ते की भांति ही 
मनुष्य के मन की दशा हो गई है। विचार ही विचार हैं और इन्हीं विचारों 
से घिरा मनुष्य अशांति, तनाव और चिन्ताओं में जीता है, यह बीमार चित्त 
को दशा है। जब कोई स्वस्थ होता है तो मन भी परिपूर्ण रूप से शुद्ध 
होता है। तब विचार शून्य हो जाते हैं, केवल विवेक रह जाता है। जब 
कोई मन अस्वस्थ होता है तो विवेक शून्य-शिथल हो जाता है, केवल 

विचारों की भीड़ रह जाती है। हम सुबह से शाम तक विचारों की भीड़ 
में ही जीते हैं, जीवन को जानने-पहचानने के लिए मन झील की भांति 
शान्त चाहिए। लेकिन हमारा मन दर्पण है, न शान्त झील, केवल मधुमक्खियों 
के छेड़े गये छत्ते की भांति भिनभिनाता रहता है। ऐसे मन को लेकर अगर 
सोचते हैं कि हम जीवन को जान पायेंगे? नहीं! क्योंकि एक जीवन होता 
है जंगल का -एक जीवन होता है मनुष्य का। जंगल में रहने वाले 
पशु पक्षी, जीव-जन्तू का जीवन सिर्फअपने लिए होता है। आहार, निद्रा, 
वंश बढाना, भयभीत रहना। वहां जीव का भोजन भी जीव होता है। 
आहार, निद्रा, वंश बढ़ाना यह सब प्राणियों में है। 


दूसरा जीवन देश, समाज, घर, परिवारों का जीवन है जो स्वतंत्र 
होकर दूसरों के लिए सोचता है, क्योंकि उसके पास चिन्तन है विचार- 
विद्या है। 


मनुष्य के पास आगे बढ़ने का विज्ञान, धर्म का ज्ञान न हो- तो मनुष्य 
केवल मनुष्य ही रह जायेगा और मनुष्य का केवल मनुष्य ही हो जाना 
दुःख है, संताप है क्योंकि मनुष्य अधूरा है और अधूरेपन में पीड़ा है, 
केवल मनुष्य होकर कोई भी तृप्त नहीं हो सकता। जैसे वृक्ष हो और 
उसमें फल फूल न खिले हों । अंदर छिपी वेदना है, पीड़ा है क्योंकि 
जब तक उसमें फूल न निकलें, तब तक उसमें सुगन्ध छिपी ही रहती 
है। नदी चट्टानों के कारण बह न पा रही हो - उसमें अतृप्ति है क्योंकि 
वो प्रकट होना चाहती है, वृक्ष अपने अंदर छिपी सुन्दरता, सुगन्ध फैलाना 
चाहते हैं। केवल मनुष्य होकर कोई तृप्त नहीं हो सकता। जब तक वह 
खिला नहीं, उसमें एक परम तृप्ति नहीं आती, एक आकर्षण पैदा नहीं 
होता। जैसे फूल में आकर्षण केवल उसके रंग में ही नहीं होता, रंग तो 
कागज के फूल में भी होता है पर सुगंध नहीं होती। फूल में आकर्षण 
इसलिए है कि वो खिला है, उसमें खिलाव आ गया और वो तृप्त है कि 
बिना खिलखिलाए, बिना खिले मनुष्य पूरा नहीं होता। पशु,पक्षी जीव 

-जन्तु पूरे हैं। जहां हैं वहां ही वैसे ही वो समाप्त भी हो जाते हैं। एक 
कुत्ता कुत्ता ही रहता है और कुत्ता हो कर मर भी जाता है। हम कुत्ते 
को नहीं कह सकते कि तुम कम कुत्ते हो। सब कुत्ते बराबर कुत्ते हैं 
क्योंकि कुत्ते में प्रगति नहीं है। लेकिन आदमी को हम कह सकते हैं 
कि तुम थोड़े कम आदमी हो, तुम एक मुकम्मल आदमी हो, या दो 
कौड़ी के आदमी हो। 


मनुष्य जैसा है वैसा नही है। उसको पार जाना है, आगे की यात्रा 
करनी है, जिसे पा लेने से जीवन कृतार्थ हो जाता है। जगत के मूल के 
सत्य को जान लेना, जीवन का अनुभव कर लेना, इस भेद को समझना 
जानना जरूरी है। इस भेद पर इन्सान की यात्रा निर्भर है। 


अब सवाल है कि अनगिनित विचारों की जो धर्मशाला हमने अपने 
मन मस्तिष्क में सजा रखी है-उन विचारों का क्‍या करें? कया इनको मुक्त 
करके हम बिना रीढ़ के अपंग नहीं हो जायेंगे? हमें इनमें कांट-छांट 
करके, इन्हीं को अपनी सीढ़ी बनाकर आगे बढ़ना है, जैसे हम अपने 
घर में खाद का ढेर रख दें तो शायद घर में घुसने न पायें, चारों ओर 
दुर्गन्ध ही दुर्गन्ध फैल जायेगी। उसी खाद को माली अपनी सूझ बूझ से 
खाद बना कर क्यारियों में बिछाता है और उसी से सुगंधित फूल महक 
उठते हैं, तब दुर्गन्ध सुगंध में बदल जाती है। यही रूपान्तर हमने अपने 
अपने अंदर करना है। इन विचारों की कांट-छांट करके कीमती तत्त्व को 
सम्भालना हैं। कबाड़ को बाहर फेंकना है। एक जमाना था आकाश में 
बिजली चमकती थी तो लोग डर जाते थे कि इंद्र देवता नाराज़ है। 
अज्ञानी ज्ञानी दोनों सोचते थे कि इन्द्र देवता नाराज हैं। जबकि न कोई 
देवता है, न कोई नाराज़ है। लेकिन बिजली भयंकर थी। बिजली को 
दहाड़ और बादलों की गडगड़ाहट आदमी की छाती में बैठ जाती होगी 
- लोगों ने इन्द्र देवता से कितनी प्रार्थनायें की होंगी, यज्ञ हवन किये 
होंगे - मगर इन्द्र देवता ने नहीं सुनी। फिर एक दिन आदमी ने अपने 

मन-मस्तिष्क में विचार लाया, बिजली के रहस्य को समझा। तब से 
बिजली गुलाम हो गई। अब वो पंखे चलाती है। घर को रोशन कर रही 
है। चूल्हा जला रही है, निजली हज़ार काम कर रही है, अब कोई प्रार्थना 
नहीं करता, कोई इन्द्र देव को खुश नही करता। विचार द्वारा बिजली को 
सेवक बना लिया। यदि हम विचारों से रिक्त हो जायेंगे, मनुष्य नाम मात्र 
ही मनुष्य रह जायेगा-बिना रीढ़ के। 


जीवन को समझना पहचानना जरूरी है। लेकिन अक्सर हम बिना 
पहचाने ही जीते हैं। हर गोल-मटोल कंकर में शंकर देख सकते हैं। 
हर काले पत्थर पर तुलसी चढ़ाने को तैयार हैं। लेकिन अपने अंतःकरण 
में नही झांकते कि हम क्या हैं? क्या कभी हमने अपने-आपको पूरा 
समझा ? कभी अपना आत्मनिरीक्षण किया कि हम किस कोटि के व्यक्ति 
हैं। कभी सोचा, कभी जाना आहार में हमारी रुचि क्या है, रंगों का चयन 
कैसा है, कौन-सी वस्तु अच्छी लगती है, हम में कितना तमोगुण, 
रजोगुण, कितना सतोगुण है, कभी अपने-आपको तोला है कि हम 
कितने कीमती हैं? कितने सस्ते? कितने अच्छे-बुरे ऊंचे- नीचे विचार 
कांट-छांट कर हमने सम्भाले हुए हैं? सस्ते विचार हमें सस्ता कर देते 
हैं। हमारी शक्तियों को कमजोर बना देते हैं, अच्छे विचारों की नर्सरी 
हमें कीमती बना देती है। अगर कहीं हमारी कीमत लगे तो बहुत अधिक 
लगनी चाहिए नहीं तो लोग कहेंगें-दो कौड़ी का आदमी है। लेकिन 
कीमत किस से लगती है - सौंदर्य से? मांसल देह से? नहीं, कीमत 
लगती है व्यक्तित्व से, व्यवहार-कुशलता से कि उसका व्यक्त्तिव कैसा 
है? एक व्यक्ति बोलता है तो उसके खानदान, परम्पराओं, संस्कारों का 
पता चलता है। एक गायक जब गाता है तो उसके गायको के घराने का 
पता चलता है। बोलना एक कला है। 


“जब भी बोलिए, वक्त पर बोलिए 
मुद्दत्तों सोचिए, मुख्तसर बोलिए 

ऐसा बोलें तो कानून, सिद्धान्त बन जायें ।'' 


बोलता वकील है, सुनता जज है। जज जो बोलता है, फैसला होता 
है। कानून बन जाता है। रामचन्द्र जी सबसे कम बोले, मौन रहे। लेकिन 
कृष्ण सबसे ज्यादा बोले , गीता बन गई। उन्होंने कहा जीवन एक युद्ध 
है, जो सुबह से लेकर रात तक चलता है। इसलिये युद्ध को जीतने के. 
लिए गीता पढ़ो, समझो जीवन का युद्ध जीता जा सकता है, युद्ध जीतने 
के लिए अच्छे विचारों से अच्छी संगत चाहिए, जीवन में उच्च कोटि 
की संगत चाहिए, तभी जीवन की उच्चाइयां अर्जित होती हैं-समुद्र का 
पानी खारा है, समुद्र पहाड़ पर नहीं चढ़ सकता है, अपने खारा पानी 
को मीठा बनाने के लिए भाप बन कर बादलों में आता है। सोचना यह 
है कि कहीं हमारी संगति, कहीं विसंगति तो नहीं। क्या हमारी संगत 
उन जितेन्द्र लोगों के साथ है? जो दीप नही जलाते बल्कि दीपक में 
से निकलते हैं? ऐसे लोग एक ललारी का काम करते हैं दाग धब्बों- 
जुटियों को दूर करके अच्छा समाज स्थापित करते हैं, एक mind set 
up करते हैं। एक दिशा देते हैं ऊपर उठने के लिए, क्योंकि फिसलने 
के लिए गिरने,रोने के लिए हमारे पास ढेर सारी सामग्रियां हैं। जन्म से 
लेकर मृत्यु के बीच बहुत सी वेदनाएं हमने अपने आस-पास एकत्रित 
कर रखी हैं(अवसाद, तनाव Depression, Tension, Stress) यानी 
पतन के अनेक कारण हैं। ऊंचा उठने के लिए संकल्प चाहिए। वैसे तो 
हमारे पास आदर्श बहुत हैं, लेकिन आदर्श के साथ-साथ सिद्धान्त भी 
होने चाहिएं। अगर हम किसी सिद्धान्त के अनुयायी नही हैं तो हमें 
अपनी भूमिका का पता नहीं चलता कि कौन हैं हम (को-अहं) | जिस 
दिन यह विचार जागेगा उस दिन हम पूजनीय हो जायेंगे - दूज के चांद 
कौ तरह। दूज के चांद ने जो आदर पाया है उतना पूर्णिमा के चाँद ने 
भी नहीं पाया। लेकिन अपने को जानेंगे कैसे? कोई गुरु तो होना चाहिए 
जो हमें-- सोये हुए आज्ञानियों की भीड़ में जो सोया न हो-- वही हमें 

जगा सकता है। क्योंकि उसके अपने जीवन में न भीड़ होती है,न 
भेड्चाल, वह स्वतंत्र होता है। सच तो यह है कि इस देश को अगर 
किसी ने जगाया है तो संतों-संन्यासियों ने सूफियों ने जगाया है। जैसे 
कि सिकंदर को अरस्तू ने, चंद्रगुप्त को चाणक्य ने विवेकानंद को 
रामकृण परमहंस आदि इन्हीं महापुरुषों गुरुओं ने जगाया। 


धन्य है हमारी भारत की संस्कृति यहां जीव-जन्तु, पशु-पक्षियों से 
कथायें सुनी हैं, काक भुशंडी से राम कथा, कबूतरों से अमर कथा सुनी 
आदि आदि। यह सारा ज्ञान हमें धर्म के गलियारों से मिलेगा। गुरु खाली 
ग्रंथों की जानकारी ही नहीं देता-वहां प्रश्‍न उत्तर भी होते हैं। उन्हीं 
विचारों के आदान प्रदान से सर्वोच्च उंचाई सिद्ध होती है। श्री मद्भागवत 
गीता में कृष्ण अर्जुन के संवाद भी हुए और अर्जुन ने जिंदगी के सत्य 
को जाना, भी युद्ध भूमि में। सच तो यह है कि जिंदगी के जो जीवन्त 
सत्य हैं वह स्वयं ही जाने जा सकते हैं, वो खाली किताबों ग्रंथों को 
पढ़ने से नहीं जाने जा सकते हैं, उन्हें समझना जरूरी है। समझ कर उन 
सिद्धान्तों पर चलना पहला पायदान है। तभी आत्मा-परमात्मा का सत्य 
जाना जा सकता है। आत्मनिरीक्षण किया जाता है। लेकिन होता क्या है? 
हम पढ़ लेते हैं, कंठस्थ भी कर लेते हैं और फिर दूसरों को प्रवचन 
सुनाने के काबिल हो जाते हैं और पंडित भी बन जाते हैं, ज्ञानी नहीं। 
पंडित के पास खाली विचारों का संग्रह होता है। यह ज्ञान के लक्षण 
नहीं ,अज्ञान के ही लक्षण हैं। पंडित क्योंकि जिस आदमी के पास अपनी 
विवेक की शक्ति जागृत हो जाती है, वह विचारों के संग्रह से मुक्त हो 
जाता है। वह स्वयं को जानता है और अपने मन मस्तिष्क में मधु- 
मक्खियों का छत्ता नहीं बनने देता-वह अपने मन को दर्पण बना देता 
है। अपने मन को कुआं बना देता है न कि हौज-पंडित हौज है, ज्ञानी 
कुंआ है। पंडित के पास उधार का ज्ञान संग्रह किया हुआ, विचारों का 
पानी होता है। कुंआ ज्ञानी अनन्त से जुड़ा हुआ है। लेकिन हौज के पास 

अपना पानी नहीं होता। उधार का बासी पानी होता है। हौज कितना बड़ा 
क्यों न दिखाई दे, उसका संबंध किसी से नहीं होता और वो भ्रम पैदा 
कर लेता है कि मैं भरा हँ-सागर हूँ और वो कभी नहीं चाहेगा कि कोई 
उसे खाली कर दे। कुआ देखने में छोटा दिखाई देता है, लेकिन कुंआ 
बांटता है, वो चाहता है कि मुझे खाली करो मैं फिर से भर जाऊंगा। 
वह बांटने का काम करता है, हौज बांटना नहीं संग्रह करना चाहता है। 
हालांकि दोनों को बनाते समय ईंट रेत पत्थरों का प्रयोग होता है। लेकिन 
कुंआ बनाने में गहरे में खुदाई की जाती है। पहले कंकर मिट्टी निकलती 
है बाद में कहीं गहरे में गीली मिट्टी आती है फिर गंदा पानी निकलता 
है फिर ठंडा साफ पानी। हम अधूरे-अधूरे से हैं, जो पूरे होते हैं उनमें 
कमियां हैं सीमाएं हैं। उन सीमाओं को तोड़ना है और आगे बढ़ना है। 
बूंद हूं अभी सागर बनना है, क्योंकि बिना फूल खिले कोई संतुष्टि नही 
है । इसलिए मैं यह कहना चाहूंगी न भाषा का मूल्य है न विचारों का, 
न शास्त्र का। मूल्य है-हदय का, हार्दिकता का। हम सोचे बैठे हैं कि 
कौन-सा रास्ता ठीक है रास्ता ठीक नहीं होता, चलने वाला ठीक होता 
है याग़लूत होता है, रास्ते तो बस रास्ते हैं। रास्ते मुर्दा हैं, चलने वाले 
हों तो गलते रास्तों से होकर भी पहुँच जाते हैं। न चलने वालों के पास 
कोई रास्ता नहीं होता, पहाड़ पर बहुत रास्ते शिखर की ओर जाते हैं। 
केवल चलना होता हे और उसके पीछे उसका हृदय उसका लक्ष्य होता 
हे जो अनन्त से जुड़ा होता है, संपूर्ण ज्ञानी। हौज चिल्लाता है। हमसे 
कोई पानी न छीन ले। पानी गया तो मैं खाली हो जाऊंगा। मेरे अंदर 
कुछ भी नहीं बचेगा। मेरी संपदा उधार को है और उधार की संपदा 
छीनने से कम हो जाती है क्‍योंकि संग्रह की होती है। संपदा वही सत्य 
हो सकती है जो संग्रहित नहीं की जा सकती। इसी तरह पंडित और 
ज्ञानी दोनों में पानी रूपी (ज्ञान) दिखाई पड़ता है। जिसकी बुद्धि हौज 
बन जाती है वह पंडित बन जाता है क्योंकि उसके पास किताबों, शास्त्र 
ग्रंथों से दुनिया भर के विचारों का संग्रह है और वो सोचते हैं- मैं ज्ञानी 

हो गया हौज कुंआ बन गया है। भ्रम पैदा कर लिया कि मेरे पास ही 
ज्ञान का कुंआ है, क्योंकि पानी उसमें भी दिखाई देता है। हौज में 
अहंकार होता है, संबध किसी से नहीं और वो अपने में ही समाप्त हो 
जाता है। कुओं का अपना कोई अधिकार नहीं होता जो कह सके कि 
'मैं हूं' क्योंकि वो अनन्त से जुड़ा हुआ है। कीमती वस्तु को कितना 
सम्भालना शेष फेंक देना है। दिमाग को कबाड़ी को दुकान नही बनाना- 
दिमाग खाली करके अच्छे विचारों का संग्रह करना है ताकि उच्च कोटि 
का जीवन जी सकें। जैसे बाजार में तो सब कुछ बिकता है लेकिन हम 
अच्छी सुंदर चीजें खरीद कर घर सजाते हैं, और कबाड़ रद्दी बेच देते 
हैं। इसी तरह अपने अंत करण को भी सजा कर, मन-चित्त बुद्धि को 
अच्छे विचारों के साथ सुरक्षित रखे संवारें। विचार तो रोज रोज आयेंगे 
और विचारों की सीढ़ी से पार जाना है। असली मनुष्य होने की कला 
है पार जाना, आगे बढ़ना यानी ऊपर उठने के लिए अच्छी सोच, अच्छे 
विचारों को लाना। यही वैचारिक विद्या है जो केवल इन्सान में है। वह 
स्वतंत्रता को भोग कर, सच जान कर जीवन को शुद्ध कर लेता है, यह 
चीज पशुओं में नही है, क्योंकि उनके पास चिन्तन नहीं है। मनुष्य के 
पास विचार-संपदा है, और इसी विचार सत्ता से वह कल्पना के पंखों 
पर उड़ कर क्या से क्या कर लेता है। पहले मानव नग्न रहा करता था। 
एक विचार मन में उपजा-कपास के फूल से धागा निकाल कर वस्त्र 
बनाया। अपनी नग्नता को छुपाया। कुम्हार ने मिट्टी देखी एक विचार 
जागा। मिट्टी को गीला करके चाक पर बैठाया। कल्पना करके एक 
अंगुली को डाल देकर हाथों का सहारा देकर आकार दिया और बर्तन 
बन गया। उसके पास संपदा है, उधार की नहीं, इसी तरह हमारा मन 
बुद्धि कुआं भी बन सकती है और हौज भी। 

जिंदगी बहुत रहस्यपूर्ण है, बड़ी अज्ञात है। अगर हम और आप 
अज्ञान की स्विति का साहस कर सकते हैं, तो ही हमें विचारों के जाल 

से छुटकारा मिलना शुरु हो जाता है अन्यथा नहीं। अगर जीवन को एक 
कुआ बनाना है तो हौज के भ्रम से मुक्त हो जाना अत्यन्त जरूरी है। 
शास्त्र ज्ञान नहीं है, इसलिए ज्ञान स्वयं पाना होता है, उधार नहीं होता। 
शास्त्र कंठस्थ कर लिए, हम रट्टू तोते हो गये जो बार-बार दोहराते रहते 
हैं। गीता रट ली, कुरान की आयतें रट लीं। यह शब्द हैं जैसे लिखे हैं 
वैसे ही हम दोहरा रहे हैं। शब्द तो शब्द हैं, प्रतीक हैं, इन्हीं शब्दों के 
अर्थ को खोज में लगना है। सत्य को जानेंगे है तो ज्ञान होगा। इसी ज्ञान 
को कसना है, जिस क्षण जिस क्षण हमें यह महसूस होने लगे, मन अनन्त 
से जुड़ा है, उसी क्षण हमारे भीतर ज्ञान की किरण जन्म ले लेगी और 
जीवन में क्रान्ति शुरु हो जायेगी- किसी भी पल क्योंकि भगवदगीता, 
गायत्री, कुरान को आयतें हमारे अंदर छिपी हें, तडप रहीं है कि हमें 
मुक्त करो। 


Je 

संपदा की गठरी 


जब हमें यज्ञ करना हो तो पहले यज्ञ को तैयारी करते हैं। ...और 
उस तैयारी का नाम है-प्रयाज-यानी यज्ञ पूर्व की तैयारी -भूमिका। जैसे 
हवन कुंड बनाना-भूमि को शुद्ध करना, दरवाजे पर बंदनवार बांधना। 
इसी तैयारी का नाम है- प्रयाज। बिना तैयारी के यज्ञ नहीं हो सकेगा। 
'भूमिका'। भूमिका का अर्थ है संकेत, इशारा। किसी किताब को पढ़ो 
तो सबसे पहले भूमिका देखी जाती है। भूमिका लिखी जाती है ताकि 
आदमी किताब को पढ़ने में उत्सुक हो। लेकिन भूमिका में ही उलझना 
नहीं है। कई लोगों की भूमिका लम्बी होती है। वह अक्सर कथ्य भूल 
ही जाते हैं और जीवन ज्यूं का त्यूं ही भूमिका में ही गुजर जाता है। 
ऐसे बहुत से लोग होते हैं, जो सुख से जीना चाहते हैं और उसी सुख 
को पाने के लिए धन-यश-मान, पद, राज्य-साम्राज्य इकट्ठा करते करते 
मर भी जाते हैं। सुख से जीने का मौका हाथ में आता ही नहीं। भूमिका 
ही पूरी नहीं होती जब इन्सान पैदा होता हैं तो मुट्ठी बंद करके आता 
है, कि मैं अपनी किस्मत लेकर आया हूँ। प्लाट, दूकानें, मकान सब मस 
yA में बंद हैं। जो कुछ भी करूंगा, अपनी हिम्मत से करूंगा। पक्षियों 
की तरह बुलंदियों में उडूंगा। लेकिन जब दुनिया से जाता है तो मुट्ठी 
खोल कर जाता है कि देख लो कुछ भी साथ लेकर नहीं जा रहा हूं। 
सब का सब यहां ही धरा है। छोड़े जा रहा हूँ-! खाली हाथ---सिकंदर 
सारी दुनिया को जीत कर सुख से जीना चाहता था। एक दिन उसे एक 
फकीर मिला, उसने सिकंदर को कहा- “यह तर्क मेरी समझ में नहीं 
आ रहा कि सुख से जीना है तो अभी से ही क्यों नहीं जीते? क्या कमी 
है तुम्हें? आराम से जीओ! क्यों नहीं जीते?'' सिकंदर ने कहा- में 

सुख से कैसे जीऊँ ? पहिले मुझे दुनिया जीतनी है, दुनियां जीत कर 
आराम से सुख से जीना चाहता हूँ। ''फकीर ने कहा-''लेकिन मैं तो 
बड़े आराम से सुख, से जी रहा हूँ- मैंने दुनिया नहीं जीती, पूरी दुनिया 
को तो बात ही और है।'' सिकंदर ने कहा- “ठीक कहते हो। मैं भी 
आराम कर सकता हूँ, लेकिन मुश्किल है। पहले दुनिया जीत लूं फिर 
आराम करूंगा।'' फकीर ने कहा- “मेरी एक बात याद रखना, दुनिया 
तुम शायद जीतो या नहीं- मगर आराम कभी नहीं कर पाओगे। दुनिया 
जीतने से पहले ही मर जाओगे। और हुआ भी वही। सिकंदर जब भारत 
से जा रहा था तो यूनान वापिस नहीं पहुंच पाया, रास्ते में ही मर गया। 
जिस दिन वो मरा, उसे उस फकीर की याद आई। उस दिन उसकी 
आंखों से आंसू गिरे। किसी ने पूछा, “क्यों रोते हो। उसने कहा, मैं उस 
फकोर के लिए रो रहा हूँ। उसने ठीक ही कहा था कि जिंदगी में ही 
जिंदगी निकल जाती है। सुख से जीने का मौका ही नहीं आता। भूमिका 
ही पूरी नहीं होती। 


जो देखा था सपना था 
जो अनदेखा था अपना था-बस 


इसी चीज का ज्ञान होना आवश्यक है, कि मैं क्या हूँ? बस एक 
चीज अनदेखी है, वह है हमारा स्वयं का स्वरुप, जिसको हमने कभी 
देखा ही नहीं। सारा संसार देख लिया, जो पाने योग्य था, जो सार था, 
पा लिया। जो असार था, उसको छोड़ दिया। सारे महापुरुषों ने एक 
ही बात कही है कि, हमारे भीतर अकूत संपदा पड़ी है। प्रभु का राज्य 
हमारे भीतर छुपा पड़ा है और मनुष्य जाति में एक भी आदमी ने ऐसा 
नहीं कहा कि मैंने बाहर खोजा और पा लिया। अब तक जिसने भी 
पाया-उसने कहा मुझे भीतर से मिला। हर इन्सान के अंदर दो तरह की 
संपदा है। (1) दैवी संपदा (2) आसुरी संपदा। आसुरी संपदा में दंभ- 
अंहकार, दूसरों को सताना, नीचा दिखाना आदि-आदि। -'देव संपदा'- 
धन दौलत हो, ऊंचा पद हो, नम्रता हो और जब सत्ता हाथ में आती है 

तो वो अच्छे काम करता है। इब्राहिम लिंकन मोची का बेटा था-राष्ट्रपति 
बना। उसमें तो बहुत अंहकार होना चाहिए था, क्योंकि सत्ता हाथ में थी। 
उसने बहुत बड़ा भोज किया, लोगों को बुलाया। बड़ी अमीर-अमीर 
औरतें भी आईं। एक औरत ने दूसरी औरत से कहा, मैंने इनके बाप से 
बहुत चप्पलें बनवाई हैं। यह बात राष्ट्रपति ने सुनी तो वो महिला के 
पास आये और पूछने लगे आप बतायें -मेरे पिता जी ईमानदारी से काम 
करते थे? मैं अच्छे और ईमानदार आदमी का बेटा हूं। मैं भी ईमानदारी 
से काम करूंगा। राष्ट्रपति की नम्रता देव संपदा है। आसुरी-संपदा वाले 
लोगों के पास जब सत्ता आती है तो उपद्रव ही मचाते हैं। बुरे लोग ऊँट 
की तरह होते हैं। ऊँट सालों बाद भी अपनी दुश्मनी नहीं भूलता और 
दुश्मनी निकाल ही लेता है। लेकिन देव-संपदा वाले बुराई, को बुरे को 
भूल जाते हैं और अच्छे को कभी नहीं भूलते। 


जीवन क्या है? जीवन एक बहुत बड़ी संपदा है। लेकिन हम उसे 
सिवाय फेंकने और गंवाने के कुछ नहीं करते। जीवन में कौन-सा राज? 
कौन-सा रहस्य? कौन-सा स्वर्ग, आनन्द, मुक्ति, उस सबका कोई भी 
अनुभव नहीं हो पाता और जीवन हमारे हाथ से निकल जाता है। हमने 
जीवन की संपदा को पत्थर मान लिया है और उसको गंवाने में ही समय 
लगा दिया। लेकिन जीवन मिट्टी-पत्थर नहीं , रत्न, हीरे, मानिक, 
जवाहरात हैं। बचपन से हम यही सुनते आये हैं कि संसार दुःखों का 
घर है, जीवन असार है, पानी का बुलबुला है, यानी इस तरह की बातों 
से हमें सम्मोहित किया गया है, इसी तरह इसी कारण हम निराशावादी 
हो गये हैं और फिर हम डर के मारे भगवान के नाम का सहारा लेते 
हैं- जीवन का सारा आनन्द, सौंदर्य, प्रेम खो दिया है और मनुष्यता कुरूप 
बन गयी । मनुष्य के अंदर दुःखों का अड्डा बन गया, यह जानने को कभी 
कोशिश नहीं की कि जीवन मिट्टी-पत्थर पानी का बुलबुला नहीं है। 
जीवन में बहुत कुछ छिपा है, सिर्फ खोजने वाली आंखें चाहिए और तब 
जीवन एक सीढ़ी की तरह बनेगा जो हमें परमात्मा तक पहुँचायेगा। हमारे 
शरीर में वह सब छुपा है-जिसका हड्डी मांस चमड़ी से कोई सबंध नहीं 

है। देह जन्मती है, मरती है, मिट्टी हो जाती है। देह उसका वास है। 
जो अमृत है न जन्मता है न मरता है, रूप के भीतर सरूप छिपा है। 
लेकिन, हम उस ज्योति को पहचान नहीं पाते, क्योंकि हमें धर्म के नाम 
पर जीवन का विरोध ही सिखाया गया है। लेकिन सच तो यह है कि 
अब तक सारा धर्म मृत्युवादी है, जीवनवादी नहीं-क्योंकि सारा धर्म 
चिन्तन करता है कि मृत्यु के बाद क्या है-स्वर्ग, मोक्ष। जो धर्म मौत का 
चिन्तन करता है, वह पृथ्वी को धार्मिक कैसे बना सकता है। वर्षों की 
धार्मिक शिक्षा के बाद भी पृथ्वी अधार्मिक से अधार्मिक होती चली गई 
है। मंदिर, मस्जिद, चर्च हैं, पुजारी हैं, पुरोहित हैं, संन्यासी हैं। लेकिन 
पृथ्वी धार्मिक नहीं हो सकी और न हो सकेगी। क्योंकि धर्म का आधार 
ही हमने ग़लत बना दिया है। धर्म का आधार जीवन है, लेकिन हमने 
जीवन को ही मृत्यु बना दिया है। जीवन को साध लेना ही धर्म की 
साधना है। जीवन में ही परम सत्य को अनुभव कर लेना मोक्ष पाने की 
पहली सीढ़ी है। अगर सारी प्रकृति को खोजें तो हम पायेंगे कि सारी 
प्रकृति की एक ही क्रिया है। जीवन को नये-नये रूपों में जीवन देने 
की ही प्रक्रिया है। फूल बीजों को संभाल रहे हैं। फल बीजों को संभाल 
रहे हैं, क्योंकि बीज ही पौधा बनेगा, फूल बनेगा और फिर फल बनेगा। 
यही उसकी संपदा की गठरी है। मनुष्य के जीवन में केंद्रीय तत्व है, 
परमात्मा आत्मा और सत्य, प्रार्थना पूजा इस सबको को जानना ही Art 
of living है। धर्म जीवन का त्याग नहीं जीवन की गहराइयों में उतरने 
को सीढ़ियां हैं। जीवन से भागना नहीं, आलिंगन करना है। प्रेम प्रत्येक 
मनुष्य की संपदा है, जिसे हर इन्सान जन्म से ही साथ लेकर पेदा होता 
है। वह मनुष्य का जन्म सिद्ध अधिकार है। वही उसकी संपदा है जो 
जन्म से साथ मिल कर और जीवन भर उसका साथ दे सकती है। 
लेकिन ज्यूं-ज्यूं इन्सान अपने आपको पहचानने लगता है तो और सोचता 
है कि प्रेम कहां? बच्चे माँ-बाप, से पति पत्नी से, पत्नी-पति से प्रेम 
gei है। रिश्ते प्रेम से ही बनते है और जुड़ते हैं और फिर रसहीन 
लगने लगते हैं और एक दूसरे को दोषी ठहराते हैं कि अब मुझ से प्रेम 

नहीं रहा। पर क्यों? प्रेम आंतरिक संपदा है। प्रेम हृदय का संगीत है। 
फिर कौन सी गांठ है जो गठरी को बांधे हुऐ है और खुलने का नाम 
नहीं लेती। वह गांठ क्या है? 


धार्मिक ग्रंथों में हमें धार्मिक बनना सिखाया जाता है, धार्मिक होना 
कोई मजृहब बदलना या लेबल चिपकाना धर्म नहीं है, धर्म इन्सान को 
बदलने को प्रक्रिया है। किसी धार्मिक जगह पर जाना, चाहे मंदिर, 
मस्जिद्‌ या कोई अन्य स्थान-यहां सदका करना, तिलक लगाना, अपने 
अंदर बदलाव लाना- यह रही पहली क्लास, बाद में क्षमा, दया स्वयं 
पर नियंत्रण, शान्त रहना, मंगलमय स्वभाव होना, रचनात्मक योग्यता का 
विस्तार होना और धीरे-धीरे कुछ अंदर उगना। ऐसे गुणों को प्राप्त करना 
कि भक्ति अंदर उतर आये कि जैसे मंदिर हो या कोई भी धर्म-स्थल 
हो । कहीं भी जाना हो- हरिद्वार हो, हज हो, जो हमें खिलना सिखा 
दे, जो हममें परिवर्तन ला दे और परमात्मा के बनाये गये इन्सान जीव- 
जन्तु से प्यार करना आ जाये। जिसने हमें जीवन दिया है, हम उससे 
ही बिछुड़ गये हैं - उसने थोड़ी देर के लिए हमें दुनिया में परीक्षा के 
लिए भेजा है। हम कार्य करते दुनियादारी के फर्जु निभाते,उसका शुकराना 
करते “middle class” तक पहुंच गये। पहली सीढ़ी से ही चढ़ना 
शुरु करना होता है। हम बीच वाली सीढ़ी से चढ़ना शुरु नहीं करते। 
कुछ लोग एक जगह पर ही खड़े रह जाते हैं। मंदिर जायें या नहीं, 
लेकिन सत्संग में जाना जरूरी है। एक रोशनी .का संचार होता है और 
फिर एक दिन पूरा प्रकाश फैलता है। जीवन को सही दिशा देने के लिए, - 
सूझ-बूझ की सीढ़ियां हैं। खाली ऊपर चढ़ने की हिम्मत जुटानी है, कोई 
कला, योग्यता, कोई हुनर सीखना जरूरी है, योजना बनानी है। । नहीं 
तो कुछ नहीं हो पायेगा, गंगा बहे जा रही है, सागर भरे पड़े हैं, हम 
केवल इच्छा रखे बैठें हैं कि हमें पानी मिल जाये, अमृत मिल जाये, 
परमात्मा मिल जाये, अगर वो गलती से मिल भी जाये तब क्या होगा- 
कुछ नहीं होने वाला। कंस, दुर्योधन को कृष्ण, रावण को भी राम मिले 

थे। क्या हुआ? हमें अपने जन्मों-जन्मों के कर्म याद नहीं हैं, पर ऊपर 
वाले के पास लेखा-जोखा है। वो टाल नहीं सकते। राम पिता के श्राप 
` को टाल नही सके। कृष्ण अभिमन्यु को नहीं बचा सके, कर्म ने अवतारों 
को नहीं बख्शा। बाली को तीर लगा-वही तीर कृष्ण को लगा। भगवान 
को पाने की चाह ही सब कुछ नहीं है, कर्मठ बनना जरूरी है। संपदा 
को गठरी में तीन चीजें रहनी चाहिए(1) भय मुक्त रहना (2) स्वतंत्र 
रहना (3)सिद्ध और शुद्ध रहना!--विश्वामित्र सिद्ध पहले थे, शुद्ध बाद 
में हुये, सारे जगत के गुरु हो गये। राजा जनक देह में रहते हुऐ भी विदेह 
थे, जानकी राम को दे दी। भक्ति अन्तः करण में उतरी, चलते फिरते 
शासक थे वो। जब अंदर भक्ति प्रगट हुई तो वह मस्तिष्क में धारण कर 
ली। जब सब कुछ अर्पण करने को भावना अंदर उतर आपे आइ तो उसे 
कहते हैं शुद्ध! इन्सान चौराहा है-स्वर्ग नरक के रास्ते सब यहां से ही 
निकलते हैं। देवताओं को भी अगर बैकुण्ठ में जाना है तो वो भी इन्सान 
बन कर धरती पर अवतरित होते हैं, फिर इन्सान बन कर ही बैकुण्ठ 
जा सकते हैं। कितना जीएगा कोई? यहां से आये हैं, आखिर वहां लौटना 
है। हिसाब-किताब देना है कि क्या करने गये थे-क्या करके आये हैं। 
यह देह हमारी ट्रेन, बस, जहाज, नाव है। इसी में बैठ कर, मंजिल तक 
पहुंचना है। इस लोक से परलोक तक ले जाने की प्रक्रिया है। जिस 
दिन इस प्रक्रिया की समझ आ जाएगी कानून अंदर उतर आयेगा, वही 
हममें निखार लायेगा। तब सत्संग, मंदिर, गुरुद्वारा जाने की जरूरत नहीं 
पड़ेगी। हमारी इच्छायें-मांगें खत्म हो जायेंगी, हमें भगवान के सामने 
दीन-हीन आंखें झुका कर खड़ा नहीं रहना पड़ेगा, बल्कि तब भगवान 
स्वयं हमारे स्वागत के लिए खड़े मिलेंगे-तब तुम्हारी-हमारी पी-एच. 
डी. हो गई-यही हमारा तीर्थ है, यही ''संपदा को गठरी'' है। जिसे 
जन्मों-जन्मों से बांध रखा है। 


नै 

लक्ष्य 


हमें लक्ष्य पाने के लिए चलना पड़ेगा, 
क्योंकि राही ही राहों पे चलते हैं। 
अपंग कहीं नहीं जाता 

अपंग, अचल को कहीं नहीं जाना पड़ता 


हमारा शरीर जितना स्वस्थ होता है, उतना ही हम अपने-आपको 
भूले रहते हैं। हमारा जो अंग अस्वस्थ होता है, उसी का हमें बोध होता 
है। दांत में दर्द हो तो हमारा सारा ध्यान दांत की ओर रहता है। क्योंकि 
हमारी सारी चेतना उसके इर्द-गिर्द घूमती रहती है। कुछ भी घटित होता 
है तो उसका बोझ दिमाग पर ही पड़ता है और हमारे दिमाग में तनाव 
और आशान्त स्थिति पैदा होती है। हर समय हम अपने दिमाग में तरह 
तरह के विचारों को बैठाए रखते हैं। दुनियादारी की, परिवार को, 
समस्याओं की, सारे का सारा काम दिमाग के हवाले किया है। दिमाग 
के आधार पर निर्मित जो मनुष्य है उसकी जीवन दिशा और धारा गलत 
ही चली गई है। हमने केवल मस्तिष्क को ही, बुद्धि को ही शिक्षित 
और दीक्षित किया है। परिणाम, बहुत घातक सिद्ध हुए। करीब-करीब 
सारे के सारे मनुष्य किसी न किसी विक्षिप्तता के किनारे खड़े हो गये 
हैं। थोड़ा-सा धक्का लग जाए तो आदमी पागल हो सकता है। मस्तिष्क 
जवाब दे देता है और आश्चर्य की बात है कि पिछली आधी सदी में 
दुनिया के करीब-करीब सभी श्रेष्ठतम्‌ विचारक पागल होते देखे गये हैं। 
पश्चिम में पिछले पचास वर्षो में कोई भी बड़ा विचारक नहीं था, जिसने 
मानसिक रूप से विक्षिप्तता अनुभव न की हो। बड़े-बड़े कवि, चित्रकार, 
बड़े विचारक, बड़े दार्शनिक, बड़े वैज्ञानिक मन को विकृतियों से पीड़ित 
होते दिखाई पड़ते हैं। जैसे-जैसे मनुष्य जाति शिक्षित होती जा रही है, 
बैसे वैसे ही पागलपन का यह प्रभाव सामान्य जन तक भी पहुंच रहा 

है और हम अस्त-व्यस्त हो गये हैं। दिमाग को ठीक रखने के लिए,अपने 
अकेलेपन को दूर रखने के लिए भीड़ का सहारा लेते हैं। आप भीड़ 
का हिस्सा जरूर हैं पर भीड़ नहीं हैं। दूसरों को मजूदगी में हम दूसरों 
में ऐसे उलझे रहते हैं कि खुद का पता ही नहीं चलता। तरह-तरह के 
नशे, संगीत या मनोरंजन में उलझे रहते हैं या अपने-आप को उलझाए 
रखते हैं, हम बाहर मनोरंजन के साधन ढूंढ़ते हैं और भीतर रंज ही रंज 
भरा पड़ा है। उसी रंज में जीते, काम करते हम मजदूर बन गए हैं 
मजदूर-यानी-मजे से दूर। दिमाग में बोझ लिए हर काम कर रहे हैं। 


आज हर कोई कहता है मैं Busy हूं। दिमाग पर बहुत बोझ है, 
कोई तो काम कर दो। कोई यह नहीं कहता कि मेरे कंधे मजबूत हों, 
कोई मेरे कंधों को मजबूत कर दो। अपने अंदर को मजबूती को बढ़ाने 
की नहीं सोचता। कहीं जाना हो तो समझ ही नहीं आती कि मैं कहां 
खड़ा हूं? कहां जाना है Short Cut रास्ता कौन-सा है कोई आकर बता 
दे। यह नहीं सोचता कि में कहां खड़ा हूं किधर जाना चाहता हूं, मेरा 
शरीर कहां तक मेरा साथ देता है। क्योंकि इन्सान के अंदर का संगीत 
गायब हो गया है, इस ओर कभी किसी ने सोचा ही नहीं। गरीब, लाचार, 
मजदूर मजदूरी करने जाते हैं एक साथ मिलकर गप्पें हांकते-हांकते मजे 
से अपना काम करते हैं। वह मजदूर बन कर भी मज़े-से-दूर नहीं होते। 
क्योंकि उनके अंदर कुछ बह रहा होता है। संगीत के धुनें अंदर चल 
रही होती हैं। फसल, कटाई, बुआई, चाय के बागान में पत्तियां तोडते, 
संगीत का सहारा लेकर गुनगुनाते हुए बड़े आराम से काम करते हैं। वो 
अपने मज़े में ,अपने काम में खो जाते हैं, जैसे एक पेंन्टर अपनी 
Painting में खो जाता है, एक मस्ती में डूबा रहता है और उसी मस्ती 
में डूब कर तस्वीर बनाता है। जैसे एक कलाकार अपने किरदार में भरपूर 
जीकर अपनी कला का प्रदर्शन करता है। 50 डिग्री की गर्मी में भी एक 
अभिनेता अपने किरदार को भरपूर जीने की कोशिश करता है, गर्मी- 
सर्दी की परवाह किये बिना वो अपना कमाल कर ही जाता है। 

काम करते गुनगुनाते हुए काम करो। Music बाहर चलता है, 
Music भीतर लाओ, मजे से जीओ, मजे से दूर मत रहो। हर चीज 
मुस्कुराती रहे, उन्नति की ओर जाना है, मस्त रहना है, व्यस्त रहना है। 
लेकिन अस्त व्यस्त नहीं रहना, भगवान का शुक्रिया करना है। उस पर 
विश्वास जमाना है, संसार में कौन दुःखी नहीं है। पशु-पक्षी भी दुःखी 
होते हैं, पर देखते हैं पक्षी डाल पर बैठ कर अपना दुखड़ा कुछ गा कर 
कह जाता है, रो लेता है, वो कभी नहीं कहेगा कि सुख की घड़ी आयेगी 
तो मैं गाऊंगा, वो गाता रहता है- आंधी तूफान में भी गा रहा है। किसी 
बच्चे ने देखा और कहा- उड़ जा आंधी आ रही है, अभी डाली टूट 
जायेगी। पक्षी ने कहा मुझे अपने पंखों पर भरोसा है और पंख बनाने 
वाले पर भरोसा है। लेकिन एक इन्सान है, जिसे अपने पर भरोसा नहीं 
है। हमेशा अपने आपको दूसरों की आंख से देखता है कभी अपनी आंखों 
से देखना नहीं चाहता। इसलिए हम उत्सुक बने रहते हैं। इस बात को 
जानने के लिए कि लोग हमारे बारे में क्या सोचते हैं? क्या राय रखते 
हैं। हमारा वजूद क्या है? उनकी नजरों में? उनकी आंखों में मेरी तस्वीर 
कया बनती है। अपने आपको पहचानने के लिए हमें उनकी नजरों में 
उनकी आंखों में झांकना पड़ता हैं कि में कैसा हूं, हम खुद ही दूसरों _ 
की आंखों में बनी हुई तस्वीर को देखते हैं। मत देखें दूसरों को आंखों 
में कि आप क्या हैं। वहां जो तस्वीर बन रही है, वह आपके वस्त्रों के 
तौर-तरीकों की तस्वीर है, बह आपकी दिखावट है, वह आपका नाटक 
है, वह आपकी एक्टिंग है- वह आप नहीं हैं। क्योंकि जो कुछ आप 
हैं, बह नाटक है, आप प्रगट ही नहीं हुए हैं, उसकी तस्वीर कैसे बनेगी! 
आपने जो दिखाना चाहा है, वह दिख रहा है। 


हम हर समय भीड़ से घिरे हुए हैं और उस भीड़ का दबाव चारों 

तरफ है। एक-एक आदमी पर भीड़ सवार है। एक-एक आदमी उनको 

आंखों में देख कर अपने को बना रहा है, सजा रहा है। जैसा भीड़ कहती 

डे वैसा होता चला जाता है। बाहर की दुनिया में कपड़े चलते हैं, वहां 

आत्माओं का चलना मुश्किल है, क्योंकि बाहर भीड़ इकट्ठी है। लेकिन 

वहां जीवन नहीं मिलता, वहां हाथ में कपड़े और अकेला लाश रह जाती 
है, वहां जिंदगी नहीं मिलती, सिर्फ़ राख मिलती है। वहां जिंदगी की 
कुल संपदा राख होती है- जली हुई राख। भीड़ को तोड़ कर आगे 
निकलना भी ग़लत है। हां आंखें अपने पर रहें, भीड़ पर न रह जाएं। 
अपने आपको दूसरों की आंखों में मत झांकें कि उनकी आंखों में मेरी 
तस्वीर क्या है? में अपने ही भीतर क्‍यों न झांकूं कि मैं क्या हूं, कोन 
हूँ? कया है मेरी तस्वीर? अपनी असली सच्ची तस्वीर का पता लगाना 
है, तो मुझे अपनी आंखों के भीतर उतरना होगा। दूसरों की आंखों में 
एपियरेंस है, मेरी असली तस्वीर नहीं है। वहां और हम उसी तस्वीर को 
देख कर हम प्रसन्न हो जाते हैं। चार आदमी हमें अच्छा कह देते हैं 
तो हम खुश हो जाते हैं, बुरा कह दें तो हम दु:खी हो जाते हैं, हवा 
का झोंका जिधर से आया उधर ही उड़ने लग पड़ते हैं। दूसरों के जरिये 
अपने को देखते हैं, क्या सीधा नहीं देखते-सकते कि जैसा हम हैं, हमारा 
वास्तविक होना ही हम हैं। जानने-जानने में बड़ा फर्क है। जानना, खुद 
को पहचानना है, जिसका जन्म भीतर से होता है, वह जानता है जो दूसरों 
से, बाहर से इकट्ठा कर लेता है, वह हमें अपनी असली पहचान नहीं 
देता, हमें धोखे में रखता है। आदमी अपने अंदर बहुत कुछ छिपाए रखता 
है बाहर से जो आपसे कहता है जो चेहरे पर दिखाता है- वह कुछ और 
ही होता है। उसके भीतर जो चलता है, वह बिलकुल कुछ और है। 
हो सकता है, बाहर प्रेम की बात कर रहा है, भीतर घृणा की। सुबह- 
सुबह कोई आपको मिल कर बड़े अदब से हाथ जोड़ कर नमस्कार 
करता है और कहता है, बहुत खुशी हुई आपसे मिलकर, और भीतर 
` जैसे कह रहा हो किस मनहूस की शक्ल दिखी सुबह-सुबह, अब पता 
नहीं दिन कैसा निकलेगा। 


इस भीड़ से, इस मुखौटे से दूर रहें। हमेशा याद रखें, आप इस 

भीड़ का हिस्सा नहीं हैं। आप दुनिया में खिलने आये हैं। गुलाब का 
फूल कभी चमेली के फूल से नहीं पूछता कि मैं कैसा हूं। कया सुन्दर 
लग रहा हूँ? कमल कभी नहीं किसी की नकल करता। एक कमल पूरी 

झील को शोभायमान बना देता है। फूल का खिलना ही उपवन को नाम 
दे देता है। अपना परिचय आपको अपने-आपसे लेना है, न कि दूसरों 
से, ज़िंदगी हमेशा अपने सहारे जी जा सकती है, दूसरों के सहारे नहीं। 
अगर जिंदगी जीनी है तो अपना सहारा खुद बनो, अगर जिंदा हो तो 
सहारा मत gel, किसी के सहारे किसी के कंधों की जरूरत नहीं है। 
कंधे की जरूरत मुरदे को चाहिए जिंदा को नहीं, गूंगा और लंगड़ा मन 
लेकर नहीं जीना है, लंगड़े मन को बैसाखियों की जरूरत रहती है 
इसलिए जिंदगी ऐसी जी जाये की यादगार बन जाये। ऐसे जीएं कि 
Vision मिल जाये, Life Mission बन जाती है। अपने अंदर अच्छे- 
अच्छे विचारों की नर्सरी बनायें,अपने अंदर चुम्बकीय शक्ति पैदा करनी 
है, हर वक्‍त तनाव में नहीं रहना है। अपनी शक्तियों को पहचानना है। 
क्रोध में आंसुओं का सहारा नहीं ढूंढना है। आराम प्रस्त आदमी बड़ी 
मुश्किल से जिंदगी जीता है। अपने आपको दीन-हीन बना कर इतने 
बेबस मत बनाओ। बकरी हमेशा मैं-मैं-मैं ही करती है दीन-हीन बन 
कर मिमयाती रहती है। इसलिए उसे बलि पर चढ़ाया जाता है। बकरी 
को ही कान से खींच कर ले जाते हैं, बलि के लिए। अपने आपको 
बकरी मत बनाओ-शेर की बलि नहीं दी जाती। 


अपना रास्ता खुद खोजो। अपना परिचय स्वयं बनाओ, सही गति 
सही यात्रा जारी रखो। नाप-तोल कर बोलो क्योंकि बोलते समय आपके 
खानदान और संस्कारों का परिचय मिलता है। हमने आनन्द की यात्रा 
करनी है, अपने जीवन का परिचय देना है। महावीर, बुद्ध, PRE, 
कबीर, मीरा जैसे महान लोगों ने अपना परिचय खुद दिया, किसी को 
आंखों में नहीं झांका कि लोग उनके लिए क्या राय रखते हैं। मीरा ने 
किसी आंख में से नहीं झांका कि वो क्या है, कैसी है? और दूसरे उसके 
लिए कया कहते हैं क्या राय रखते हैं। वह अपनी धुन में रहती मस्ती 
में भक्ति की मस्ती में, किसी की परवाह किये बिना गाती है नाचती 
है। उसने देखा तो सिर्फ़ अपनी आंख से, अपने आपको अपने भीतर को 
आंख से देखा। किसी अन्य की आंख चाहे कितनी सुंदर क्यों न हो- 

वो उसकी अपनी आंख है, लेकिन मेरी आंखें मेरी अपनी हैं, मेरी आंखे 
मेरे पास होंगी तो मुझे ही दिखाई पड़ सकेगा, दूसरों की सुन्दर आंखों 
से नहीं। इसलिए हमें अपनी आंख से अपने-आपको देखना होगा, 
लेकिन कब और कैसे? 


जब हम दूसरों को आंखों का आसरा छोड़ कर अपनी खुद की 
खोजबीन नहीं करेंगे, स्वयं की पहचान नहीं हो तो ऐसी स्थिति में 
आदमी के अंदर चुनौतियां जन्म नहीं लेंगी। कोई किसी अन्य की आंख 
से न देख सकता है, न सुन सकता है न चल सकता है। अपना लक्ष्य 
पाने के लिए, आपको अपने ही पांव से चलना पड़ता है , राही ही राहों 
पे चलता है। अपंग अचल को कहीं नहीं जाना पड़ता क्योंकि वो अचल 
है। जिंदगी के नियम हैं कोई जगह बदली नहीं जा सकती, कुआं अचल 
है लेकिन अचलपन में ही काम करता है, प्यास लगी है तो वो नहीं 
आयेगा, तुम्हें खुद जाना पड़ेगा। झरने का सौंदर्य देखना है तो तुम्हें ही 
चल कर जाना होगा यानि कोई जगह बदली नहीं जा सकती न कोई 
किसी को जगह ले सकता है। न किसी को जगह कोई जी सकता है। 
दूसरों को परवाह करोगे, दूसरों की आंखों से देखोगे तो अपनी पहचान 
भूल जाओगे। अपने को पहचानें, अपने अंदर अपने-आपको कीमती 
पूजनीय बनाओ। दूसरों का मान-सम्मान करते रहो अपना सम्मान भी 
बांटते रहो। बाहर का अध्यात्म थोथा है , जो लोगो की चिंता से पैदा 
हुआ है, जो आदमी यह सोचता है- लोग क्या कहेंगे, वह आदमी कभी 
जीवन के अनुभव को नहीं पा सकता। वह आदमी भीतर के सोये हुए 
प्राण कभी नहीं जगा सकता। वह बाहर से वस्त्र ओढ़ लेगा और लोगों 
को आंखों में भला दिखाई पड़ने लगेगा और बात समाप्त हो जायेगी। 
इस बात को जानना कि सच में, में क्या हूं? हम उसे रोज दबा देते हैं। 
मैं, जो हूं... उसे भुलाते हैं। हम शरीर को बहुत देखते हैं, आइने के 
सामने, लेकिन जो हमारे भीतर है, उसके सामने कभी आइना नहीं रखते 
और अगर कोई आइना ले आये तो नाराज हो कर आइना ही तोड़ देंगे 

कि हमें आइना दिखलाते हो? कोई भी आदमी अपने अंदर के आदमी 
को देखने को तैयार नहीं है। ...और जिस आदमी ने अपने अंदर के 
असली आदमी को दिखाने को कोशिश की, उसको सूली पे लटका दिया 
गया। जो लक्ष्य को ओर बढ़ा, जिसने लक्ष्य दिखाया उसी को जहर 
पिलाया, क्योंकि उसने हमारी नग्नता को खोल कर हमारे सामने रखा। 
लेकिन सत्य तो यह है कि जो बाहर की चिंता छोड़ेगा भीतर की दुनिया 
में सत्य को दुनिया में जायेगा। सवाल यह है, कौन क्या कहता है? कौन 
कया सोचता है? सवाल यह नहीं कि मैं क्या हूं? और कया जानता हूं? 
अगर जीवन में क्रांति लानी है तो जानना होगा कि मैं क्या अपने आप 
को पहचानता हूं? अपने लक्ष्य तक कैसे पहुंचना है? कया करना है? स्वयं 
सोचना है? 


je 

शास्त्र से NA 


सच है कि ज़िंदगी, झूठ ही लगती अगर ये अफ़साना न होती। वह 
जो दृष्य का जगत है, वह एक कहानी होती है जो तुमने रची और जो 
तुमने तुमसे ही कही। एक नाटक है, जिसमें निर्देशक भी तुम हो, कथा- 
लेखक भी तुम हो, अभिनेता भी तुम हो, मंच भी तुम, मंच पर टंगे पर्दे 
भी तुम हो और दर्शक भी तुम हो। एक सपना है जो तुम्हारी वासनाओं 
में उठा और धुएं को तरह-जिसने तुम्हें घेर लिया। एक ज़िंदगी तो यह 
है। दूसरी जिंदगी दूकान, घर, बाजार की, परिवार की, आकांक्षाओं की- 
जिसे 'संसार कहा गया है और तीसरी जिदंगी वह है-जो वह भीतर बैठा 
देख रहा है। देखता है कि हम कितना दौड़े, पर पहुँचे कहीं भी नहीं। 
सब आया, सब गया जीवन को धारा बहती रही-लेकिन अंदर जो नहीं 
बहा-वह ठहरा ही रहा-अड़िग है बाहर का जीवन भटकाव लाता रहा। 
भरमाता रहा, उत्तर कभी नहीं दिया। लेकिन भीतर का जीवन ही उत्तर 
है। इस गुत्थी को समझना है तो भीतर चलना होगा-कितने ही शास्त्र 
पढ़ लो, उत्तर नहीं मिल पायेगा-हां जानकारी मिल जायेगी-लेकिन यह 
उधार होगा-उत्तर हमें बाहर से नहीं, अंदर से मिलेगा-अपने आपको 
भीतर समेटना होगा। कछुए की तरह जो अपने आपको समेट लेता है। 
ऐसे ही हमें भी भीतर सिमट कर-भीतर की आंख, कान, नाक, जीभ 
का स्वाद लेना होगा-उसी दिन रोशनी ही रोशनी होगी। उत्तर हमें बाहर 
से नहीं भीतर से मिलेंगे। आंखें दृष्य को नहीं देखें, द्रष्टा को देखें। जहां 
कोई तरंग नहीं उठती, वही उत्तर है-क्योंकि जहांजीवन के सारे फूल 
खिलते हैं वहीं जीवन है। लेकिन हम हैं कि द्वार दरवाजे बंद किये बैठे 

हैं। हिंदु-मुसलमान बने, नास्तिक-आस्तिक बने। दरवाजा खोलते ही 
नहीं। कोई कुरान को पकड़े बैठा, कोई गीता को पकड़ कर बैठा है। 
न गीता से संबंध रखते हैं, न कुरान से, न कृष्ण को पहचानते हो, न 
मुहम्मद को; हां तलवारें निकाल लेते हो। उस आत्मा को पहचानने की 
कभी कोशिश ही नहीं को जो शुद्ध है, जो बुद्ध है जो प्रिय है-उस सत्य 
को जिसे लेकर अपने भीतर छुपाये हुए हो, उस तिजोरी को कभी खोला 
ही नहीं । उस तिजोरी के ऊपर न मालूम क्या-क्या रंग-रोगन चढ़ा दिये 
हैं, उस तिजोरी को कभी खोला ही नहीं रंग और रोगन से ताली का 
छेद भी बंद हो गया। अगर कुछ है तो सिर्फ विचार है, अपने अंदर ज्ञान 
समेटे हुए हैं, परिपूर्ण है। 


हम सोचते हैं कि सभा गोष्ठियों में शास्त्र पढ़ कर कुछ ज्ञान का 
संग्रह कर लेंगे और उससे उत्पन्न ज्ञान हमें ज्ञानी बना सकता है। हमें 
उन मेहमानों से ज्ञान मिल जाता है। 


हम ज्ञानी बन जाते हैं तो हमें भ्रम हो जाता है कि हम ज्ञानी हो 
गये। ज्ञान सुनना, पढ़ना दूसरी बात है पर उसमें तपना दूसरी बात है। 
एक शख्स डाक्टरी की पढ़ाई करता है डिग्री ले लेता है, पर उसे 
Internship तो करनी ही पड़ती है। सोना आग में तुप कर कुंदन 
बनता है और उसके लिए आग की भट्टी पर चढ़ना होता है। फल, फूल, 
सब्जी के फूल कहीं भी फेंक दो, वो उग ही आते हैं, पर अगर वही 
बीज किसान के हाथ में आ जायें तो वो जगह, मौसम खाद, पानी, मिट्टी 
में कहां तक कितने नीचे फेंकने हैं और कौन से बीज़ कौन से मौसम 
में उगाने है आदि की जानकारी ले कर जब बीज डालता है तो बढ़िया 
फसल तैयार हो जाती है। सो अपने-आपको तपाना पड़ता है- तैयार 
करना पड़ता है। किताबें पढ़ कर आप ज्ञानी नहीं बन सकते, किताबें 
पढ़ कर आप तैरना नहीं सीख सकते! एक आदमी 10 K.G वजन उठा 
लेता है- पर coach गुरु उसे रोज अभ्यास करा कर 80-100-110 

तक का वजन उठवा सकता है-किताबों शास्त्रों से ज्ञान पूरी तरह से नहीं 
मिलता, बल्कि अपने खुद के ज्ञान से वंचित हो जाते हैं और हम एक 
अहम को ले कर चलते हैं। जबकि ज्ञान में डुबकी लगानी पड़ती है जैसे 
एक आदमी नाव पर बैठ गया, उसने मल्लाह से पूछा भाषा जानते हो? 
उसने कहा जितना बोल लेता हूँ-बस उतना ही जानता हूँ। ज्ञानी आदमी 
ने कहा तब तुम्हारा चार आना जीवन व्यर्थ गया। क्योंकि जो पढ़ना नहीं 
जानता वो जिंदगी में ज्ञान कैसे पा सकता है? इतने ग्रंथ कैसे पढ़ोगे? 
मल्लाह सिर्फ़ हंसने ही लगा। ज्ञानी ने कहा तुम्ह गणित (हिसाब 
किताब) करना जानते हो? मल्लाह ने कहा-हां वैसे दो और चार का 
जोड़ कर ही लेता हूँ। ज्ञानी ने कहा- तुम्हारा आठ आने जीवन और 
बेकार चला गया-क्योंकि जोड़-तोड़ जरूरी है, वही नहीं आता तुम्हें। 
वह ज़िंदगी कैसे जोड़ पायेगा। इतने में तूफान आया, आंधी आई, नाव 
उलटने को हुई। तब मल्लाह ने कहा, तुम्हें तैरना आता है? ज्ञानी पंडित 
ने कहा, नहीं मुझे तैरना नहीं आता। मल्लाह ने कहा मुझे न भाषा आती 
है, न जोड़-तोड़ का गणित आता है। सिर्फ तैरना ही आता है। मैं तो 
चला, और उसने पानी में छलांग लगा दी। सो जीवन को सच्चाई किताबी 
ज्ञान से नहीं आती-सिर्फ़ जानकारी आती है। संन्यासी, संत, मंहत को 
शास्त्र पढ़ने से तैरना, दौड़ना नहीं आते। किताबों शास्त्रों से जानकारी 
लेकर अपने अंदर विवेक को जागृत करना है और विवेक के लिए 
आपको guide गुरु चाहिए- गुरु दिशा देता है-दिशा से दशा भी बदल 
जाती है। गुरु जीवन में आता है तो जीवन को शुरु करता है, मार्ग- दर्शन 
करता है। बह हमें मुक्त ही नहीं करता-बल्कि भीतर से जो आता 
है उससे हमें मुक्त करता है-और वो कला गुरु सिखाता है, जैसे माली 
बाग को सजाता है। सजाने के लिए फालतू की जड़ी-बूटी उखाड़ फेकता 
है, उनकी सर्जरी करता है, कीटनाशक दवाइयों का छिड़काव करता है। 
उसी तरह जीवन में गुरु-माली बन कर आता है। जीवन को संवारता 

है। शास्त्र पढ़ लिए, ज्ञान का संग्रह कर लिया, वो ऐसे हो जाता है जैसे 
आपने अपने घर पर आंगन में खाद का ढेर लगा लिया। और आप कहें 
इसे पौधों में डालना है ताकि सुंदर सुंदर फूल आयेंगे। लेकिन उस खाद 
को घर में ही रखें तो वो बदबू फैला देगी और कोई कहे कि खाद डालने 
से फूल खिलेंगे और फूलों से सुगन्ध आयेगी। लेकिन हमने खाद का 
ढेर लगा कर गंदगी फैला दी, जीना मुश्किल कर दिया। खाद डालने से 
फूल तो पैदा होंगे। लेकिन खाद का संग्रह कर लेने से तो इन्सान का 
जीना कठिन हो जायेगा। उसी खाद को माली बीजों के माध्यम से खाद 
का फूलों में प्रवेश कराता है और फूल दुर्गंध वाली खाद को सुगन्ध में 
बदल देता है। जीवन में जो व्यर्थ है उसको सही दिशा में परिवर्तन करने 
की कला है, वही धर्म है वही शास्त्र है। 


जैन धर्म में तप को महत्त्व दिया गया है- भगवान कृष्ण ने भी 
तप को महत्त्व दिया है। उन्होंने स्वयं 12 साल बद्रीनाथ में बद्री फल 
खाकर तप किया और उसी से बद्रीनाथ नाम पड़ गया-यह बद्री एक 
किस्म का बेर होता है Berry ; लेकिन अब लोग तप करना भूल गये 
हैं। तप से ऊर्जा शक्ति बढ़ती है, सहनशीलता आती है। तप के लिए. 
जरूरी नहीं कि जंगलों में जाया जाये। अपने घर में रह कर भी तप किया 
जा सकता है, ताकि आज देश-समाज के घरों में बदलाव आ जाये, 
आपके बचे आपका परिचय बन जाये, दिशाहीन बच्चों को दिशा दीजिए, 
एक-एक बच्चा जो सभ्य संस्कृत संस्कारों से भर दें। एक बच्चे से एक 
कौम बनती है। मदालसा ने अपने सारे बच्चों को सुशिक्षित करके मोक्ष 
दिलाया। रामकृष्ण परमहंस के बहुत से शिष्य हुए, पर जब नरेन्द्र पर 
दृष्टि पड़ी तो विवेकानंद बन गये। विवेकानंद भी बहुत पैदा हो सकते 
हैं, पर परमहंस तो एक ही पैदा होता है-यह भी एक तप है। लेकिन, 
आज हमने अपने इर्द-गिर्द विचारों के ढेर रख दिये हैं। शास्त्रों ने संसार 
को क्या कहा? यह हम शास्त्र पढ़ कर नहीं जान सकेंगे, अनुभव से ही 

शास्त्रों को जाना जाता है। खाली लिखा हुआ है। इससे काम नहीं चलता 
पर जिसने लिखा है उसने जीवन का कुछ अनुभव किया था, अपना 
अनुभव लिखा है और हम भी जीवन के अनुभव से ही जान पायेंगे कि 
सही लिखा है या ग़लत लिखा है। कसौटी तो सदा जीवन है, वही जीना 
पड़ेगा। इसलिए शास्त्रों को सुनकर भागो मत, भागना नहीं, नहीं तो 

` शास्त्र कभी पैदा न होगा। अपना शास्त्र जन्माओ, अपने अनुभव को पैदा 
करो-वही मुक्ति है। ज्ञान सस्ता नहीं है, जलना पड़ता है उसमें, कसना 
पड़ता है, हजार ठोकरें खानी पड़ती हैं तब कहीं जीवन के अनुभव पक 
कर सामने आते हैं। 


लेकिन हम शास्त्रों को पढ़कर वही चुन लेते हैं जो हम चुनना चाहते 
हैं, पर कितनी बेइमानी है। हम शास्त्रों से वही कहलवा लेते हैं- जो 
कहना चाहते हैं। शास्त्र में यह भी लिखा है कि कण-कण में परमात्मा 
है, यहां सब तरफ वही है, पत्थर पहाड़ भी उसी से भरे पड़े हैं, कोई 
स्थान खाली नहीं है, वही पास है, वही दूर हैं। यह भी शास्त्र में ही 
लिखा है। लेकिन इससे हुआ क्या? सुन लिया, पढ़ लिया दोहरा लिया। 
पर कया छूटा? क्या पा लिया? कया बदला? क्रोध वहीं का वहीं है। धन 
पर पकड़ भी वहीं है-लेकिन हमने अभी पूरा जीवन देखा कहां है? अभी 
कंकड़ हटाने हैं। 


हम शास्त्र पढ़ कर, ज्ञान का पुलिंदा सिर पर रख कर अंहकार से 
युक्त हैं। प्रवचन सुनाने को तैयार हैं-भीतर से डरे हैं कि कहीं उधार 
के ज्ञान से खाली न हो जायें-जैसे पानी कुएं में भी होता है और हौज 
में भी। कुआं भी ईंट पत्थर से बनता है और हौज को भी पत्थर सींमेट, 
इंट, बजरी से तैयार किया जाता है और फिर उसमें उधार का पानी डाला 
जाता है-और वो तृप्त हो जाता है कि मैं भरा हुआ हूँ- मैं सागर हूं! 
और कोई मुझ से मेरा पानी खाली न कर दे-एक डर भ्रम-सा रहता है, 
कहीं मैं खाली न हो जाऊं क्योंकि एकत्रित जल होता है। दूसरी ओर 

कुंआ है वह भी ईंट पत्थरों से बनाया जाता है- उसे बनाने के लिए कहीं 
गहरे में उतरना पड़ता है। खुदाई करते करते पहले कंकड़ पत्थर हाथ 
में लगते हैं-कूड़ा गंदली मिट्टी फिर गीली मिट्टी आना शुरु हो जाती है। 
फिर भी खोदते चले जाते हैं तब कहीं पानी का स्रोत आता है। पहले 
गंदला पानी आता है और खोदते चले जाते हैं। तो फिर स्वच्छ जल आने 
लगता है। फिर कुंआ पानी से भरने लगता है-और फिर कुंआ कहता 
है कि मुझे खाली करो बाल्टी भर-भर के निकालो- ऐसा क्यूँ? क्योंकि 
वो अनन्त से जुड़ गया। अंदर से भरा हुआ है और वो बाँटना चाहता 
है-प्रसन्नता से भरा हुआ आनन्द से जुड़ा हुआ है-और हौज में पानी 
एकत्रित किया हुआ-और ऊपर से हमने उस पानी को टैंकियों पर 
lable लगा दिया है-यह गांधीनगर की टैंकी (हौज) यह शास्त्रीनगर 
की। लेकिन पानी ऊपर से न डालो तो सारा भ्रम टूट जाता है। इसी तरह 
हमने उधार के शास्त्रों से ज्ञान एकत्रित करके अपने-अपने मत को लेबल 
लगा लिए हैं-शास्त्रों को समझा कहां? जो-जी पढ़ा या अच्छा लगा कह 
दिया कि संसार दुःखों का घर है-खुदाई करते जो कचरां निकला उसे 
दुःख बता दिया और जो स्वच्छ जल निकलता है उसे हम अमृत का 
नाम देते हैं। लेकिन अमृत तभी मिलता है जब हम्‌ ज्ञान को कहीं गहरे 
तक जा कर ढूंढ़ लेते हैं और विचारों से मुक्त हो जाते हैं। 


शास्त्र ही जीवन है-लेकिन अधिकतर लोग इस शास्त्र को शस्त्र न 
बना सके, जिससे जीवन सुंदर दिखे। शास्त्र पढ़ते-पढ़ते, सुनते-सुनते 
गहरे में उतरना पड़ता है। जिस जीवन को जीना है-वहं कुंआ है खोदते 
हुए पत्थर मिट्टी कूड़ा करकट ही दिखेगा। उसी का माम संसार दुःखों 
का घर है, विष है-और विष उपरी परत है, शायद सुरक्षा के लिए। फूलों 
के साथ कांटें हैं वो भी सुरक्षा के लिए हैं। सो ज्ञान सुनते-सुनते तुम्हें 
ज्ञान न आये, बेचैनी न मिटे, विचारों की भीड़ न हटे तो समझ लेना 
चाहिए कि ज्ञान से कुछ भी होने वाला नहीं है। अनुभव से ही होगा- 

और जिस दिन अनुभव आयेगा , तब विचार कट जायेंगे और इन्हीं शास्त्रों 
को शास्त्र बनाया जाता है। जैसे पांव में कांटा लगता है तो उस कांटे 
को कांटे से ही निकाला जाता है और जब कांटा निकाल लिया जाये 
तो उस कांटे को सम्भाल कर नहीं रखा जाता, कांटा तो कांटा है-कहीं 
और चुभ सकता है सो दोनों कांटे फें क दिये जाते हैं। इसी तरह शास्त्रों 
को शस्त्र बना कर अपने कांटे, अपने विचारों को दूर निकालना है और 
फिर दोनों को छोड़ देना है तब 


शस्त्र का काम है - सिर काटना 
शास्त्र का काम है - सिर बदलना 


तभी कुँए की तरह अनन्त से जुड़ जायेंगे-तब सब कुछ छूट 
जायेगा-और आनन्द ही आनन्द होगा। 


Rx 

संगठन 

बेदों में संगठन को बहुत महत्त्व दिया गया है। एकता में अनेकता 
और जुड़ना से जोड़ना। ये सबसे कठिन काम हैं और यह कठिन काम 
करना बहुत जरूरी है। जुड़ना और जोड़ना अपने आप में एक बहुत बड़ी 
ताकत है। एकता बहुत बड़ा काम कर जाती है। एक-एक तीला मिल 
कर झाड़ू बनता है। और वही झाडू पूरी इमारत की सफ़ाई करके चमका 
देता है और वही तिनका-तिनका एक-एक करके अलग कर दो तो 
तिनके-तिनके ही रह जाते हैं। उन्हें तिनके ही कहते हैं, झाड़ नहीं। एक 
अकेली लकड़ी-लकड़ी ही कहलाती है। किसी को राह में पडी दिखे. 
तो उठा. लेते है या फैंक दी जाती है। वही लकड़ी लकड़ियों के गटे 
में बंध जाये तो गढ़ा बन जाता है और गटूठे को कोई तोड़ नही सकता। 


पुलिस-फौज में सबसे पहले एक जुट होना सिखाते हैं। उनको 
पोशाक एक-सी होती है, खाना एक साथ मिलकर खाना होता है। उनको 
परेड देखो, एक-एक कदम मिलाकर चलते हैं। चलना ही नहीं उनकी 
चलने की ध्वनियां भी एक सी होती हैं। तभी तो वो Police Force, 
Army Force कहलाती हैं। संगठन अपने-आप में एक ताकत है। 


माँ-भगवती दुर्गा भी आठ शक्तियों को साथ लेकर चलती है, तभी 
तो नवदुर्गा कहलाती है। देवी एक-शक्तियां अनेक और उन्हीं शक्तियों 
ने असुरों को मारा था। यहां देवता हार मान कर दुबक गये थे। नव दुर्गा 
ने उन्हें मुक्त करवाया। दुनिया में जब तक हम अपने साथ, अपने लोगों 
को लेकर नहीं चलेंगे पीछे रह जायेंगे। अपने हाथ को एक अंगुली कुछ 
भी नहीं कर सकती, लेकिन उन्हीं हाथों की छोटी-बड़ी अगुलियां चाहे 

अलग-अलग रूप में दूरी पर हैं। लेकिन, जब इकट्ठी मिल जाती हैं तो 
मुक्का बन जाता है औरं मुक्के में बड़ी ताकत होती है। 


हाथ की अंगुलियां-जब हम खाना खाते हैं सब मिल जाती हैं-जो 
सब से बड़ी है, वह सबसे पहले झुकती है और सबसे छोटी बाली 
अंगुली खड़ी हो जाती है और अंगूठा उनके साथ मिल जाता है। तभी 
तो हम खाना खा पाते हैं। अंगुलियों का वही संगठन हमारा पेट भरता 
है सामूहिक रूप से भगवान को पुकारो, तो भगवान भी सुनते हैं। इकट्ठी 
प्रार्थना एक ताकत है। भोजन एक प्रार्थना एक यही संगठन है जो लोग 
घर में एक हैं वही बाहर भी एक हैं और एक होना ही ताकत है। अकेला 
इन्सान ज्यादा देर किसी चीज़ को सम्भाल नहीं पाता, न रख सकता है। 
आपकी तरक्की तभी है - जब आप अपने आगे- पीछे के लोगों को साथ 
लेकर चलते हैं। हमेशा एक-जुट होकर रहेंगे, तभी उग्रवाद (राक्षसों) 
पर, बुराई पर विजय पा सकेंगे। 


घरों के अंदर में राजनीति न हो। लेकिन अब घरों में भी राजनीति 
घुस आई है। घर में एक दूसरे को समझो पहचानो कि वो ही आपके- 
अपने हैं। अगर आप उन्हें पहचानने में सफल नही हैं तो बाहर वालों 
की क्या पहचान पाओगे। घर में एक दूसरे के पूरक बनें। दुनिया में कोई 
भी सम्पूर्ण नहीं है लेकिन हम इस धरती पर पूरा बनने के लिए आये 
हैं। चांद भी पूरा बनता पूर्णमाशी कहलाता है। जन्मों-जन्मों की पीड़ा 
लेकर हम आये हैं इस दुनिया में पूर्णता के लिए। नदी लगातार बह रही 
है, अपनी पूर्णता को तलाश में सागर से मिलने के लिए। सब पूर्णता 
की ओर जा रहे हैं। अग्नि की लपट ऊपर की ओर जाती है क्योंकि 
उसको पूर्णता सूर्य को ओर है। सो हम पूरा बनने के लिए आये हैं। 
हर किसी के पास ,सब कुछ नहीं है। जो कुछ आप के पास है, उसी 
में संतुष्ट रहें, अधूरे. मत रहें। अधूरापन आपके स्वभाव में नहीं आना 
चाहिए। अधूर से सम्पूर्ण बनने में भी कोशिश होनी चाहिए। 


अंधेरा किसी को भी अच्छा नहीं लगता। खुद को भी रोशन करें 

और दूसरों को भी रोशन करने की कोशिश करें। अज्ञान से ज्ञान की ओर 
आएं। अपना विवेक जगायें और दूसरों को भी जगायें। इस धरती पर 
जितने भी अवतार अवतरित थे, उन सब की यही कोशिश रही- अनेक 
को एक करने को। हे मानव तू अकेला एक आया था कि अनेकों को 
जोड़े। 1500 वर्ष पहले तुलसी ने एक कर दिया-शिव-राम का नाम लेते 
थे। रामेश्वर में उन्होंने शिव की स्थापना कर दी। राम जिसका ईश्वर है, 
वही रामेशवर है। लोग कहते हैं कि फलां देवता महान है फलां देवी 
सबसे बड़ी है। लेकिन भगवान एक हैं। हां एक दूसरे को मान-सम्मान 
देते हैं, इज्जत देते हैं। भगवान शिव का पूरा परिवार राम की पूजा करता 
है। राम-राम जपतें है। अमरनाथ में ऊपर रामकुंड से एक एक बूंद पानी 
बर्फ के शिवलिंग बनाते हैं। एक दूसरे का मान रखते हैं। लेकिन अहंकार 
ही आपस में लड़ाता है -सो वो तीर-तलवारें उठा लेते हैं अपने अपने. 
मज़हब को लेकर। वो यह नहीं समझते कि एकता अखण्डता सबको 
जोड़ती है, खुशहाली लाती है। नदी नाले दरिया में गिर कर, बड़े दरिया 
का रूप लेते हैं। सबको अपने साथ जोड़िए। अगर किसी में नासमझी 
है तो आप ही एक अच्छे 'ललारी' बनें जैसे कपड़ा रंगने वाला रंगकार 
रंग डाल कर पुराने दाग दूर कर देता है। फिर नया रंग डाल कर कपड़े 
को नया बना देता है। फिर से पहिनने के कबिल बना देता है। सो अपने 
रिश्तों की पवित्रता को महत्त्व दें। रूठे बिगड़े रिश्तों को अंपनी सूझबूझ, 
ज्ञान-विवेक के निरोल साबुन से धोएं और उजाला नील डाल कर 
कीमती बनायें और महत्त्वपूर्ण बनें। हमारे मुंह में 32 दांतों का जबड़ा 
है। दांत अनार के दानों की तरह हैं जबकि खाना केवल 8 दांत ही चबाते 
हैं। बाकी सब दांत दिखाने के लिए, मुस्कराहट बिखेरने के लिए सजाये 
हैं। एक भी दांत निकल जाये तो मुँह की शोभा सुंदरता बिगड़ जाती है। 
हम फौरन हाथ से रूमाल से छुपा लेते हैं। एक दांत के जाते ही आपकी 
सुंदरता गायन हो जाती है और अगर कोई दांत टूट जाता है या निकले 
जाता है तो उसे किसी अलमारी में नहीं सजा के रखते हैं। उसे फेंक 
दिया जाता है। फिर नकली दांत लगा कर मुँह खोलते हैं। इसी तरह रिश्ते 

में भी कुछ ही रिश्ते काम के होते हैं, बाकी रिश्तों में भी कुछ दिखावे 
के लिए जरूरी होते हैं। सो उन्हें सम्भालना पड़ता है। उन्हें अपने साथ 
जोड़ना जरूरी है। खुशी गर्मी में चार लोग आपके अपने होते हैं, बाकी 
दूसरे आकर आपके कार्यों की शोभा बढ़ाते हैं। समाज में आपका कद 
ऊंचा करते हैं। सिर के बाल जब तक आपके सिर से चिपके हैं, आपकी 
सुंदरता को चार चांद लगाते हैं। जो बाल चुपके से निकल जाते हैं। उन्हें 
फेंक दिया जाता है। सो सजावट में ही संगठन है। संगठन में ही सुंदरता 
है। हमारे हाथों के नाखून यानि खून नहीं फिर भी हमारे हाथों की सुंदरता 
सजावट के लिए सजाये हैं। जब ज़्यादा नाखून बढ़ जाते है तो हम उनकी 
कांट-छांट करते है और उन्हें कोई Shape देकर नकली रंग (नेलपालिश) 
लगा कर सजाते हैं और अपने हाथों की सुंदरता बढा लेते हैं। 


लेकिन जो कट जाते हैं। उन्हें फेंक देते हैं, अपने रिश्तों की सजावट 
करें, संगठित करें उसी में सुख है। भारतवर्ष की संस्कृति ने, हमारे संतों 
ने ग्रंथों ने एक होना सिखाया है। गंगा गीता गायत्री हिमालय एक होना 
सिखाते हैं। हमारे दिन त्योहार -देवी देवताओं की बिराद्री की मेल ने 
एक होना सिखाया-इकट्ठे प्रार्थना, ghe खाना, सबने एक होना संगठित 
होना ही सिखाया... 


Cy 

कर्ज-मर्ज़, फ़र्ज-अर्ज़ 


हे मानव तुमने सदा दोहना ही सीखा है। धरती को, आकाश को 
खंगाल लिया है। समुद्र को भी दोह दिया। रत्न मोती यहां तक की समुद्र 
में रहने वाले जीव-जन्तुओं को भी छान लिया है। पहाड़ों को श्रृंगार से 
रहित कर दिया है। उनकी हरियाली, उनकी जड़ी-बूटियां सब छीन लीं। 
पहाड़ों ने नदियों की कोमल रस्सियों से समुद्र को बांधे रखा है। नहीं 
तो समुद्र का क्या है, इतने बड़े ब्रह्मांड में यह भी किसी अदुष्ट पृथ्वी 
पर बैठ जाये और हमारे जीवन से गायब हो जाए। तब पहाड़ बादल 
के छोटे से टुकड़े के लिए भी तरसेंगे। तब न कोई मेघदूत होगा, न 
कालिदास, न बरसात की रातें होंगी। इन पहाड़ों ने इस हरियाली को 
बनाये रखने के लिए बड़े-बड़े पेड़ पहरेदार बना कर, इनका पहरा देने 
के लिए शान्त खड़े कर रखे हैं। 


हरे भरे ऊंचे-ऊंचे पेड़ पहाड़ों के पंख भी हैं। यह चाहें तो उड़ 
भी सकते हैं-दूर दूर आकाश में; और समुद्र अनदिखा हो सकता है। 
इससे कैसा गहरा रिश्ता है समुद्र का। वो अपना खारापन दूर करने के 
लिए हवाओं के साथ मिलकर मीठा बन कर इन पहाड़ों पर बरसता है। 
धरती की प्यास बुझाता है। फल-फूल, औषधियां बन कर हमें जीवित 
रखता है। हमारे लिए यह पहाड़ हवायें हरियाली का डेरा बना कर धरती 
का श्रृंगार किये बैठे हैं। हमें कितनी खुशहाली दे रहें हैं। जरा सोचिए 
कितने कर्ज हैं इनके हम पर? क्या हमारा फर्जी नहीं है कि भगवान 
की बनाई हुई वाटिका को सुरक्षित रखें? अपनी धरती माता का हरा 
आंचल सुरक्षित रखें। इसे गिरने न दें? यहः हरियाली इसका ओढ़न है 
आंचल है इसकी हरीतिमा। जितना हरा भरा रख सकते हैं, रखें। एक 

पेड़ लगाओ, समझो इस बेटे को धरती मां को अर्पित कर दिया- यह 
धरती मां का कर्ज है। जिसे फ़र्ज समझ करें, नीली छतरी वाला देखे 
या न देखे, लाखों अनगिणत ८.० कैमरे लगे हैं। उसको राह में सेवा का 
एक भी काम हो जाये तो उसके रजिस्टर में हमारी उपस्थिति लग ही 
जायेगी। माता, पिता, गुरु धरती माता, देश-समाज सब का कर्ज है हम 
पर। और कर्ज जितनी जल्दी चुका दिया जाये अच्छा है, नहीं तो ब्याज 
द्र ब्याज बढ़ता ही जायेगा। हर रोज किसी न किसी का कर्ज चुक जाये 
तो फर्ज पूरा हो जायेगा। चार चीजें बहुत जल्दी पूरी कर लेनी चाहिएं- 
' अर्ज, कर्ज, मर्ज, फर्ज'। अर्ज करते रहना है। नहीं तो मर्ज अपने साथ 
बहुत सारे मर्ज (बीमारियों) को न्योता दे देता है और फिर वो बड़ा मर्ज 
बन बे-इलाज हो जाता है। समय मिले या नहीं, पर हर वक्‍त मौके 
की तलाश में रहें। अपना फर्ज और कर्ज चुकता करें। फर्ज चुकता करने 
के लिए अर्ज जरूरी है। अर्ज, इबादत यानि शुकराना, झुकने की कला। 
और इस कला को सिखाने के लिए, जीवन के प्रत्येक सवाल के उत्तर 
के लिए गुरु चाहिए, गुरु का अर्थ गुरुमंत्र नहीं, गुरु जिसके साथ 
साक्षात्कार हो, गुरु- guide, coach । 


गुरु ऊपर उठने के लिए सीढ़ी है। ऊपर उठो और सीढ़ी छोड़ दो। 
जीवन की पाठशाला में हमें प्रार्थनाओं के सहारे आगे बढ़ना है। अगली 
क्लास में 109 पर रहना है। समुद्र का पानी खारा होता है-उसको भी 
ऊपर उठने के लिए, मीठा बनने के लिए हवाओं का सहारा लेकर,: 
बादलों के पंखों के साथ वाष्प बन धरती पर आना पड़ता है। बादल गुरु 
हैं- जो उस खारे पानी को मीठा बना देते हैं-और वही मीठा जल अन्न, 
वनस्पतियां, नदी, नालों, झीलों में भर जाते हैं। 


नदियां, वनस्पतियां सब अपना अपना Wai निभा रही हैं। हिमालय 
जड़ी बूटियां दे रहा है। वनस्पतियां उगती हैं- किसी के प्राण बचाती हैं 
नदियां प्रवाह मान हैं, बहती हैं, बसाव का काम करती हैं, उनके पार 
गांव नगर शहर बसते हैं। हवायें प्राणवायु बन कर आती हैं। यहां से भी 

गुजरती हैं प्राणवायु फूंक देती हैं। ऋतुएंआती हैं, बहार मधुरता लेकर 
आती है। सूर्य उगता अपने साथ नवीनता, नया जोश उमंग स्फू तिं तरो- 
ताजगी ले कर आता है, सारा जगत अपनी अपनी मंजिल को ओर चल 
पड़ता है। पक्षियों ने अपना ताल-मेल सूर्य की किरणों के साथ बैठाया 
है। सूर्य के उगते ही अपने पंखों को फड़फड़ाते हुए चहचहाट लिए, 
अपनी प्रभात को संगीत से भर कर सुंदर बन जाते हैं। 


रात आती है तो दिन भर की थकान दूर करती है, सबको ऊर्जा 
से भरपूर कर जाती है, और उसी ऊर्जा-स्फूर्ति से परिंदे आसमान मे 
उड़ान भरते हैं। चांद अपनी चांदनी को लेकर आता है- जो चीज दिन 
के उजाले में सुंदर दिखती है, रात को चांदनी रात में और भी सुंदर 
दिखती है। सूर्य दिन भर अपनी तपश से फसलों और फलों को पकाता 
है। रात को चांद अपनी चांदनी से उनमें रस भर देता है। समुद्र में ज्वार- 
भाटा आता है। यानी सब अपने अपने फर्ज निभा रहे हैं। यही फर्ज उनकी 
अर्ज है। और यही कर्म-योग है। सही कर्म योगी ही फर्ज में अर्ज करते 
हैं। 

वही सर्वश्रेष्ठ हैं, जो देह में रह कर विदेह होते हैं। वही सच्चे 
साधक हैं। कुछ साधक अपने-आपको साधने के लिए साधना करने के 
लिए, जंगलों में चले जाते हैं। गौतम बुद्ध गृहस्थी त्याग कर जंगलों में 
चले गये थे। जब वो वन से लौटे तो पत्नी ने पूछा, जिसे पाने के लिए 
आप वन में गये थे। क्या वो मिला? बुद्ध ने कहा, जो कुछ वन में ढूंढने 
गया था, वो यहां भी मिल सकता था। पत्नी ने कहा, फिर वन में क्यों 
गये? बुद्ध ने कहा- इस बात का पता वन में जाकर मिला। 


सो मेरा अपना मानना है कि जिंदगी एक पाठशाला है। बच्चों की 

याठशांला मे पहले पढ़ाया सिखाया जाता है और बाद में परीक्षा होती है। 

लेकिन, जिंदगी की पाठशाला में परीक्षा पहले होती है- पढ़ाई सबक बाद 

में। परीक्षा की घड़ी कब आ जाये पता ही नहीं होता। इसलिए जीवन 

के प्रत्येक सवालों का उत्तर पाने के लिए इबादत अर्ज जरूरी है। इबादत 

में प्रेम प्रगट होता है। हर एक के साथ ताल-मेल बना रहे। प्रेम पहली 
कक्षा है। प्रेम मांगता नहीं, उसमें मांग होती ही नहीं। प्रेम देता है, प्रेम 

* में होंठ मिलते हैं। तकरार पर होंठ नहीं मिलते, प्रेम में शुक्रराना होता 
है। अजो में भी शुकराना है, श-शिव, क-कृष्ण, र-राम ना-नानक। 
शुकराने से ताजगी आती है। जैसे फूल हमेशा तरोताजा रहते हैं और 
खिलते हैं-उनका खिलना ही शुकराना है, अपनी ताजगी से अपनी महक 
हवाओं में फैला रहे हैं। फूल खिलते हैं, भंवरे चले आते हैं। हम खिलेंगे 
तो परमात्मा चला आयेगा। उसे बुलाने की जरूरत नहीं हैं। ढोल-मंजीरे 
सुन कर नहीं आएगा। फूल भंवरे को बुलाता नहीं है- वो सिर्फ खिलता 
है भगवान ने धरती पर भेजने से पहले धरती पर फू ल ही फूल गिरा 
दिये। बसन्त ऋतु का आगमन हुआ कि फूल ही फूल खिलाकर हमें भी 
खिलने के लिए भेज दिया- पर कया हम खिले? नहीं हम केवल. रोये! 
जन्मों-जन्मान्तरों का रोना शिकायतों का बंडल दिमाग में भर लाए, जो 
कुछ मिला उसका शुक्रिया नहीं, केवल शिकायत-यानि श, शकुनि, क- 
कंस, य-यम, त-तम। भगवान का धन्यवाद करना शुक्रराना करना- 
खिलना भूल गये जिसके लिए आये थे। 


वृक्ष यहां खड़ा है, खड़ा है सबको प्राण दान दे रहा है। छाया, 
लकड़ी दे रहा है, वृक्ष परमात्मा से जुड़े हैं अपना फर्ज निभाते अर्ज कर 
रहे हैं पूजा कर रहे हैं। यही इनकी सही प्रार्थना है। जो खिल रहे हैं ' 
खिलने का संदेश दे रहे हैं पूरी कायनात का बैलस बनाये रखे हैं, अपने 
प्रेम से त्याग से बलिदान से तरोताजा खिले हैं। 


आज समाज में प्रेम घट रहा है! बेशक दूर बसते देशों की दूरी कम 
हो गई है पर हम अपने ही रिश्तों में से दूर होते जा रहे हैं। दूर देश 
से आये परिन्दे अपनी चोंच से चोंच मिला कर एक भाषा को जन्म दे 
जाते हैं। पर हम अपनी ही भाषा से दूर हो गये हैं। रिश्तों में बासापन 
कड्वाहट गिले शिकवे लिए अंधों की तरह जी रहे हैं। बड़ा बनने को 
चाह आंखें बंद किये जी रहे हैं। किसी को पद का राग है, चाह है। 

वह सोचता है मंत्री बन जाऊं। मंत्री बन कर पता चलता है कि बड़ी 
कुर्सी पर बैठ कर और छोटे हो गये हैं। 


जितनी बड़ी कुर्सी हो, उतना ही तुम्हारे छोटेपन को प्रगट करती है। 
बड़ी कुर्सी पृष्ठभूमि बन जायेगी- बड़ी लकीर बन जायेगी और उसके | 
सामने तुम छोटी लकीर हो जाओगे। इसलिए अपने-आपको हाथी मत 
बनायें जो नहा कर भी अपने ऊपर ही मिट्टी फेंकता है। छोटी-सी च्यूंटी 
मिठास ged है। मिठास इकट्ठी करती है। इसी मिठास को पाने के लिए 
मिठास बाँटने के लिए प्रार्थना जरूरी है। 


प्रार्थनाओं में बड़ी ताकत होती है। प्रार्थनाएं सुनी भी जाती हैं। पर 
आपकी भक्ति में पकड़ कैसी है। यह आपको तय करना है कि आपने 
दीया बनना है, रोशन होने के लिए या माचिस, हालांकि दीया माचिस 
से ही जलता है और दूसरों को उजाला देता है-जब कि माचिस जल 
कर खुद भी जल जाती है। सारी दुनिया अपने दु:खों की आग से जल 
रही है। कोई तो शांति लाने वाला हो। उत्साह लाने वाला हो। 


सही विचार से सही संत जीवन की विचारधारा ही बदल देता है। 
हम अपने अंदर एक नर्सरी बनायें, जिसमें ताजे विचारों को खेती हो। 
ताजे विचार उगायें! जिससे उत्साह बना रहे जो कभी बासा न हो- नहीं 
तो हम जड़ बन जायेंगे। परमात्मा तो आपको आगे ही बढ़ते देखना 
चाहता है। 

सो चिन्तन करिए कि मैं अपनी जिंदगी को अध्यात्मिक बनाने जा 
रहा हूँ। समय के साथ कठोर बनूंगा शालीन बनूंगा। ऐसी प्रार्थना करें! 
हे प्रभु मैं जड़ हूं तू तो चेतन है- मुझे वही देना जो मेरे लिए शुभ हो। 
मेरा मार्ग दर्शन करना। मैं कैसे-कैसे संकटों से घिरा था, जब तेरी 
कृपाओं का हाथ मेरे सिर पर आया था। मेरी सोच में अगर कोई गलती 
हो तो मुझे माफ करना, अच्छे संतों से मेरा मेल करा दो। 

प्रार्थना ऐसे करें, जैसे मोर नाच उठता है और आंखों में आंसू आ 

जाते हैं। हम प्रार्थना करने मंदिर में जाते हैं। हमारा माथा ही मंदिर है, 
उसे शान्त रखें- क्योंकि इसी स्क्रीन पर हमारी चेतना है। 


साधक को साधना ही ऊपर उठायेगी, ज्ञान उपजेगा और ज्ञान से 
फर्ज पूरा करने की हिम्मत आयेगी। हमारे माथे पर जो रेखाएं बनी हैं, 
वही हमारे नाले-परनाले हैं, फर्श पर पानी गिरेगा तो पानी उधर नालों 
की ओर ही जायेगा, चलो बाहर का पानी चला भी जायेगा पर हमारे 
भीतर का पानी कैसे निकलता है। कभी महसूस किया कि कैसे-कैसे 
चीखते हैं हम। हमारा क्रोध-मोह लालच इन्हीं नालियों से निकलता है। 
माथा हमारा अगर मंदिर है तो मंदिर में शांति होती है। वातावरण शान्त 
होता है। 


अब सवाल है कि मंदिर कैसे जाया जाये-जैसे किसी मंत्री से मिलने 
जाना हो- कैसी-केसी तैयारियां करते हैं हम-क्या पहनें क्या कहेंगे। मंत्री 
के द्वार तक पहुँचतें पहुँचतें मन में क्या-क्या विचार आते हैं। मंत्री तक 
हमारी बात कैसे पहुँचे। 


भगवान तो सब मंत्रियों से बड़ा है। मंदिर तक जाते वक्‍त अपने इष्ट 
का मंत्र जपते जपते, अपने परिवार, अपने पितरों की शान्ति बनाने के 
लिए तेरे नाम का सहारा लेकर अपनी अन्तःकरण की शुद्धि के लिए। 
भगवान मैं तेरे दर पर आ रहा हूं। धर्म को सदा सेवा करता रहूं- बड़ों 
का मान-सम्मान करते अपने बच्चों को ससंकार सिखा सकूं। हे प्रभु मैं 
कभी अकेला न पड़ जाऊं। मेरा भार मेरी जिम्मेवारी को कम मत करना 
मेरे कंधे मजबूत कर देना। सारी दुनिया के द्वार बंद हो जायें, पर तेरा 
द्वार कभी बंद नहीं हो-इस तरह से :उससे जोड़ें अपने आपको। 


सारे फर्ज हम तभी निभा सकते हैं-तभी दूसरों को सुख दे सकते 
हैं जब हम खुश रहें। हम खिलें-क्योंकि खुशी दुनिया के आस पास के 
लोगों से हो कर आप तक पहुँचती है। आप दु:खी होते हैं, तो आप 
दूसरों को भी दुःखी कर सकते हैं। क्योंकि दु:ख भी आपसे हो कर 

दूसरों तक पहुंचता है। एक दीया जलता है, तो दूसरा दीया भी उसी से 
जलता है। फिर अनगिनत दीये एक साथ जल कर जगमगाते हैं। एक 
व्यक्ति हवन करता है, मंत्र जाप करता है तो उस मंत्र हवन की सुगंध- 
- धुआं आस-पास के लोगों तक पहुंचता है, उनको सुगंधित करता है। 


प्राणी-मात्र खुश रहे | मानसिक तनाव न हो कोई तो हो जो वातावरण 
को शान्त आनन्दमय बनाये। बुझे हुए दिलों में दीपक जलायें-आग लगाने 
वाले तो यहां बहुत हैं, बाग लगाने वाले कम हैं। अपशब्द बोलने वाले 
शिशुपाल, शकुनि, मंथरा बहुत हैं जो घरों को तोड़ने और विचारधारा 
को बदलने को तैयार हैं। 


क्यों न हम जड़ी बूटियों की तरह लोगों की पीड़ा दूर करें, यही 
फर्ज है। जीवन प्रभात बन जाये, जीवन इसी का नाम है कि छोटी-छोटी 
चीजों में खुशियां ढूंढें। बड़ी-बड़ी चीजों से सब खुश हो जाते हैं। हम 
खुशियां बटोरने खुशियां बढ़ाने वाले बन जायें। खुशियां छोटी-छोटी बन 
कर, छोटे छोटे लम्हें में आती हैं। हम जी रहे हैं क्योंकि छोटी छोटी 
खुशियां जीवन में आई हैं। जो खुशियां हैं उसका शुक्र मनाना है। ओस 
छोटी-छोटी बूंद बन कर आती है ओस गिरी हुई दिखती है पर गिरती 
हुई नही दिखती। तभी हरियाली टिकती है और धरती भी हरी-भरी रहती 
है। भगवान की कृपाएं भी छोटी छोटी बूंदों में चुपके से आती हैं। दुःखी 
रहना आंसू बहाते रहना एक आदत है। सो अपने दुःखों को बढ़ाओ मत 
लस्सी और आंसू को बढ़ा सकते हैं| मुस्कराते हुए,जिदंगी जीना-खुशी 
को महसूस करना। कृष्ण को पसंद है। प्रसन्न रहने वाला व्यक्ति ही उसे 
पसंद है। कृष्ण ने द्रौपदी को कहा था कि दुःख मेरे पैदा होने से पहले 
ही आंखें पलक-पांबड़े बिछा कर मेरे पांव में खड़े थे, लेकिन मैंने उन्हें 
पांव में ही रखा। सिर पर नहीं बैठाया-सिर पर मोर-पंख रखा। क्योंकि 
मोर नाचता है। 

कृष्ण से प्यार करते हो तो कृष्ण की तरह मुस्कराहट बनाये रखो। 
यही मुस्कराहट आपको उसके पास ले जायेगी। घंटे घड्याल बजाने 

वाले भक्त कृष्ण को पसंद नहीं। धरती का शृंगार बन कर समाज में 
खुशियां लाने वाले शख्स बनें-कर्म योगी बने क्योंकि हर पीढ़ी पहली 
पीढ़ी से, साधन, पैसे, सामग्री में पक्की थी- पर उनमें तनाव कम था 
खुशी ज्यादा थी। अब नई पीढ़ी के पास सब कुछ है पर तनाव ज़्यादा 
है खुशी कम और इसी तनाव को कम करने के लिए प्रार्थनाएं जरूरी 
हैं । प्रार्थनाएं तुम्हें बदलती हैं, प्रार्थना करने में तुम बदलते हो। परमात्मा 
परार्थनाएं सुनता है, कि नहीं इसको फिक्र नहीं। तुमने सुनी या नहीं? 
प्रार्थना आनन्द है, प्रार्थना स्नान है, आत्मा में निखार लाने का और देखना 
इतना निखार आयेगा कि तुम पाओगे कि मैं ही परमात्मा हूँ। 


Je 

ज़िन्दगी गुलज़ार है 


हार जाना बुरी बात नहीं है, 
हार कर हार मान लेना बुरी बात है। 
मुस्करा कर जीना ही जिन्दगी है, 
वही जिन्दगी गुलजार जिन्दगी है।। 


दुनियां के रंगमंच पर हम अपना-अपना किरदार निभाने के लिए 
आये हैं। अब चुनना हमें है कि हम नायक बनना चाहते हैं या खलनायक 
या Extra का या Side-roll करना चाहते हैं । भगवान हर रोज हमें एक 
मौका देता है और साथ ही उस दिन का Cheque भी दे देता है कि 
जितना खर्च करना चाहो खर्च कर लो और शाम को सूर्य ढलने पर वो 
शेष वापिस ले लेता है। यानी अमीरी का अवसर देता है। अब यह हम 
पर है कि हम उसे, उस मौके को कैसे इस्तेमाल करते हैं। यह अवसर 
सफलता की सीढ़ी है कि चढ़ो और सफलता पाओ। अवसर रोज रोज 
नहीं आते और जब -आते हैं तो उनका सही उपयोग कर हम सफलता 
को प्राप्त करते हैं। जब सफलता मिलती है तो हमें सफल लोगों में बैठा 
देती है, एक Power of Visa दे जाती है और उस पावर से हम कमाल 
कर दिखाते हैं। फिर लोग कहते हैं कि भई कमाल हो गया और उस 
कमाल को देख कर लोग तालियां बजाते हैं। मजा तब है जब आप 
कमाल कर दिखाएं और वही तालियां कोई आपके लिए भी बजाएं। 


कुछ लोग बेकार का जीवन जी कर रिकार्ड तोड़ देते हैं और मर 
जाते हैं। तब भी लोग कहते हैं कमाल है- बैचारा यूं ही मर गया। 
मुस्करा कर जीना, मुस्कराते हुए जीना ही जिंदगी हैं। भगवान ने सुंदर 
बना कर सुंदर दुनिया में भेजा है, हर एक को अवसर दिया है। अब 
देखना यह है कि उस अवसर को हम कैसे बिताते हैं। अवसर रोज- 

रोज़ नहीं आते और जब आते हैं तो ठीक समय पर आते हैं। चुपके 
से मुंह ढक के हमारा द्वार खटखटाते हैं 


यह अवसर हमें मूल्यवान बनाते हैं। धनवान बनाते हैं। भगवान स्वयं 
धन देने नहीं आते, अवसर देने आते हैं। बचपन को अवसर (मौका) 
नहीं कहा गया है। बचपन गरीब है, अमीर नहीं है, धनवान भी नहीं 
है। बुढ़ापा भी अमीर नहीं है, गरीब लाचार है। यौवन हमारा धन है, 
चह सिर्फ एक ही बार आता है। जब हम जवान युवक या युवती होते 
हैं, तब वो अवसर हमारे पास आते हैं। तब हमें चुपके से संबंधों को 
कमा लेना है। उसका सही प्रयोग कर लें। उस समय एक विश्वास होता 
है, आत्मबल होता है। उसी विश्वास में श्रेष्ठताओं का अर्जन कर लेना 
है। उसमें शिखरों को छू लेने की क्षमता होती है, इसी समय में हम 
नायक भी बन सकते हैं, खलनायक भी पर चुनना हमें है। इस अवसर 
को हाथ से नहीं जाने देना। इस अवसर से चूकने वाला इस अवसर को 
बिगाड्ने वाला पहले खुद हारता है। फिर अपनी Frustration से वो 
दूसरों को डराता है, तोड़ता है और स्वयं कायरों की जिंदगी जीता हुआ 
मर जाता है। i 


समझदार इन्सान सुख-दु:ख के इन्हीं अवसरों (मौकों) को हंस कर 
भोगता है। कठिनाइयों से भागता नहीं, बल्कि कठिनाइयों में छिपे अवसरों 
(मौकों) को ढूंढ़ता है और कठिनाइयों के ताले की चाबी ढूंढ़ता है। ना 
समझदार आदमी मुसीबत समझ कर जिंदगी चलाता है और कठिनाइयों में 
पड़ जाता है। अवसर (मौका) मिला है तो मुश्किलों की त्तरफ दोड़ो 
आसानी से आराम में मत पड़ो। जिंदगी मज़ाक के लिए नहीं है, सीखने 
के लिए है और जिंदगी के नियम बड़े कठोर हैं। मूर्ख मस्ती करने वाले 
लोग जिंदगी जीते हैं, जिंदगी उन्हें रुलांती है। कठिनाइयों में जीने वाले लोग 
अवसर पाकर लाभ उठा कर रिकार्ड बना जाते हैं और अवसर (मौका) 
गंवाने वाले लोग कुछ न करने/हार का रिकार्ड तोड़ कर मर जाते हैं। वो 
न नायक हैं, न खलनायक बन पाते हैं। ज्ञानी सूझबूझ वाले लोग कर्मठ 

बन कर जिंदगी जीते हैं और प्रसन्न रहने के बहाने ढूंढ़ते हैं और प्रसन्नता 
की सीढ़ियां चढ़ते सफलता के शिखरों को छू लेते हैं। सफलता उनकी 
पहचान बना कर उन्हें सफल लोगों में बिठा देती है। 


गम के साये में भी गुनगुनाते जाओ, 
लबों पर हंसी की बहार सजाते जाओ- 
जिंदगी गुलजार बनाते जाओ। 


जिंदगी यादगार बन जाये, खिली हुई हो, जो मुस्कराहट बांटता हुआ 
चला जाये। इस तरह जीओ कि बहार आ जाये-जैसे अंधकार में बिजली 
आ जाये! 


शुं 

Ad - साहस 


धैर्य हिमालय है, जिस पर केवल अपना पांव जमाना है। आत्मा की 
शक्ति धैर्य है, चुनौतियों का सामना करना है। जब धैर्य होगा साहस भी 
होगा। बेशक मैं बाहर हारा हूँ , पर मैंने अपना साहस नही खोया है। 
यही मुझे आगे तक ले जायेगा, अपना सम्मान मैंने खुद बनाना है और 
दुनिया को बताना है, अपने सम्मान की पगड़ी खुद सम्भालनी है। मेरा 
सिर सुरक्षित रहेगा तो पगड़ियां हजार हैं। अपने सम्मान को ऊंचा करने 
के लिए, मेरे होने से कितनी जिंदगियां बन संवर सकती हैं। मुझे अपने- 
आप को पहचानना कि मैं (को:अहम) कौन हूं? अपने अंदर की 
शक्तियों को पहचानना है। यह मन हमारा जंगली घोड़ा है जो किसी काम 
का नहीं है, इसे ठीक करने के लिए अभ्यास जरूरी है और उसके लिए 
धैर्य का होना जरूरी है। छोटी से छोटी और बड़ी से बड़ी समस्या का 
हल ढूंढना है। अपनी खुशी अपने पर में रखनी है दूसरों पर नहीं। अपने 
को बदलना है, दूसरे बदलने वाले नहीं हैं। न जमीन बदली, न जमाना 
बदलेगा। अपना धैर्य अपना विश्वास बनाना है। विश्वास कैसे आता है- 

भजन में - विश्वास 

जीवन में - श्वास 

दर जगत में - हास। परिहास;भोजन में मिठास 
समाज में प्रतिष्ठा 
गुरु में निष्ठा 


धर्म को विचार से जोड़ना है। जीवन को आधार से जोड़ना है और 

विद्या को प्रचार से जोड़ना है। एक-एक क्षण में जीना। हमारा जीना 
अपने-आप का परमात्मा को अर्पण और दूसरों के लिए तर्पण और 
समर्पण आना चाहिए। नदियां यह सब हमें सिखाती हैं। अर्थ का परिचय 
देती हैं, क्योंकि वो अनन्त से जुड़ी हैं। वे तूत शीतल है। इसलिए मैं 
फिर से दोहराऊंगी कि धर्म को विचार से जोड़ना है, जीवन को आधार 
से जोड़ना है और विद्या को प्रचार से जोड़ना है। लोगों के मनोबल को 
बढ़ाना है कि तुम सुरक्षित हो तो सब कुछ आ गया। डरपोक आदमी 
को भय, डर और डरपोक लोग ही ले बैठेंगे। चमगादड़ के घर मेहमान 
जायेगा तो वो उसको कहां बैठायेगा? बोलेगा हम तो लटकें है तुम भी 
लटक जाओ। सो रोगी के पास रोग ही आता है। इसलिए अपना साहस, 
अपना आत्म-विशवास नहीं खोना है, छोटी-छोटी बातों से घबरा 'कर 
आदमी छोटा हो जाता है। बड़ी सोच, बड़ा लक्ष्य इन्सान को बड़ा बना 
देता है। जीतता वही है जिस में धैर्य और साहस है, बड़ी से बड़ी 
बीमारियों से लड़ सकता है। हमारे भीतर अनेक भूकम्प हैं। उनको जीतने 
का साहस होना चाहिए। जितने भी दुःख हैं उनका मूल यही है कि हम 
आत्म-विस्मृत हैं उसी आत्म विस्मृति, भय दुःख निराशा से ग्रसित होते 
हैं । क्योंकि ज्ञान नही हैं चाहे वो अर्जुन ही क्यों न हो जिसके पास कृष्ण 
खड़े हैं। क्योंकि आत्मा विस्मृति से ग्रसित है। बड़ी चीजें देखनी हों तो 
अंदर की आंखें चाहिएं, वो श्रद्धा और विश्वास के बिना नहीं देखा जाता 
है। सच बात यह है कि धोबी को धोने के लिए कोई उजले साफ कपड़े 
नहीं देता, मैले कपड़ों का ही ढेर रख देते हैं कि धो दीजिए। सो यह 
मैले कपड़ों की मैल को ही दूर कर सकता है जो हमारे मन रूपी मैल 
को भस्म कर के ज्ञान की ज्योति जला देता है। इसलिए गुरु को ब्रह्मा, 
विष्णु, महेश कहा जाता है। जो अर्पण-तर्पण और समर्पण को भावना 
जगा कर उसे पूजनीय और चुम्बकीय बना देता है और जब हम सीखना 
शुरु करते हैं तो हमारी शक्तियां सजग हो जाती है, क्योंकि सहजता बहुत 
जरूरी है। भय, निराशा को त्याग कर आशा में. आना है, जीतना हर जगह 

से है। न वक्त को फजूल-खर्ची हो, न श्वास की फजूल खर्ची हो, 
कीमतों को सम्भालना है, अपना रिमोट कंट्रोल अपने हाथ में रखना है। 
एक बार एक अंग्रेज ने दो सफे को चिट्ठी गांधी जी को लिखी थी। 
उन्होंने चिट्ठी पढ़ी और पुरजे *पुरजे करके dustbin Ñ फेंक दी, हां 
उस चिट्टी में एक Pin लगी थी वो उन्होंने उतार कर संभाल कर रख 
ली, क्योंकि वो कीमती थी। जो व्यक्ति अड़िग अचल रहता है, उसे कोई 
नहीं हिला सकता। जिसके पास धैर्य है वह हिमालय है। हर समस्या, 
हर हादसा हमें एक नया सबक सिखा कर मजबूत बना देता है बशर्ते 
कि हमारे अंदर मजबूती आये और मजबूती तभी आयेगी जब हम अंदर 
से मजबूत होंगे। धैर्य से मजबूती आये और धैर्य धर्म से आता है। तब 
धर्म हमारा कवच बन कर सामने आएगा और हम ऊंचाइयों के शिखरों 
तक पहुँचेंगे। जितनी ऊचाइयों पर हम पहुँचेंगे उतनी ही समस्यायें होंगी। 
हिमालय पर सबसे तेज आंधियां चलती हैं। लेकिन जो मजबूत और 
धैर्यवान है, अचल है। हवायें उसे हिला नहीं सकती। सो जब तक 
जिंदगी है संघर्ष तो चलेगा ही। ऐसा करते समय चुनौतियां सामने 
आयेंगी, रास्ते में बड़े-बड़े पत्थर चट्टानें भी हो सकती हैं। लेकिन, हमने 
सिर्फ़ अपना पांव जमाना है। शिखर पत्थर सब जगह पर हैं, और पांव 
भौ सबके पास हैं। लेकिन सभी पांव शिखरों तक नहीं पहुँचते। हमने 
अपना लोहा सिक्का जमाना है और सफलता को पाना है। सफल आदमी 
किसी को नहीं बुलाता, किसी के पास नहीं जाता लेकिन सफल आदमी 
के पास सब आ जाते हैं। दूर के रिश्ते भी आदमी के पास आ जाते हैं 
दूर के रिश्ते ओर भी करीब हो जाते हैं। कहानियां प्रचलित हो जाती 
हैं - वरना किस्से ही बनते हैं। इसलिए सिर्फ अपना पांव जमाना है। 
पांव जमाया था अंगद ने- रावण के दरबार में ; सो उसका पांव प्रसिद्ध 
हो गया। इसलिए हमें कठनाइयों से भागना नहीं है, सामना करना है। 
भेड्‌ -बकरियों का दिमाग ज्यादा नहीं होता है। जिंदगी भर दौडती रहती 
हैं, पर पहुंचती कहीं नहीं हर वकत मिमियाती रहती हैं। तभी तो शेर 

के सामने बांध दिया जाता है। सो हमें बकरी नहीं शेर बनना है। दीन 
हीन डरपोक नहीं बाधाओं से डरने वाले नहीं। सोचा जाये तो बड़े- 
बड़े दुख कष्ट हर एक के हिस्से नहीं आते, गाँधी, सुभाष, भगत सिंह 
इनके हिस्से बड़े बड़े कष्ट आये । पर उनको वो कष्ट नहीं दिखे, 
क्योंकि उनका ध्यान कष्टों की ओर नहीं उन्हें उद्देश्य ही नजर आये और 
उन लक्ष्यों के सामने कष्टों में भी उनको सकून मिला। ऐसा बनने के 
लिए कोई तो हो जो हमारी पहचान हमसे करवा दे और हम अपनी अंदर 
की खुशियों को पहचानें। हमने स्वयं से कभी पूछा ही नहीं कि हमारा 
उद्देश्य क्या है? जीवन जीने की दृष्टि क्या है? हमारी दिशा-दशा क्या 
है। हम बुरा जीवन जीने वालों के साथ है या सही जीवन जीने वालों 
के साथ, कारवां चलता है, बुरा जीवन जीने वालों के साथ उनके अपने 
भी साथ नहीं देते। इसलिए, आत्मनिरीक्षण करना बहुत जरूरी है,। जैसे 
कुम्हार की चिंता पात्र बनाने में नहीं होती। बल्कि मिट्टी में होती है कि- 
मिट्टी तैयार हो, कितनी गीली हो इसी तरह किसान भी खेती से पहले 
भूमिका तैयार करता है। खेत में बीज डालने से पहले मिट्टी को समतल 
करता है। मौसम का इंतजार करता है और सही समय में बीज डाल 
कर फसल तैयार करता है। सबसे पहले हमें अपने आप का अनुसंधान 
करना पड़ेगा कि हमारा आदर्श क्या है। हम सोचें कि हम किसको कापी 
कर रहे हैं। कौन है हमारा आइडल कौन-सी चीज अच्छी है जो हमने 
ग्रहण कर ली है, कौन है वो? जिसने पहली बार गाली दी और हमनें 
अपने अंतःकरण में हमेशा के लिए संभाल ली। इस चीज का मंथन 
करना है तभी तो हाथ में मोती आयेंगे नहीं तो सागर के तट पर रेत 
में सीपियां ही सीपियां पड़ी रहती हैं | हमें देखना यह है कि हमारे आस- 
पास ऊपर उठाने वाले कितने लोग हैं या मेरे साथ चलने वाले कितने 
लोग हैं और वो कहीं मेरे लिए साधक हैं कि बाधक यह सोचना है 
समझना जरूरी है। जीवन मूल्यवान है भय हम सब पर हावी है। भय 
है भविष्य का। हमारे स्वाथ्य या हमारे सौंदर्य का कि कहीं हमारा सौंदर्य 

खो न जाये, हमारा पद-प्रतिष्ठा मान-सम्मान न खो जाए। लेकिन अभय 
आयेगा कहां से। उन दीयों को किसी एक दीपक न जलाया। कोई एक 
दीपक हो सामने आया उसने अनगिनित दीप जला कर दीपावली का नाम 
दे दिया। अच्छे लोग दीप जलाते ही नहीं, खुद दीपक में से निकलते 
हैं। सच तो यह है कि उन्हीं पत्थरों की पूजा हुई जिन्होंने सहा है, पानी 
में पड़े रहे, रगड़-रगड़ कर शालीग्राम बन गये। व्यक्ति को विद्या उसके 
जीवन को विद्यालय बना देती है। इसलिए, अपने को कोस कर खुद को 
मत डराओ, निराशा, रूलाने वाले लोग बहुत हैं हमारे पास। ऊंचे विचार 
रखते जाओ। जब ऊंचे विचार लगातार हम रखते जायेंगे तो हिम्मत 
आयेगी, भय दूर होगा। रूस में लडाकू विमान के महारथी का जहाज 
पहाड़ से टकरा कर नीचे गिरा तो उसकी दोनों रांगें काट दी गईं। उसने 
Govt से कहा मुझे नई बढ़िया टांगें लगवा दें। मैं fighter जहाज उड़ाना 
चाहता हूं। उसने जहाज उड़ाया। फिर उसने कहा कि मैं ऊपर से Jump 
भी करना चाहता हूं। Jump भी किया। सो कितने साहसी आदमी हुए 
हैं। अपने आत्मविश्वास से साहस का परिचय दिया। उसने सो आदमी 
अंग कटने से अपंग नहीं होता, लेकिन जब मन अपंग होता है तो वह 
आदमी अपंग होता है। निराशा वाले विचार हमें अपंग बना देते हैं। 
दुनिया में कोई हमें हाथ पकड़ कर उठाने नहीं आयेगा- स्वयं ही उठना 
है। रोडे पत्थर रास्ते में आयें तो ठोकर मार कर रास्ता बनाना है। नदी 
अपना रास्ता स्वयं बनाती है। पत्थरों से सिर पटक -पटक कर सागर तक 
पहुँच जाती है। कोई guide नहीं चलता उसके साथ न कोई नवशा बना 
के देता है। यहां हम खड़े हैं, विकास का रास्ता भी वहीं से निकलेगा। 
समस्या होगी तो समाधान भी होगा। खाली भगवान कृष्ण ने द्वापर में 
रह कर बता दिया कि कैसे निडर होकर जीया जाये- छली के साथ कैसा 
जीना। शकुनि के साथ कैसे जीया जाये, दुष्ट की दुष्टता से कैसे जीया 
जाये। होंठों पर बांसुरी और मुकट पे मोर पंख और अपने अंदर से गीता 
प्रगट कौ, कृष्ण का आदेश- उपदेश-संदेश। कृष्ण की नीति बड़ों के 

सामने सिर झुकाते रहे, समझौता कराने भी खुद जाते रहे। कड्वाहट पी 
फिर भी समझौते कराने को तैयार हुए। जब समझोता नहीं हुआ तो अर्जुन 
को गीता सुनाई। वैसे तो गीता मरने वालो को सुनाई जाती है तो क्या 
अर्जुन मर रहा था? नहीं उसे कृष्ण ने डरा कर भगाया नहीं, ज्ञान दिया 
उसके अन्दर सोई हुई शक्तियों को जगाया और युद्ध करवाया। कृष्ण को 
नीति चाणक्य ने अपनायी। सरदार पटेल ने खण्ड-खण्ड भारत को 
अखण्ड बनाया। कृष्ण बार-बार कहते हैं कि अपने को भयभीत हताश 
मत बनाओ, आगे बढ़ने के लिए साहस अच्छे सकरात्मक विचारों को 
खेती लगाओ, ताकि तुम खुद ही मूल्यवान सपने साकार करो। इसी का 
नाम है सफलता है। 

नाप-तौल 


हर चीज़ को नापने के लिए पैमाना होता है। जिंदगी में नाप- 
तौल बहुत जरूरी है। नाप-तौल से उसकी कीमत आंकी जाती है। 


बुखार को थर्मामीटर से नापा जाता है 


आटा-दाल सब कुछ नापने के लिए पत्थर होते हैं-सेर-किलो 
वगैरह वगैरह। भारी सामान को बड़े-बड़े पत्थरों से नापा जाता है। 


लेकिन हीरे-जवाहारात जैसी कीमती चीजों को नापने-तौलने के 
लिए छोटे-छोटे कंकरों से नाप-तौल से उनका मूल्य आंकता है। लेकिन 
इन्सान की पहचान, उसका नाप-तौल करना हो तो-उसको नापने के 


लिए उसकी कलाओं से नापा जाता है। उसकी ऊंचाइयों को आंका जाता 
है। 


रामचन्द्र जी में 14 कलाएं थीं और श्री कृष्ण में 16 कलाएं थीं। 
उनकी 2 कलाएं मोर-पंख और बांसुरी श्रीरामजी से अधिक थीं। 


श्रीकृष्ण ने मोर-पंख सिर पर धारण किया मोर नाचता है, दिमाग 
में तनाव नहीं होना चाहिए। मोर-पंख रखा और होंठों पर बांसुरी। संसार 
को संगीत से आनन्दमय किया। शिवशंकर ने सिर पर गंगा को धारण 
किया, शिव ने सारी कड्वाहट गले तक ही रखी, सारी चिन्ताएं जटाओं 
में बांध लीं और गंगा धारण करके लोक-परलोक सबको मोक्ष दिया। 
जिसको जहरीले सांपों के साथ जीना आ गया- वही ऊंचा है। 


दूसरों को क्षमा करना और खुद को माफ नहीं करना-ऊंचाई है। 
दूसरों को गिराना आसान है, उठाना मुश्किल है। बात करने से पहले 

नाप तौल कर जुबान चलाना ही जीभ को ब्रेक लगाना ही है। नाप तौल 
है। द्रौपदी ने जीभ को ब्रेक लगाई होती, तो महाभारत का इतिहास नहीं 
रचता। जीवन में नाप- तौल सही होना चाहिए। रोटी को बेलते समय 
आकार पर ध्यान दिया जाता है। दाल सब्जी बनाते समय नमक-मिर्ची 
नाप-तौल के डाली जाती है। नाप-तौल के खर्च करना आ-जाये तो 
ईमानदारी अपने-आप आ जायेगी। जब झुकने की कला आ जाये- वहीं 
से उसकी ऊंचाई शुरु हो जाती है। क्षमा कर देना सबसे बड़ी ऊंचाई 
है। क्षमा कायरों का नहीं वीरों का भूषण है। दूसरे को बदलने के लिए 
क्षमा कर दें-वही अपना टॉनिक है-वीरों की तरह क्षमा करो, पर 
होशियार लोमड़ी की तरह रहो। यह कलियुग है, शेर बहादुर जरूर है, 
पर शिकार करते समय बिल्ली की तरह नाप-तौल के दबे पांव बढ़ाता 
हुआ शिकार पकड़ता है, खाली सीधेपन से काम नहीं चलता । अपने 
अंदर वीरता और कोमलता बनाये रखना ही, धर्म की पहली सीढ़ी है। 
धर्म कवच बन कर इन्सान को सम्भालता है, बदलता है। धर्म ही इन्सान 
को बदलता है। जिस दिन आपके अंदर धर्म उत्तर जायेगा-कानून अपने 
आप काम करेगा। जीवन को ठीक रखने के लिए सर्जरी करनी पड़ती 
है, सर्जन अपना चाकू मरीज को बचाने के लिए चलाता है। माली कैंची 
से पौधों को कांट छांट करता है-बाग को सुंदर बनाने के लिए। 

प्रदर्शनी 


हम संसार में आये हैं किसी मकसद के लिए। यह कर्मों का लेखा- 
जोखा है। पुरानी फसल काटनी है, नये बीज उगाने हैं। बोने हैं कुछ 
फूलों के, कुछ कांटों के। ऐसा हमें भगवान ने अवसर दिया है। फूलों 
को उगाना ही पड़ता है, पर कांटे अपने आप आ जाते हैं: संसार में हम 
` कहां पैदा हों, किस जगह पर-यह आप निश्चित नहीं करते। लेकिन आते 
हैं सब किसी ना किसी रूप में कुछ जड़-कुछ चेतन, कुछ भोग योनी 
में। लेकिन, जड़ जहाँ भी पैदा होते हैं वहीं खिलते, फलते-फूलते हैं 
सन्तोष से। भगवान द्वारा जो 691०5 उनको दी जाती है, वह उसी को 
इमानदारी से निभाते हैं, देते हैं बांटते हैं। 


कुछ पेड़-पौधे जंगलों में उगते हैं, कुछ बागों में। जंगली पौधों को 
और पेड़ों को बाग नसीब नहीं होता। लेकिन अपनी duties वो भी 
ईमानदारी से करते हैं। बाग के पौधों को माली सींचता है। जंगली पेड़ों- 
पौधों को दुनिया का मालिक सींचता है। बाग में पौधे लगाये जाते हैं, 
बगिया को सुंदर बनाने के लिए। माली उन्हें खाद,पानी, कीटनाशक 
दवाइयों से उन्हें बीमारियों से बचाता है। फालतू जड़ी या जंगली घास 
आ जाती है, तो उसे उखाड़ देता है। फिर पौधों को कांट-छांट (surgery) 
कर Shape देता है। कई तरह के डिजाइनों में आकार देता है। तरह- 
तरह के फूल, रंग-बिरंगे गुलाबों की कलमें लगाता है-बढ़िया से बढ़िया 
बीज कलमें ला कर लगाता है। अनगिनित नाम हैं- आज के दौर में। 
फिर वो अपने फूलों को प्रदर्शनी में भेजता है। जंगली पौधों की प्रदर्शनी 
नहीं लगती- उन्हें कम्पीटीशन में नहीं बैठना पड़ता है। माली भी बाग 
सजाने के लिए कितने तरह के बीज लाता है, उन्हें नोता है। 

परमात्मा ने भी हमें दुनिया के बगीचे में सजने के लिए भेजा है। 
हर तरह की सुख-सुविधायें देकर। दो फरिश्ते साथ दे दिये। माँ-बाप, 
बाप सूर्य को तरह कठोर--माँ चांद की तरह शांत। बाप तपाता है, वो 
जानता है कि आगे का जीवन कठिनाइयों से जूझेगा, उसका प्यार दिखता 
नहीं। मां ममता स्नेह से उसे सम्वेदनशील बनाती है। ऐसे दो फरिश्तों 
की छाया में पले हवा-धूप, पानी, सर्दी गर्मी से बचाये रखा कि सब 
सुख-सुविधाओं को पाकर, नई फसल उगायें और competition A 
बैठने के काबिल बनें। दुःख, तकलीफें भी इस तरह दी जैसे फूलों के 
साथ कांटे-वो कांटे फूलों के सिपाही हैं उन्हें सुरक्षित रखने के लिए हैं। 
इसी तरह यह सुख-दुःख हमारी छेनी हैं, तराशने के लिए हैं। इन्हें अपनी 
ताकत बनाओ। अपने को मजबूत बलशाली बनाओ। 


यह आपका जन्म कर्मयुद्ध है। जिंदगी की जंग को जीतना है। एक 
सिपाही की जिंदगी जीनी है। मुस्कराते हुए, जिंदगी की जंग जीतनी है। 
आप दुनिया में रोने-रुलाने-हारने के लिए नहीं आये हैं। 


पारसी के गुरु हुए। जब उनका बच्चा पैदा हुए तो वो रोने की बजाय 
हंसता हुआ पैदा हुआ। सभी हैरान थे कि यह कैसा बच्चा है। सब उसे 
रुलाने की कोशिश करने लगे। उन्होंने कहा-मत रुलाओ। यह रोयेगा 
नहीं। पिछले जन्म में हंसते-हंसते दुनिया से रुखसत हुआ था। और अब 
हंसते-हंसते ही उठा है। बात भी ठीक है, रात को अगर आप हंसी 
उल्लास उमंग से सोओगे तो सुबह भी सुहावनी होती है। खुशी-खुशी 
से उठोगे, जो विचार रात को सोते समय दिमाग में आता है, सुबह उठ 
कर वही विचार सामने आते हैं। रोना है तो सिर्फ दुनिया के मालिक 
के आगे। अपने अंदर की ज्योति की शक्ति को कमजोर मत पड़ने देना। 
उसकी लौ हल्की धीमी पड़ गई तो हवा उसे बुझा देगी। अगर तेज होगी 
तो बुझना तो दूर हवा को भी जला देगी-हवा के साथ-साथ आस-पास 
सबको लिपटा ले जाती है। 


दुनिया के सुखों के पीछे मन को आग को हल्का मत करो। दूध 

दही सब बिलोते (रिड॒कते) हैं, पर सच्चे आशिक आग रिड॒कते हैं। वह 
अपनी उसी आग से अपने अंदर की शक्ति को प्रगट करते हैं। और उसी 
होशमंदी का नाम है 'इश्क़' जो आग को रिड़क सकता है। उसमें नफसी 
ताकतें अहसानमंदी में बदल जाती हैं। जैसे काले रंग के बीज, हरे पत्तों 
में और लाल, पीले, सफेद फूलों में बदल जाते हैं। इसी तरह वो आशिक़ 
आग को बिलोते हुये दर्द के अंगारे हाथों में लेकर किसी की दुआ के 
लिए भी उठ सकते हैं। यह वह आग है, जिसे कभी मीरा ने, सूफियों 
ने, सुभाष चन्द्र ने, भगत सिंह ने बिलोया था। 


आग की लपट को चिमटे से नहीं पकड़ा जा सकता। आग को 
केवल आग ही पकड़ सकती है। और उस आग के आगे कोई मज़हबी 
दीवार नहीं टिक सकती। यही वो लोग हैं जो भगवान के यहां प्रदर्शनी 
में Select होते हैं। यह लोग चुम्बकीय शक्ति बन जाते हैं। दूसरों के 
लिए एक मिसाल बनते हैं Model बनते हैं। दुःख-तकलीफों कई तरह 
की समस्यायों से जूझते हैं और आगे निकल जाते हैं। उन्हीं लोगों को 
देखकर प्रभावित होकर लोगों ने अपने बच्चों के नाम सुभाष चन्द्र, मीरा, 
भगत रखना शुरू कर दिया, कौशल्या-सुमित्रा नाम रखा। किसी ने भी 
कैकई, मंथरा यहां तक कि राम भगत विभीषण का नाम भी किसी ने 
नहीं रखा। किसी के घर का हाल चाल पूछते समय लोग कहते हैं आपके 
बाल गोपाल कैसे हैं। यही लोग दुनिया में खिलने-खिलाने के लिए 
आये। अपने माँ-बाप की वाटिका में खिले और उन्होंने अपने अपने घर 
के दरवाजों पर दिये जला कु इस तरह से रखे कि घर के भीतर भी 
रोशनी हुई और बाहर के लोगों को रोशन किया। दूसरों के हित के लिए 
कुर्बान हुए -यह धरती माता के फूल ये- फूल यानी सुमन-सु-मन-वाले, 
सारी दुख तकलीफ़ों में फूल की तरह सुंदर ताजगी, शालीनता बनाये हुये 
जीए-मरे तो भगवान को अर्पित हुए तो फूलों की ही तरह। इसलिए 
उनका बहुत महत्त्व है, भगवान पे चढ़ने से कितने पूर्ण हैं, चढ़ने से पहले 
सु-मन सुन्दर। चाहे सूख भी गये गंधहीन-फिर भी अर्पित। सूखी gal- 
बेल पत्र-माथे पर लगाने के काबिल हैं। इसलिए आपका जीवन भगवान 

को अर्पित है। दुनिया वालों के लिए प्रसाद है, समर्पित है पूर्ण है। हमारे 
यहां समाप्त नहीं कहा जाता-समापन, विसर्जन। एक-एक क्रतु मान पक्ष . 
दिवस महूर्त-यानी एक एक घड़ी आध घड़ी में जीवन को सवांश बनाया 
जा सकता है, प्रदर्शनी के लिए तैयार किया जा सकता है। अपने आपको 
सु-मन बनायें। 


(कुम्हलाया हुआ फूल देवता तक पहुँच कर भी फूल है) 
रहा अम्लान धूल में गिर कर भी शूल है) 


सुमन देवताओं के चरणों में पड़ा तो भी कुम्हला जाता है और 
शूल(कांटा) धूल में गिर कर भी नहीं कुम्हलाता। कांटा वृक्ष से टूट कर 
कुछ थोड़ा बल्कि ज़्यादा ही, कांटा हो जाता है। इस जीवन में हमारी 
समझदारी फूल जैसी कोमल होनी चाहिए-वह देवता के चरणों में चढ़ती 
भी है, तो भी कुम्हला जाती है- पर हमारी ना-समझी शूल को तरह 
है, जो धूल में गिर भी जाती है तो भी नहीं कुम्हलाती-बल्कि ताजी 
बनी रहती है। नये-नये रूपों में नये-नये वस्त्र पहिन कर सामने आती 
है। जरा सोचिए-नदी नाले सब सम्पूर्णता कौ ओर बह रहे हैं, हम कहां 
जा रहे हैं, कहां बह रहे हैं? लक्ष्य क्या है? वो भी नहीं मालूम-पूरी 
दुनिया तनाव-ग्रस्त है। 


कागज के फूलों जैसे रिश्ते बन गये हैं। हर व्यक्ति पीड़ित है। सब 
निराशा पैदा करने वाले हैं। हर एक के अंदर एक चोट है। पीड़ा है। 
सो कोई तो हो जो मरहम लगाये। 

अपने-आप को बड़ा बनायें -क्योंकि व्यक्ति वही बड़ा है जो बड़ी- 
बड़ी बातों को भुला कर खुशी से रहे। अपने आपको चीनी का बर्तन 
मत बनाये। ज़रा सी ठोकर लगी कि टूट गये।क्रोध रूपी विस्फोट आपके 
पास धरा रहता है। सबकी सुनो, धैर्य रखो। दिमाग ठंडा रखें। भगवान 
ने दो कान दिये हैं। मुँह एक-लेकिन हम सुनते कहां हैं, सुनाते हैं। 
दिमाग का सही इस्तेमाल करें। रावण के दस सिर थे। एक का भी 

इस्तेमाल नहीं। शूर्पनखा की बात सुन कर सीधा युद्ध का ऐलान कर 
दिया। आखिर सोने की लंका जला दी। जिस रावण ने देवताओं को वश 
में कर रखा था, रिश्तों की मान-मर्यादा खो दी। माँ दुर्गा के पास एक 
सिर था-हाथ अनेक। सब का साथ, सब का विकास- अपनी नौ शक्तियों 
को लेकर चलती हैं। वही शक्तियां उसके हाथ, उसकी ताकत बनी। 
आपके रिश्ते ही आपकी अमीरी है उन्हें जोड़ें। रिश्तों में गरमाहट बनी 
रहे। दुनिया में सबसे बढ़िया जमीन आपके दिल को उपजाऊ जमीन है- 
देखना यह है कि आप उसमें क्या बोते हैं। जैसा बोयेंगे-वैसी ही फसल 
उगेगी। 


YA दिल में रखना, 
नराजगी लफ्जों में रखना। 
दिल में मत रखना, 
दिल में रखना तो सिर्फ। 
प्यार ही प्यार रखना।। 


ऐसी साहसी फसल बोयें, हिम्मत साहस सहित रिश्तों फूलों की 
तरह खिले रहें। रिश्तों में बासापन, कूटनीति, राजनीति से हर कोई 
भयभीत है। जिंदगी नकली हो गई है। जैसे खेत में खड़ा नकली बेजान 
डंडों के बीच खड़ा बिजूका-खेत में खड़ा हांक लगा रहा है। किसी 
लड़के ने पूछा-गमी में सर्दी में हाथ फैला कर क्यूं खड़े हो। उसने कहा 
मैं पक्षियों को डराता हूं। इसी तरह आज हर कोई किसी न किसी से 
भयभीत है उसको डराने में मजा आता है। डराने वाला, जिंदगी बिगाड़ने 
वाला पहले खुद हारता है। फिर दूसरों को हराता है क्योंकि प्रेम नहीं 
रहा, उसे डराने में मजा आता है। क्योंकि सुविचार नहीं हैं। उसके पास 


संगति नहीं है उसके पास। धर्मग्रंथ मार्ग दर्शन करने के लिए गुरु नहीं 
है। 


संगति बहुत मायने रखती है। बेशक पानी का स्वभाव शीतल है पर 
आग के साथ मिल कर वो भी भाप बन जाता है। भाप जला देती है। 

जितना आग नहीं जलाती। उतना गर्म पानी चमड़ी जला देता है। देखना 
यह है कि हमारी संगति आग है तो आप आग के समान हो जाओगे, 
इसलिए संगति पर ध्यान रहे। हम कभी सोचते ही नहीं कि हमारा साथ 
किन लोगों के साथ है? क्या वो आपको निराशा से आशा की तरफ ले 
जाने वाले लोग हैं, या आशा से निराशा की ओर। यह मत देखें कि 
आपके साथ कितने धनवान लोग हैं। आप देखें कि आपके पास कितने 
धार्मिक ज्ञानी लोग हैं, आपको रौशनी देने वाले-आपको रौशन करने 
वाले-गिरे हुओं को उठाने वाले। संगति आपके अंदर हलचल पैदा करती 
है। जैसे चांद समुद्र में ज्वार-भाटा पैदा कर देता है। आप को जिंदगी 
संवारने वाला मिल जाये तो, जिंदगी यादगार बना देता है। और आप 
छोटी छोटी बातों में खुशियां ढूंढ कर रिकार्ड बना जाते हैं। और जिसको 
संगति अच्छी नहीं होती, वो जिंदगी बिगाड़ कर खुद हारता है। कायरों 
की जिंदगी जीता हुआ रिकार्ड तोड़ कर, जमीन पर बिखेर देता है। 


याद रहे इस दुनिया में वीरों का सम्मान हुआ है, कायरों का नहीं। 
जिंदगी गुलजार है। उन्नति की सीढ़ियां चढ़नी हैं। जिंदगी सीखने के 
लिए है, मजाक के लिए नहीं। जिंदगी के नियम कठोर हैं नहीं, मूर्ख 
मस्ती वाली जिंदगी उनको रुलाती है। दुनिया में किसी को सदा मान 
नहीं मिला है। समझदार इन्सान सुख-दुःख हंस कर भोगता है। समझदार 
आदमी अपनी मुश्किलों कठिनाइयों से भागता नहीं है। कठिनाइयों में 
छिपे अवसर ढूंढ़ता है और कठिनाइयों की चाबी ढूँढता है। न, समझ 
आदमी उसे मुसीबत समझ कर चलाते हैं। एक आदमी कठिनाइयों में 
अक्सर जिंदगी देखता है कि एक मौका (Chance) मिला है सो 
कठिनाइयों में भागता नहीं, बल्कि उनकी चाबी ढूँढेगा- दूसरा आराम- 
परस्त आराम की जिंदगी जीने के लिए कठिनाइयों में पड़ जायेगा। आराम 
और भागने से जिंदगी कठिनाइयों में पड़ जाती है। कर्मठ ज्ञानी लोग 
कर्मठ बन कर जिंदगी जीते हैं, जीवन के सत्य को जानते हुये गहरे में 
चले जाते हैं। और ना समझदार लोग किनारे पर ही रह जाते हैं। पर 
याद्‌ रखें साहिल की रेत पर केवल सीपियां ही पड़ी रहती हैं। हमें 

सीपियां नहीं मोती बनना है इसलिए अपना अच्छा बढ़िया व्यक्तित्व 
बनाओ। बड़ा महल न बन सके पर बड़े विचार बड़ी सोच, बड़े सपने 
तो देख सकते हो। खुशी इकट्टी करना सीखें। 


जितना ऊंचा पहाड़ होगा, उतनी बड़ी परेशानियां होंगी पर पहाड़ 
afs है। दृढ़ निश्चय के साथ रहने का संकल्प ले, हौसला बनाये 
रखें। दुनिया के रंगमंच पर हम आये हैं तो अपना-अपना किरदार निभाने 
के लिए आये हैं। चुनना आपको है कि आप नायक बनना चाहते हो 
या खलनायक । भगवान ने जीवन देकर एक मौका दिया। आप उसे कैसे 
इस्तेमाल करते हैं। उसने हमें मौका देकर सीढ़ियां भी साथ दी हैं कि 
चढ़ कर सफलता पाओ। और सफलता जब आती है तो आपकी पहचान 
बनती है पहचान भी जवानी में ही बनती है। 


क्योंकि जवानी में एक अनदेखी आग अंदर होती है-उसे केवल 
प्रगट करना होता है। अच्छाइयां, बुराइयां, आलोचना, तर्क, वितर्क सुनना 
होता है। सहना होता है और ज्ञान का अग्नि से अपने-आप को पकाना 
होता है। फिर पक कर, सुन्दर कमल की तरह खिलना होता है। कमल 
खिलाया था बुद्ध ने, महावीर ने। 


जीना हर एक को नहीं आता। प्रदर्शनी में भी हर एक नहीं जाता। 
बाजार से कीमती सामान खरीद कर, शरीर को सुंदर प्रदर्शनी के काबिल 
बना लेते हैं। लेकिन जिंदगी और प्रदर्शनी में बड़ा फर्क है। हर व्यक्ति 
को खोज लेना चाहिए कि अपने योग्य और शरीर के योग्य कि वह कै 
सा है, किस किस्म का कितना काम करे जिससे ज्यादा स्वस्थ रहे और 
ताज़गी बनी रहे। जितनी ताजगी होगी अंदर उतना ही जीवन आनन्द पूर्ण 
होगा उतना ही खिलेगा, जिंदगी चुनौती है। यह जिंदगी शोर न बने 
संगीतमय बनाना है। मर्यादाओं ने रहना है, नदी के किनारों में मर्यादा 
है। बच्चों को ड्राईग बनाने के लिए रंग भरने के लिए सिखाते हैं कि 
लकोरों से बाहर नहीं जाना, नहीं तो Painting wasit में नहीं जायेगी- 
दुनिया के मालिक के दरबार में अपनी प्रदर्शनी के लिए Select होना 

है। इसलिए अपने-आपको सुंदर सजा के रखना है। जीवन के बगीचे 
में सुंदर पुष्पों की खेती करनी है। वही हमारी शालीनता है; सुंदरता है 
कि देखने वालों के लिए एक मिसाल बन जाये। कुछ लोग डिग्रियां 
लेकर पैदा नहीं होते। अपनी योग्यता शालीनता जप, तप से कर्मयोगी 
बन कर दुनिया में कमाल कर जाते हैं। अकेले गांधी; दुबले पतले 
कमज़ोर व्यक्ति ने सारी दुनिया को पीछे लगा लिया। सुकरात ने ऐसा 
रूप दिखाया। गुरु को देखा और अपना मरण (यानी मौत को) सुंदर 
बना लिया। यही होश वाले लोग प्रर्दशनी में जाने काबिल होते हैं। ईसा, 
गांधी, सुकरात मानवता की प्ररेणा ही तो हैं। 


ofo 

समस्यायें 


खुद को बदलने की अपनी ताकत, 
बहुत कम करके मत आंको। 
दूसरों को बदलने की ताकत, 
बहुत ज़्यादा करके मत आंको। 


यह तपो-भूमि है। परमात्मा की साधना की भूमि है। क्‍या जीवन 
इसी तरह बीतेगा; उलझनों में व दुःखों में। इन्सान कितना भी भागे, 
अपनी किस्मत से आगे नहीं भाग सकता। तब वह चालाकियों का सहारा 
लेता है, पर चालाकियां पीछे से किसी ना किसी रूप में सामने आ ही 
जाती हैं। गुस्सा आता है पर ज्ञान नहीं आता। सूर्य निकलने से सवेरा नहीं 
कहलाता -सवेरा तब होता है जब हम जागते हैं। जितनी भी जिंदगी 
जीयें, मूल्यवान जिंदगी बनें, यादगार बन जायें। पल-पल जीवन बीत रहा 
है। मुर्गा बांग देकर कहता है, जागने का समय है, जाग जाओ और जो 
जागता है, वही सब कुछ कर पाता है। जिस समय कुछ बूंदें आसमान 
से गिरती हैं, फूल खिलने को होते हैं, उस समय कोई जागा हो, जिसका 
जन्मों से भाग्य नहीं जागा हो, उसका भी भाग्य जाग जाता है। हर प्रभात 
में देव शक्तियां मिलती हैं, उनसे जो कुछ मांगते हो मिलता है। देवताओं 
को कृपायें ओस की तरह बूंद-बूंद बरसती हैं, बही कृपायें धरती को 
गीला रखती हैं। जागना पहला गुण है। मुर्गे का गुण है जागना और 
जगाना हमें उससे सीखना है, पर मुर्गा नहीं बनना है। पर डट कर सामना 
करना भी मुर्गे का ही गुण है। तभी तो मुर्गों की लड़ाई, लड़ाई जाती 
है। समस्या कितनी भी बड़ी क्यों न हो। मनोबल से ज्यादा बड़ी नहीं 
होती। चक्की के दो पाट होते हैं और उन दो पाटों के बीच; एक लकड़ी 

को हत्थी लगी होती है। अनाज उसी चक्की के दो पाटों के बीच पिसता 
है। दाने डाले जाते हैं और लकड़ी की हत्थी चलती है। दाने पिसते चले 
जाते हैं। लेकिन कुछ दाने लकड़ी की कील के साथ चिपक जाते हैं 
और वो पिसते नहीं हैं। चक्की के पाट चलते रहते हैं, लकड़ी के साथ 
लगे दानों को छू कर चले जाते हैं, दाने वैसे ही साबुत बिना पीसे रह 
जाते हैं-कारण वो दाने कौल की हत्थी का सहारा लेकर चिपके रहे। 
संसार चक्की के पाट हैं, और ये दो पाट सुख-दु:ख, मान-अपमान के 
हैं। जिनमें इन्सान जूझता रहता है। इन्सान, हैवान जीव जन्तु, पशु, पक्षी 
सब संसार को चक्की में पिसते रहते हैं। दुख सब को होता है, पर इन्सान 
में चेतना सक्रिय है। इसलिए वह जल्दी दुःखी हो जाता है, रोता है 
दुःखों, संघर्षो में जूझता है। वह यह नहीं समझता है कि दुनिया 
खिलखिलाहट चाहती है, रोना नहीं। कर्मठ बनो, वीरों की तरह जीओ, 
न कि कायरों की तरह। इस दुनिया में वीरों का सम्मान होता हो, 
ज्ञानवीर, धर्मवीर और दानवीर बनकर जीओ । भावुकता में आकर अपनी 
जिंदगी को खत्म मत करो। धर्म को अपनाओ, धर्म कवच है। ब्रेक का 
काम करता है। धर्म की ब्रेक से बच सकते हैं। फूलों के बगीचे में 
जाने से पहले कांटों से गुजरना पड़ता है, अपने कर्मों का लेखा जोखा 
उसका हिसाब देना पड़ता है। रोकर जिंदगी गुजारोगे तो भी गुजर जायेगी, 
हंस कर बिताओगे तो भी गुजर जायेगी, अगर संसार को चलाने वाले 
के साथ जुड़ जाओगे तो उसकी कृपा से दुख कम पड़ जायेंगे। बस 
संसार के मालिक के साथ जुड़ना, उसको कस के पकड़ना है। उसका 
कृपा का छाता आपके सिर पर रहेगा तो दुनिया में रह कर दुःखों से, 
संघर्षो से जूझते हुए भी जी सकते हैं। वरना दुख इन्सान को, हर जीव 
को झिंझोड़ के रख देता है। दुःख तो अवतारों को भी आये, उनके 
अवतरित होने से पहले दुःख राह में आंखें बिछाये खड़े थे। इस धरती 
पर राम से पहले रावण आ चुका था। कृष्ण से पहले इस धरती पर कंस 
पैदा हो चुका था। दुःख परमात्मा को भी आये, समस्‍यायें उनके हिस्से 
में भी आई-उनके रास्ते में पांव पसारे खड़ी थीं। पर उन अवतारों ने उन्हे 

पांव में ही रखा उन्होंने सिर पर ग्रंथ, धर्म, मर्यादा, गंगा को रखा। मोर- 
मुकुट धारण किया क्योंकि मोर नाचता है। उन्होंने दुःखों से रिश्तेदारी 
नहीं जोड़ी, समस्यायों से जूझते, मुस्कराते रहे। आनन्दमय होकर नाचते 
संसार को बाँसुरी बजा कर नचाते रहे। दुःख स्वयं ही दूर होते गये उन्होंने 
दुःखों को सिर आंखों पर नहीं बैठाया। मस्तिष्क पर हमेशा सुविचार 
धारण करें। समस्यायों को तो आना है। उन्हें रोका नहीं जा सकता। हां, 
समाधान gea पड़ता है, जैसे सर्दी ने तो आना ही है, हम उसे रोक 
नहीं सकते, पानी बरसना ही है, पर छाता, रेनकोट से अपना बचाव कर 
लेते हैं। राह में कांच या कांटें पड़े हैं, तो जूता पहनने में अक्लमंदी है। 
दुःख आये तो प्रभु की कृपा का छाता ले लो और मुस्कराते हुये 
समस्याओं का सामना करना है। हर समस्या हर हादसा, इन्सान को 
मजबूत बनाता है, सिर्फ धैर्य रखना है। हिम्मत बटोरनी है, अचल रहना 
है, पहाड़ों पर सबसे तेज आंधियां चलती हैं। पर पहाड़ अड़िग रहता 
है, कभी हिलता नहीं, तभी तो अचल कहलाता है। आंधियां तूफान चलते 
हैं, बड़े-बड़े दरख्त झूमते हैं, उनकी टहनियों का हिलना उन्हें मजबूत 
बनाता है। पेड़ झूलना जानते हैं, सहन शक्ति रखते हैं । सबसे ज्यादा सहन 
करना। और झुकने की कला बांस में होती है। वो टूटता नहीं, झुकता 
ज्यादा है। तभी तो बाँसुरी बनती है! बांस की सारी ऊर्जा उसकी गांठों 
में होती है! हमारी रीढ़ में भी गाठे हैं! तभी तो खड़ी भी रखती है और 
झुक भी जाती है। 


हमने धर्म, ज्ञान, साहस को बटोरना है, अपनी जिद पर अड्ना नहीं 
है। फलां झुक जाये, वह झुक जाये, कोई भी झुकने को तैयार नहीं है 
तो आप ही आगे निकलने के लिए अपना रास्ता स्वयं बनाओ। खुद को 
अंकुश लगाओ, अपनी कमियां स्वयं ढूंढो। स्वयं को शाबाशी दो, स्वयं 
के डंडा मारोगे तो दर्द कम होगा। आपके रास्ते में जो पत्थर और 
चट्टानें खड़ी हैं वो आपकी सीढ़ियां हैं। जो पत्थर चट्टानें झुकने को 
तैयार नहीं, परे हटने को भी तैयार नहीं हैं-उन समस्याओं का समाधान 

आपने खुद ढूंढ़ना है - उन्हीं चट्टानों को आपने अपनी सीढ़ियों में 
लगाना है। रास्ते में हमेशा अहंकार खड़ा रहता है- वो आपको झुकाना 
चाहता है, वो आपको झुका भी देता है। सामने से तेज रफ्तार से गाड़ी 
आ रही है, आप अपनी समझ की ब्रेक लगाते हो तो खुद तो बच जाते 
हो- दूसरों को भी बचा लेते हो, हादसा टल जाता है, तो सिर्फ़ आपको 
समझदारी की ब्रेक से। ताकत दिखाने से बात नहीं बनती, अपने पर 
नियंत्रण रखो। ताकत के साथ-साथ बुद्धि-विवेक की भी जरूरत होती 
है- हर आदमी किसी खास तापमान में जीता है, उससे ऊपर भाप बनने 
की स्थिति में आ जाता है। आप दूसरे पागलों का इलाज नहीं कर सकते, 
सो आप खुद पागल मत बनो। 


चाणक्य लिखते हैं-एक बार चंद्रगुप्त रात को भेष बदल कर अपने 
राज्य में घूम रहा था, तो एक घर से- एक बुढ़िया की आवाज आई थी 
जो बच्चे से कह रही थी- जल गया न हाथ! खिचड़ी गर्म थी पहले 
थोड़ी-थोड़ी किनारे से खाता। पर तूने तो सीधा बीच में हाथ डाल दिया, 
तू भी चन्द्रगुप्त की तरह है। अगर वो किनारे-किनारे से हमला करता 
तो हार नहीं होती। बुढ़िया से चन्द्रगुप्त को अपनी हार की जानकारी 
मिली । अगर आप समझदार हैं तो-जानकारी आपको हार से बचाती है। 


1. जानकारी आपको दुष्परिणामों से बचाती है। 
2. जानकारी आपको नाप तौल सिखाती है। 
3. जानकारी आपको ऊंचाइयों की ओर ले जाती है। 


4. जानकारी का अर्थ है, अपनी शक्तियों को, योग्यताओं को 
पहचानें और आशाओं को जन्म दीजिए कि मैं सब कुछ कर सकता- हूँ। 
यह मत मान लेना कि अब कुछ हो नहीं सकता। भगवान्‌ ने इस धरती 
पर भेजा है, तो बहुत कीमती बना कर भेजा है, इसे सस्ता मत करना। 

अपनी कीमत आंकिये और ऐसा कुछ कर जायें कि आप अपने 
निशान छोड़ जायें। फूलों की तरह खिलें। खिलना हर कोई पसंद करता 

है। आप रोने के लिए नहीं आये। समस्यायें किस पर नहीं आई। कृष्ण 
कैसे संकट में पैदा हुए। कदम-कदम पर समस्‍यायें थीं जेल, माँ-बाप, 
कई राक्षस पूतना, काली नाग तरह तरह को आपदाओं से जूझते-जूझते 
आनन्द मौज मस्ती मना कर चले गये। अपने आपको चुम्बकीय बना कर, 
अपनी योग्यता का परचम लहरा कर, गीत, नृत्य, संगीत, गीता, अपनी 
लीलायें करके, अपने निशान छोड़ कर चले गये। 


आप भी सफलता का सेहरा लगायें, मेहनत करें, ना-उम्मीदी को 
'फटकने मत दें। नयापन, नई उम्मीदें, नया जोश रखें। अपने-आपको जंग 
मत लगने दें, अपनी ताकत को पहचानें, रोज अभ्यास करें। रिहर्सल 
जरूरी है। एक कवि, एक संगीतकार रियाज करना छोड़ दे, एक 
कलाकार अपनी कला से विमुख हो जाये तो उसको कला को जंग लग 
जाये तो कलाकार ज्यादा देर तक नहीं जीता। घोड़े को रोज दौड़ाना पड़ता 
है तभी तो Horse-Power कहलाता, गाड़ी के इंजन को Horse- 
Power से नापा जाता है। लोहे का खम्भा सारी इमारत को अपने कंधों 
पर उठाता है। 


उसी खम्भे को जंग लग जाये- इमारत तो क्या अपना बोझ भी नहीं 
उठा सकता। दूसरों को उठाने वाला स्वयं दूसरों पर भारी पड़ जाता है। 
इसलिए अपने-आपको अपनी सेहत को, अपनी कला को जंग मत लगने 
दें। हमेशा अपने चेहरे पर मुस्कराहट बनायें, सजाये रखें। आईना भी 
आपको मुस्कराते हुए देखना चाहता है। फोटो खिंचाते समय, फोटोग्राफर 
कहता है, Smile Please | आपकी मुस्कुराहट दूसरों को सुख दे सकती 
है। अगर दिल से हर समय मुस्कुराते रहेंगे तो चेहरे पर नूर बना रहेगा। 
मुस्कराहट देने से पहले खुद मुस्कराना पड़ता है। फूल देते हुये हाथों 
में खुशबू टिकी रहती है। फूल कांटों के साथ रह कर भी, अपनी ताजुगी 
नहीं खोते। घास पर प्रभु की कूपा की बूंद ओस बन कर गिरती हैं। 
तभी उनमें ताजगी बनी रहती है। घास नर्म रहती है। क्योंकि वो खिलते 
हैं। मुस्कुराते हैं, रोते नहीं। इसलिए हमेशा प्रार्थनाएं करें कि हे भगवान 

तेरी कृपा की बूंदें हमेशा हम पर टपकती रहें और मैं निराशा से आशाओं 
में जीना सीख जाऊँ। मुझ में सहनशीलता की क्षमता बनी रहे। ताकि 
बड़ी से बड़ी समस्या को हल कर सकूँ। वरना परेशानी समस्यायें अस्त 
व्यस्त कर देती हैं। मन अशान्त हो जाता है। घबराने लगता है, तरह- 
तरह की आशंकाएं घेरे रखती हैं। यह न हो जाये, वो न हो जाये। मन 
घबराने लगता है। अंदर की ताकत खत्म होने लगती है। उस समय सतर्क 
रह कर, बुद्धि-विवेक का इस्तेमाल करने से ही समस्या का हल 
निकलता है। 


बड़ी-बड़ी समस्‍यायें बड़ा रंग लाती हैं। शोर-शराबा आन्दोलन होते 
हैं । आखिर round table पर समझौते होते ही हैं, समाधान निकलते हैं। 
परिस्थितियां बदलें न बदलें, खुद को बदल डालो। यह दुनिया न बदली 
है न बदलेगी। कई आये , अपना अपना किरदार निभा कर चले गये। 
दुनिया में बदलाव नहीं आया। हां रंग Shape “बदल कर वही समस्‍यायें 
नये-नये रूप में आती रही हैं। कांटे कहां-कहां नहीं है तो क्या यात्रा 
रोक देनी चाहिए? जूता पहनने में ही अक्लमंदी है। रहा सवाल समस्यायों 
का तो व्यस्त जीवन में समस्‍यायें आती ही हैं। पर हमने अपने-आपको 
अस्त-व्यस्त नहीं सिर्फ व्यस्त रहना है, मस्त रहना है। अस्वस्थ नहीं 
रहना। संकरे रास्तों से गुजरना भी पड़ सकता है। लेकिन, सतर्क रहना। 
सधी हुई गति से सही दिशा की ओर चलना है। घोड़ा मस्त होकर दौड़ता 
है, पर किसी नदी, छोटे से दो फुट के रास्ते वाले पुल पर चलते हुए 
अपनी चाल को धीमी करके सधी हुई गति से अपना बैंलस बना कर 
चलता है या पहाड़ पर चढ़ते उतरते अपने पैरों का Balance बना कर 
चलता है, खुद भी और अपनी सवारी को भी सुरक्षित रखता है । जीवन 
में जब हम Balance बनाना सीख जायेंगे तो पता ही नहीं चलेगा, 
समस्‍यायें कब आई कब चली गई, सिर्फ हमें संतुलन बनाना है। भगवान 
का सहारा लेकर उसकी कृपाओं का छाता लेकर अपनी जीवन यात्रा 
करनी है। मान- अपमान की चक्की के पाटों में पिसना नहीं है। चक्की 
में मालिक के डंडे के साथ जुड़ना है और दुनिया में पर्यटक को भांति 

रहना है। जैसे पर्यटक घूमने आते हैं। देखने योग्य जगह हैं, देखते हैं 
जो जो खरीदने की खास-खास चीजें होती हैं, उन्हें खरीदते हैं। जितना 
सामान ले जा सकते हैं, उतना ही बटोरते हैं। दुनियादारी नहीं छोड़ते, 
समय मिलता है तो अपने घर बच्चों से फ़ोन सें सम्पर्क रखना भी नहीं 
भूलते। हां, कुछ नई पुरानी यादों की एलबम भी बना कर साथ अपने 
घर पर ले जाते हैं। कुछ नये-पुराने लोगों से मिल कर उनके साथ अपनी 
फ़ोटो खिंचवा कर साथ ले जाते हैं। इस तरह दुनिया में रह कर 
दुनियादारी नहीं छोड़नी दुनिया में आये हैं तो कांटों से नहीं डरना । फूलों 

की भांति मुस्कराना है, खिलना है। फूलों को मालूम है कि कल का . 
दिन हमने नहीं देखना है। लेकिन फिर भी खिलते हैं मुस्कुराते हैं! उनका 
खिलना ही मुस्कराना ही जीवन का लक्ष्य है। 


अश्क आखिर अशक है-शबनम तो नहीं 
दर्द आखिर दर्व है, सरगम तो नहीं।। 


Je 

उत्सव 


हर उत्सव में एक गरिमा है। उसमें धर्म है श्रद्धा है भाव है, प्रेरणा 
है। उत्सव को समझो, उत्सव का मतलब यह नहीं कि तुम खाओ पिया, 
मौज- मस्ती करो। बच्चों को समझायें, उन्हें जानकारी दें, उस दिन कोई 
संकल्प लें। बुरे कार्य को छोड़ने और अच्छे कार्य को करने का संकल्प 
लें। जगत की सारी देवियां इसी भारत में विद्यमान हैं । भारत सारी दुनिया 
का विश्व गुरु है। किसी भी देश में, उस देश की धरती को माता नहीं 
कहा गया है। केवल भारत की धरती को ही माता कहते हैं। यहां एक 
सिरा घर की माता, दूसरा गौ माता, तीसरा धरती माता। “भारत माता' 
यहां सूर्य अपनी पूरी ऊर्जा देता है, उसकी किरणें सक्रिय हैं बाकी देशों 
में घंटों के हिसान से सूर्य निकलता है, जर्मनी इंग्लैंड में घंटों के हिसाब 
से दिन चलेगा। भारत में यहां 100 दिन में गेहूं पकता है। हमारे यहां 
सूर्य सक्रिय होने के कारण पंचांग बनता है और हमारा पंचाग किसी न 
किसी रूप में लोगों को जोड़ता है। पूर्णिमा, एकादशी, संक्रान्ति तरह- 
तरह के पर्व-त्योहार हमें एक दूसरे के साथ जोड़ते हैं और हमारे अंदर 
उत्साह भरते हैं, उम्र के साथ साथ उत्साह कम हो जाता है। बूढ़ों में 
उत्साह मर जाता है। तभी तो वो अतीत को याद करते रंहते हैं। बच्चों 
में उत्साह ज्यादा होता हैं और वो चल कर, दौड़ कर चलते हैं उछलते 
रहते हैं। इसी उत्साह को उत्सव में बदलने के लिए, त्योहार-दान-पुण्य- 
तीर्थ यात्रा पर्व-कुम्भ आदि बनाये गये हैं। पर्व पर तीर्थो में स्नान करके 
अपने अंदर ताज़गी लाना ही तीर्थ है। ताकि उत्साह बना रहे। 


हम अक्सर 50 percent अपने अतीत को याद करते हैं और 40 
percent अपने भविष्य और 10 percent अपने persent को लेकर 

जीते हैं। हम अतीत मे खोये-खोये भूत हो जाते हैं और भविष्य को 
सामने रख कर भय-निराशा में डूबे रहते हैं कि पता नहीं कल क्या होगा। 
उस कल के भय से चिन्ता, निराशा आती है। जीने का उत्साह खत्म होने 
लगता है। चिंता, भय आपकी उम्र खा जाती है और आप बुढ़ापे की ओर 
आने लगते हैं। इसलिए, हमारे पुरखों ने उत्सव बनाये। उत्सव बिना 
उत्साह के नहीं मनाया जाता। 


उत्साह एक रस है जो आपको एनर्जी देता है। अपना उत्साह हमें 
स्वयं बनाना पड़ेगा, कोई आपको उत्साह देने नहीं आयेगा-हां उत्साह 
खत्म करने अवश्य आयेंगे- सो तुम सोचो कि तुम मरे नहीं जिंदा हो 
और जीना एक आकर्षण है, उत्साह है। रिश्तों में एक ताज़गी मुस्कराहट 
लाने के लिए उत्सव का एक बहाना ढूंढ़ना है और उत्सव मनाने के बहाने 
उत्साह को जगाना है, तभी बासी पड़े रिश्तों में ताजुगी आयेगी। फिर 
से जुड़ जायेंगे। उत्सव एक दूसरे को जोड़ने का, संगठित होने का बहाना 
है। उत्सव में खुशी देने और खुशी बटोरने के बहाने ढूंढने चाहिए। यही 
बहाने त्योहार में बदल जाते हैं। चित्तौड़ की रानी ने हुमायूं को राखी 
भेज कर रिश्ता बनाया। द्रौपदी कृष्ण के बीच भी राखी ही थी। रक्षा बंधन 
तभी तो मुसीबत में कृष्ण दौड़ा-दौड़ा आया, एक ही कोख से पैदा बच्चे 
भी राखी के धागे बांध कर रिश्तों की जड़ों में रस का संचार करते हैं। 
वही रस उन रिश्तों में मधुरता लाता है। किसी को कुछ दो या नदो 
पर मुस्कराहट जरूर बिखेरें। मिठाई खिलाओ या न खिलाओ, पर दो 
मीठे बोल बोल कर दिलों को अवश्य जोड़ दें, आप का घर 'उत्सव 
घर ' बन जायेगा। घर के सदस्यों के और बाहर से आये सदस्यों के 


चेहरों पर भी रौनक आती है। निराशा वाले इन्सान अपने ही दुःखों में 
डूबे रहते हैं। 


खुशी तब आती है जब आप प्रसन्न रहने का अहसास बनाये रखें | 
भगवान्‌ ने इन्सान को मुस्कराते रहने का वरदान दिया है। जब आप 
मुस्कराते हैं तो आपके अंदर एक तेज glow बना रहता है, क्रोध भाग 

जाता है। मुस्कराहट में अपने अंदर संगीत प्रगट होता है सुंदरता बिखेरती 
है। मुंह के अंदर के दांत; नुकोले हथियार भी अनार के दानों की तरह 
सुंदरता को प्रकट करते हैं और जब आप मुस्कराते हैं तो भगवान भी 
खुश होते हैं कि मेरा दिया हुआ वरदान इसने इस्तेमाल किया। दांत 
जानवरों को भी दिये हैं। लेकिन मुस्कराने के लिए नहीं, गुस्से में दांत 
किटकिटाते हैं। दांतों का प्रदर्शन करके अंदर का क्रोध दिखाते हैं। 
मुस्कराने का वरदान जानवरों को नहीं दिया केवल इन्सान को-ही दिया 
है कि मुस्करा और सारी कायनात की खुशियां बटोर ले। भगवान कृष्ण 
के चेहरे को ध्यान से देखो हमेशा उन्होंने अपने चेहरे पर मुस्कराहट सजा 
के रखी है और होठों पर संगीत। सोचो अगर वो मुस्कराहट छोड़ देते 
तो संगीत को जन्म कैसे मिलता। कैसे हालात में रहे परन्तु मुस्कराहट 
हमेशा कायम रही तभी तो हर पल हर घड़ी उत्साह से भरपूर होकर 
उत्सव मनाते रहे। रास-लीला करते रहे। कंस दुर्योधन के सामने भी 
मुस्करा-कर ही बातें करते रहे। 


मुस्कराहट से शरीर के हर एक cell À ऊर्जा का प्रवेश होता है। 
जिससे आपका भूतकाल, आपके वर्तमान में आत्म निर्माण, आत्म-सुधार 
करके आपके talent को निखारता है। इसलिए छोटी-छोटी खुशियां 
ढूंढिए, छोटी छोटी खुशियों से ही आपकी बड़ी खुशी बन सकती है, 
मुस्कराते रहें। फोटो खींचते समय भी फोटोग्राफर कहता है- Smile 
please | WA देखते समय भी शीशा आपको मुस्कराने को प्रेरित कर 
देता है। सो अतीत को भूलो और आगे बढ़ो, दुनिया के मालिक ने 
आपको आंखें लगाई हैं, भविष्य पर दृष्टि रखें। न कि पीछे को ओर 
देखें। आपकी जमा-पूंजी वर्तमान में है, न कि अतीत में। आगे बढ़ो, 
कृष्ण चाहते तो अर्जुन का अतीत सुनते रहते-लेकिन नहीं उन्होंने 
` युद्धभूमि में गीता प्रगट की और अर्जुन को उत्साह दिया और अर्जुन ने 
धनुष उठाया। 

महान 


गांधी जी अपनी उन्नति की ही सोचते तो आज महान न कहलाते। 
दूसरों के दुःखों को सहन करने वाला ही महान्‌ कहलाता है। सुभाष चन्दर 
बोस बहुत सुख भोग रहे थे। एक रात उनको स्वप्न आया कि जंजीरों 
में जकड़ी भारत माता ने कहा, बेटा मेरी जंजीरे खोल दो। सुभाषचन्द्र 
काबुल में एक फोटोग्राफर के घर ठहरे, वो फोटोग्राफर हैरान कि इतना 
बड़ा आदमी उसके घर पर ठहरा हुआ है, उन्होंने जर्मनी में जा कर अपना 
संदेश दिया। मैं आपका लाडला सुभाष बोल रहा हूं, वो दिन दूर नहीं 
अंधेरा छिटकेगा और रोशनी होगी, हमें आजादी मिलेगी। तुम मुझे खून 
दो, मैं तुम्हें आजादी दूंगा। तब से ही लोग अपने बच्चों का नाम सुभाष 
रखने लगे, और सुभाष चन्द्र बोस पूजनीय हो गये और उनके नाम के 
साथ नेता लगा। अगर इन्सान विशाल हृदय का हो तो पूजनीय हो ही 
जाता है। रोज प्रार्थना करते कहना चाहिए- भगवान मेरा हृदय इतना 
विशाल और कर्मठ बना दो कि गतिशील बने रहूं। जिंदगी का मीठा फल 
उन्हीं को मिलता है जो गतिशील हैं। रूसी लेखक यलस्टाय लिखता है 
कि गांधी को देख कर मन में आया , अब तक दूसरों की गुलामी के 
लिए जीता था, लिखता था-अब अपने लिए लिखूंगा-जो कौम संघर्ष 
करती है, वही तरक्की करती है। 


सात पहाड़ियों पर बसा रोम चमड़े के कपड़े पहनता था और अंजीर 
की चटनी खाता था, उसी कौम ने तरक्की की है। मोटा खाओ, मोटा 
पहनो। गतिशील बने रहो, महान पुरुषों की संगति में रहो, उनके प्रति 
श्रद्धा बनी रहे, सुभाष चन्द्र बोस कहा करते थे, हे प्रभु तू मुझे मिलो 
न मिलो-तुम्हारा भी साक्षात्कार कभी होगा, मुझे उसका कोई दुःख भी 

नहीं-पर ऐसे संत से मिला दे जिसे तुमने पास किया हो, दुनिया में सब 
कुछ मिल सकता है पर संत का मिलना मुश्किल है। यह मत सोचो कि 
आपके आस-पास कितने धनाढ्य लोग रहते हैं, हमेशा यही सोच होनी 
चाहिए कि आप कितने महान्‌ ऊंचे लोगों के साथ जुड़े हैं जो आप का 
मन, बुद्धि, विवेक सब कुछ बदल दें। ऐसे लोगों के साथ रहने से एक 
ऊंचाई और महानता आती है। त्याग, संस्कारों की शिक्षा मिलती है। 


बड़ी-बड़ी कोठियों के अंदर झांक के देखें लगता है कि उन्होंने 
सब कुछ पा लिया है पर वो अंदर से आशान्त हैं, अधूरे हैं, प्यासे हैं, 
जैसे रेगिस्तान में प्यासा दोड़ता हुआ मूग प्राणों को त्याग देता है। इसी 
तरह ही यह लोग भी दौड़ रहे हैं। सुख-चैन रिश्तों में शान्ति ढूंढ रहे 
हैं। बेटे की चाह, उसकी तरक्की की चाह में अशान्त रहते हैं, बेटा पैदा 
होता है तो उछल पड़ते हैं जैसे हीरे जवाहारात मिल गये हों। उसे बड़े 
से बड़ा अफसर बनाते है बांहें फैला कर प्यार करने लगते हैं। लेकिन 
शादी के बाद बेटा धीरे-धीरे दूर होता दिखाई देता है। तब शिकायतें 
बढ़ती चली जाती हैं और बेटा भी Ignore करने लगता है। धीरे-धीरे 
उसका जहान अलग हो जाता है। इसलिए याद रखें, जमा करने वालों 
को, भोग करने वालों को कोई नहीं जानता, कोई याद भी नहीं रखता। 
त्याग करने वालों को ही याद किया जाता है। शिवा जी जंगल. में घास 
की रोटियां बनाते थे। एक दिन रोटी जंगली कुत्ता खा गया, शिवा जी 
भूखे रहे, लेकिन गुस्सा नहीं किया। उच्च कोटि, त्यागी को ही संसार 
याद्‌ रखता है। राजा राम को आज भी लोग याद रखते हैं। हर एक के 
मुँह में राम राम ही रहता है। किसी को सम्बोधित भी करते हैं तो जै 
श्री राम से। राम में त्याग था। दूसरे राज्यों में भी राजा राज्य करते थे। 
लेकिन राम की सहन-शीलता, मर्यादा और त्याग के कारण महान रहा। 
राम को सौतेली मां ने वनवास दिया, ऐसा वनवास कि किसी भी राज्य 
में नहीं जाना, नहीं देखा। वो चाहते तो राजा जनक उनको जंगल में ही 
महल बनवा देते। राम ने तो “बाली' से युद्ध जीत कर राज्य सुग्रीव को 
दे दिया। लंका जीती पर लंका में प्रवेश नहीं किया-वहां विभीषण को 

गद्दी पर बिठा दिया। इसी त्याग और मर्यादा मे रहकर वो मर्यादा पुरुषोतम 
कहलाने लगे। जो अंदर से प्रेममय होते हैं, वही महान होते हैं। जब 
अमृत से भर जाते हैं, तब मैं को हटा कर बाँटने का काम करते हैं। 
पेड़, पौधे, हवा, पानी सब बाँटते हैं। पेड़ कभी नहीं कहता में तुमसे 
बड़ा हूं हरा-भरा हूं। झुक जाता है। कहता है ले लो, पत्थर मारो पर 
ले लो ताकि मैं हल्का-फुल्का हो जाऊँ , झुका हूं-ले लो सारे के सारे 
फल तोड़ लो। कुंआ बांटता है, देता है! क्योंकि आनन्द से, अमृत से 
भरपूर है। अनन्त से जुड़ा. है। Dr. नाद बहुत बड़े डाक्टर हुए भारत 
में। अपना क्लीनक था-मरीजों को देखते थे पर बहुत ही सीधे सादे थे 
और खादी का कुर्ता पाजामा पहनते थे। एक दिन सुबह-सुबह सैर के 
लिए निकले थे और वापसी पर एक पत्थर पर बैठ कर सुस्ता रहे थे 
कि एक आदमी मजदूर को तलाश में आया-उन्हें बैठे देख कर बोला 
तुम्हें काम चाहिए? मेरे मकान का आज लेंटर पड़ना है। एक मजदूर 
को कमी है। Dr नाद चुपचाप उसके साथ चल पड़े। दिन भर काम करते 
रहे। किसी ने उनकी तरफ ध्यान ही नहीं दिया। हां घर की मालकिन 
बोली, बहुत ही मेहनती आदमी है। कुछ खाया-पिया भी नहीं । बस 
काम करता रहा- लेंटर खत्म हुआ तो कुछ लोग उनके घर आये। Dr. 
नाद को पहचाना, Dr. साहब आप और यहां, Dr. नाद हंसते हंसते 
बोले-सुबह सुबह की जुड़ी रिश्तेदारी की सेवा इसी तरह पूरी की। घर 
के सारे सदस्य उनके पांव पड़ गये, क्षमा मांगने लगे, बहुत बड़ी भूल 
हो गई हमसे। Dr नाद बोले, कोई भूल नहीं की आपने-मैंने आपके 
मकान बनाने में मदद की - एक घर आपका यहां बन गया- एक घर 
स्वर्ग में मेरा बन गया आपकी दुआओं से। ऐसे लोग प्रभु के निकट होते 
हैं, दया से भरपूर-निस्वार्थ भावना से कार्य करने वालों को ही अमृत- 
पुत्र कहा जाता है और वे पूजनीय बन जाते हैं। 


सीधा रास्ता इतना सीधा सरल नहीं होता जितना सीधा दिखता है। 
सीधे और सही मार्ग पर चलना ही सीधा होता है। हम अपनी पीठ खुद 
नहीं देख सकते। उसे दूसरे ही देखते हैं। इसलिए दूसरों की सुनो। दूसरों 

के जीवन से सीखें। तभी आप महान बन कर शिखरों को छू पाओगे। 
ऊंचाइयां अंदर उतरती हैं, जो जीवन में निखार लाती हैं। 


बचपन में गांधी जी को किसी ने थप्पड़ मारा। मां को पता लगा, 
उसने कहा, मोहन-दास मार खा के आ गये? जाओ तुम उसे दो थप्पड़ 
मारो- मोहन दास माँ का आंचल पकड़कर बोले, मां उसने गलती की 
तो, तुम भी मुझे गलती करने को कह रही हो? मां हमें यह गलती करने 
को मत कहो। मां की आंखों में आंसू आ गये। बोली- बेटा , तू मां 
से ऊंचा है। और एक दिन मोहनदास अपने युग की आवाज बन के खड़ा 
हो गया। यूरोप का पत्रकार लिखता है कि महात्मा गांधी के आश्रम में 
कहीं लिखा था 'स्वाद ब्रत'- भोजन में स्वाद नहीं कड़वी चीज भी होनी 
चाहिए। पत्रकार ने सोचा क्यों न भोजन के समय ही जाऊं और देखूं। 
वो भोजन के मौके पर पहुंचा। गांधी जी ने उसे आसन पर बैठाया और 
कहा, '' भारत की धरती आपका स्वागत करती है।'' खाना परोसा, नीम 
की चटनी भी परोसी और कहा, इसे धीरे-धीरे चम्मच से खाना और 
गांधी जी खाने से पहले प्रभु का धन्यवाद करने लगे कि आज के अवसर 
तुम्हारा भी धन्यवाद हो; पानी पीते तो भी प्रभु का धन्यवाद करते। 
यूरोपीयन लोग एक एक ग्रास रोटी का तोड़ कर नहीं खाते। उसने रोटी 
को रोल किया और खाने लगे और सारी चटनी मुँह में रखी और पानी 
पी गया। उसकी हालत देखकर गांधी जी बोले, जीभ स्वाद ढूंढती है, 
जीभ के स्वाद पर नियत्रंण करने में ही शक्ति बढ़ती है, जीभ पर कंट्रोल 
आता है। पत्रकार की तो हालत खराब हो गई। ऐसे थे महात्मा गांधी। 
ऐसे लोगों के साथ ही महात्मा शब्द लगता है। गांधी राम के भक्त थे। 
राम को केवल गांधी ने ही समझा और राम उनको जिंदगी का हिस्सा 
बन गये और राम के नाम के सहारे वो जिए। और मृत्यु के समय भी 
मुख से - हे राम निकला। 


जब उनकी पत्नी कस्तूरबा जी नहीं रही- उस समय गांधी जी को 
सब अतीत याद आया- कैसे कैसे सुख-दुःख में उसने साथ दिया। गांधी 

जी रोने लगे वो। आलोचना करती थी, यह मेरी ARA थी - यह पी- 
आर ए का काम भी करती थी। जर्मन लेखक लिखता है कि आज 
हिमालय हिचकी भर के जिया और हिमालय को विदा करते भी हिचकी 
भर के रोया। कितना ऊंचा इन्सान था। 


महान बनने के लिए ऐसे महान्‌ लोगों को अपना आदर्श बना लो, 
इस युग में महान्‌ बनने के लिए ऐसे महान्‌ आदर्श लोंगों को संगति में 
रहो। कोई तो जगाने वाला मिले जो हमें ज्ञान की शक्ति से जागृत करे 
और उस ब्रह्मा से हमारा मेल करा दे । जीवन हमें एक भगवान देताः 
है, दूसरा संत गुरु देता है। ऐसे महान को संगति से जीवन के अंदर 
ऊंचाई आती है। आपका हृदय भी विशाल बनेगा। सारे जगत के नर- 
नारायण आपके हदय में समा सकते हैं। सारा आनंद, सारी शक्तियां आपमें 
समा जायेंगी और आप पूजनीय हो जाओगे- जिंदगी में रस आने लगेगा। 
ईश्वर उनमें दिव्य शक्तियां का संचार कर देते हैं। यह दुनिया शर्तों पर 
बात करती है। भगवान आपको बिना शर्तों के प्यार करता है। फूलों को 
खिलाता है, लाखों फूल जो खिलते हैं। वह क्या है? जिस मिट्टी में उगते 
हैं वहीं खिल जाते हैं। खुद से बात करो खुद को देखो। अपने गुणों 
को याद करो अपने आपको गिराओ नहीं। किस्मत को कोसो मत। दुःखी 
रहोगे तो ऊपर नहीं उठ पाओगे। कोई ही महान सौभाग्य शाली गुरु से 
जुड़ता है, द्रवित होता है और ऊंचा उठने के लिए गोबिंद को जान लेता 
है क्योंकि हमारी यात्रा पूर्णता के लिए है। नदी पूर्ण नहीं होती वो सागर 
की ओर जाकर गतिशील बन कर सागर से मिल कर पूर्ण होती है। अग्नि 
ऊपर उठती रहती है उसको लौ कभी नीचे की ओर नहीं होती, पूर्णता 
की ओर आनन्द की ओर रहती है। 


पानी हमेशा नीचे की ओर जाता है। यह उसका स्वभाव है। लेकिन, 
ऊपर उठने के लिए आग में मिल कर भाप बन कर ऊपर उठता है। 
समुद्र खारा है उसे भी मीठा बनने के लिए ऊपर उठना पड़ता है। वो 
हवाओं से मिल बादलों के पंखों पर सवार होकर धरती पर आता। 


146 
CC-O. Nanaji Deshmukh Library, BJP, Jammu. Digitized By Siddhanta eGangotri Gyaan Kosha 


अपने-आपको अर्पित करता है खेत, खलिहानों, पहाड़ों, जड़ी-बूटियों 
को। 


हमारे यहां समाप्त शब्द नहीं आता। अर्पण, समर्पण और तर्पण शब्दों 
की महत्ता है। फूल देवताओं को अर्पित किये जाते हैं। कुम्हला भी जाते 
हैं गंदहीन भी हो जाते हैं, उन पर भवरें भी नहीं आते। फिर भी वो फूल 
वंदनीय हैं, महान हैं। इसी तरह जीवन अर्पित करने वाले बन जायें तो 
हम भी वंदनीय हो सकते हैं। अर्पित और समर्पित होना आ गया। जिस 
दिन प्रेम के साथ जीना आ गया, त्याग करना आ गया उस दिन महानता 
प्राप्त हो जायेगी। कोई भी महान होने से नहीं रोक सकता। सिर्फ आप 
के दिल में हठ होना चाहिए। दृढ़ता, अनुशासन, जिद आ गई तो महानता 
आपके कदमों को चूमेगी।। 

इच्छायें 


अगर इच्छा है तो तनहाई है, 
अगर इच्छा कम है तो शहनशाई है 
अगर इच्छा नहीं है तो खुदाई है। 


इच्छायें हैं क्या? एक सपना हैं। 


यह संसार हमसे छोटा है और मन हमारा एक नौकर है। इच्छायें 
जितनी बड़ी हमने समझ रखी हैं, उतनी बड़ी हैं नहीं-इन्हें ज़र्रा समझें- 
- मन हमारा जंगली घोड़ा है-यह सुनेगा नहीं-उछल कूद मचाता है - 
जैसे घर में या स्कूल में बच्चे अपनी कलास में शोर मचाते हैं, पर जैसे 
ही टीचर-मास्टर आ जाता है तो सबके सब चुपचाप अपने अपने डैक्स 
पर किताब पर किताब खोल कर बैठ जाते हैं, जैसे कुछ हुआ ही नहीं। 
एक क्षण पहले जो शोर मचाया वो शान्त है- क्योंकि मास्टर आ गया- 
इस बात की समझ लग गई उन्हें। इसी तरह हमारा मन है जो कई तरह 
की इच्छायें लेकर मोह, माया, क्रोध, अहंकार को छिपाये बैठा है। सभी 
खींचातानी में लगे हैं कि में बड़ा हूं। मैं ही इस गद्दी पर बैठूंगा, राज 
करूंगा। हमारा शरीर तो एक गूंगा जानवर है। लेकिन मन ऐसा नहीं है। 
अब यह समझना जरूर है कि- मास्टर कहां है? कौन है - जो इस 
शोरगुल को शान्त करें - सबसे पहले इच्छाओं को समझें कि यह क्या 
है कौन है? इच्छायें क्या है? 


और आवश्यकतायें क्या है? इच्छाएं हैं, वास्तविकतायें नहीं हैं। हम 
इन्हें परिपूर्ण नहीं कर सकते न ही दबा सकते हैं। हां, आवश्यकताएं पूर्ण 
को जा सकती हैं। दबाई नहीं जा सकती हैं और आवश्यकतायें इच्छाएं 
नहीं हैं। इच्छायें बेवकूफियां हैं । इनको दबा देना, कोट देना चाहिए। यह 
समय का निर्माण करती हैं और इन्हें काट देना चाहिए। जब कोई इन्हें 

दबा देता है तब आवश्यकताएं भी नहीं रहती। इच्छायें हैं क्या? हमने 
प्रसिद्ध होने को इच्छा पाल ली है। शरीर को इसकी परवाह नहीं है और 
जब वो प्रसिद्ध हो जायेगा, उतना ही अकेला पड़ जायेगा - एक 
कैथोलिक लिखता है, जब मैं प्रसिद्ध नहीं था तब मैं रोज चर्च में जाकर 
प्रार्थना करता था कि हे भगवान मुझे कुछ न कुछ तो बना दो - और 
जब मैं बहुत बड़ा बन गया तो पछताता हूं। क्योंकि जब मैं प्रसिद्ध नहीं 
था - मैं स्वतंत्र था। यहां मन चाहा घूमता-फिरता था। अब मैं घर की 
भीड़ में अकेला पड़ गया हूं। मैं अपनी मैं को ही भूल गया हूं। मैं पहले 
भी परेशान था। अब आज भी परेशान हूं। सच है इन्सान ऊंचाइयों पर 
पहुँच तो जाता है पर दुःखी भी हो जाता है। अब मैं प्रार्थना करता हूं 
कि मैं ही गलत था। प्रसिद्धी में इच्छायें पूरी हो जाती हैं। तब चारों ओर 
वाही वाही मच जाती हैं। लेकिन एक बहुमूल्य बात यह है कि - लोक 
मान्यताएं - तपस्या, साधना को जलाकर भस्म करने के लिए होती है। 
वाही-वाही अंदर ही अंदर इन्सान को खोखला कर देती है, अहम्‌ और 
तबाही की ओर ले जाती है। एक छोटी- सी मिसाल देती हूँ - मच्छर 
के बच्चे ने जब पहली बार उड़ान भरी पंख फड्फड़ाये। वो खुशी से 
ऊपर उड़ने लगा और जब नीचे आया तो माँ ने पूछा, बेटा कैसी रही 
तुम्हारी पहली उड़ान? उसने खुश हो के कहा, माँ बहुत बढ़िया रहा, 
बड़ा मज़ा आया-जिधर से निकलूं ताली बजती थी - चारों तरफ तालियां 
ही तालियां बजती थीं। माँ ने कहा, बेटा खुश मत हो, वो तुम्हारा स्वागत 
नही तुम्हें मारने के लिए तालियां बजा रहे थे। वाही-वाही तालियां हमारे 
अंदर अहंकार को जागृत करती हैं और वही अहंकार क्रोध को प्रगट 
करता है। लोग प्रसिद्धी को पाकर कैदी हो जाते हैं। क्योंकि शरीर को 
इसकी जरूरत नहीं होती यह एक इच्छा है, सपना है प्रसिद्ध होने की 
चाह पाल ली है। किसी को धन पद की इच्छा है। क्योंकि धन के बिना 
सब व्यर्थ, हालांकि उसकी इच्छा गलत विषय में लगी है, क्योंकि जिस 
दिन धन कमा लेगा-उस दिन पायेगा कि कुछ नहीं कमाया। जीवन 
गंवाया। धन मिल गया, पर निर्धनता नहीं मिटी। गडढे और गहरे हो 

जायेंगे। जितने बड़े हो जायेगे हम उतने ही छोटे सिद्ध हो जायेगे। क्योंकि 
बड़ा बन कर शक्ति आ जाती है। इन्सान Powerful हो जाता है। तब 
पता चलता है कि उसके अंदर जो भी भ्रष्टता उसे प्रगट करने का कारण 
बन जाती है वो Powa क्योंकि मौका मिल गया इच्छायें तो पहले से 
ही अंदर मौजूद थीं। लेकिन पूरा करने की सुविधा नहीं थी। जब तक 
हमें सुविधा नही मिलती, तब तक हम लोग दुनिया को सबक सिखाते 
हैं कि इच्छायें ही नहीं हैं और जैसे सुविधा मिलती है, तब असलियत 
प्रगट होती है। क्योंकि सब इच्छाएं दबी पड़ी थीं, जैसे ही वर्षा आई और 
सब बीज जो जमीन में पड़े थे। सब अंकुरित हो गये। सब तरफ घास 
फूस उगने लगा। ऐसे ही जब शक्ति (Power) की वर्षा होती है तो 
अंदर की सारी दबी इच्छाओं का अंकुरण शुरु हो जाता है। तब आदमी 
को पता चलता है कि सब कुछ पाकर भी हाथ में कुछ नहीं लगा। इच्छा 
से इच्छा की उत्पति होती है और इच्छा पूरी न होने पर क्रोध की उत्पत्ति 
होती है और तब क्रोध प्रगट होता है, तो सब कुछ तहस-नहस हो जाता 
है। सारा संसार पागल है, इच्छायों के कारण न कि आवश्यकताओं के 
कारण। यह इच्छायें गलत विषयों में लगी हैं। शरीर हमेशा सुंदर है, मन 
असुंदर। यह शरीर नहीं है जिसे बदलना है। सिर्फ मन को बदलना है। 
मन का अर्थ है- इच्छायें और शरीर का अर्थ है, आवश्यकतायें शरीर 
जीना चाहता है। उसे भोजन चाहिए, सीधी-सादी पोशाक। उसे जरूरत 
होती है पीने के लिए पानी, सर्दी गमी से बचने के लिए मकान और 
जीने के लिए इज्जत की जरूरत होती है जीवित रहने के लिए हमें 
जरूरत नहीं होती, विजेता होने की। क्योंकि इनाम पुरस्कार शरीर को 
किसी जरूरत की परिपूर्ति नहीं करता। हां अगर हम अवश्यकताओं को 
कम करना या मिटाना चाहते हैं तो उन्हें दमन करना होगा, क्योंकि वे 
वास्तविक होती हैं। अगर हम व्रत रख लेते हैं तो भूख को मारना पड़ता 
है - और वो ग़लत है, क्योंकि हम शरीर को मारना चाहते हैं - लेकिन 
यह शरीर हमारी नाव है पार ले जाने को किसी आराम की जरूरत नही 
हैं - मन खूबसूरत बढ़िया कार में बैठना चाहता है क्योंकि दुनिया को 

दिखाना चाहता है-लेकिन उसमें हम कितनी देर बैठ सकते हैं। नया 
सोफा पर कितनी देर बैठेंगे-आराम तो सीधी-सादी dress में ही सुख 
देती है। हम बाहर सजधज के नया सूट, नये गहनें पहिन कर दूसरों को 
नजरों में अच्छे बन सकते हैं। अगर बड़े प्यार से ध्यान से देखें- अगर 
तारीफों के पुल बांध भी दें तो सिर्फ मन को ही अच्छा लगता है और 
हम खुशी-खुशी घर लौटते हैं। लेकिन घर आ कर फटाफट हम Heels 
वाली चप्पल अच्छी महंगी dress खोल कर पलंग पर फैंक देते हैं और 
ढूंढते हैं- सस्ता पुराना night suit जिसे पहिन कर आराम-सुख महसूस 
उरते हैं। क्योंकि शरीर तड़क-भड़क नही चाहता। 

बंधन 

आज वर्तमान किस दिशा की ओर ले जा रहा है? अपने समय को 
पहचानना हमारा कर्तव्य ही नहीं दायित्व है तो भी कुछ भला नहीं होगा। 
आवश्यकता इस बात की है कि आज के वक्‍त में ना केवल समाज के 
हालातों की जानकारी रखी जाये, बल्कि उनमें हमारा दृष्टिकोण हो जिस 
से तमाम हालात पूरी तरह समझ सकें। जिसमें हमारी मज़बूरी है, एक 
ऐसी कशमकश जिसे जीने की अपेक्षा हम अपनी अपनी जगह पर हैं। 
नाराजगी विरोध प्रकट करके हम दर्ज अवश्य होते हैं बिना सुनवाई के 
खारिज भी कर दिये जाते हैं। हम गिरते हैं या फिर कुछ समझोते करते 
हैं या फिर इस राह पर चलने से इन्कार करके संकट तनाव की स्थिति 
को फैलाते हैं। संशय, अकेलापन, डर, अंधविश्वास, भेद-भाव आदि 
अनेक बच्चों में छात्राओं में हमारी युवा पीढ़ी उसी के साथ दौड़ रहे हैं। 
समय है कि हाथ में नहीं आता, पकड़ नहीं पाते और वो फिसल-फिसल 
जाता है और फिर यहीं से लड़ाई संघर्ष छिड़ता है पुरानी पीढ़ी और नई 
पीढ़ी में । नई पीढ़ी नये को भाग कर पकड़ लेना चाहती है। क्योंकि सूखे 
ढूंठ हुए वायदों, रस्मों-रिवाजों, मर्यादाओं पर बैठ कर जीवन को सार्थक 
नहीं बनाया जा सकता। वे जीवन का लम्हा जी लेना चाहते हैं। जबकि 
पुरानी पीढ़ी मिल कर खिसक नहीं रही है, चिपकी है। अपनी जमीन 
आदर्शों के नरम गलीचे चिथड़े हो रहे हैं और सिर उठाये पड़ी है कठोर 
धरती। इस सख्त धरती पर चलना है। पिता के कफ़न की बजाय पहले 
रोटी की चिंता करनी है और पेट की आग ने चिन्तन को मोड़ा है, तोड़ा 
है। जाति भेदभाव मसले सिर उठाये खड़े हैं। निचले वर्ग में भयंकर 
गरीबी है, पेट ही सब कुछ है, धर्म है, रोटी ही उनका ईमान, धर्म है। 

झुर्रियों भरा चेहरा, झुके हुए कंधे बीमार पत्नी, जवान होती बेटी, बेकार 
जवान बेटा वे सिर पर न छत, न झोंपड़ी उल्टे मुँह मोड़े गिरते चेहरे 
अपने को ढकती-छुपाती नारी- इन सब को ' दिखाने की ईमानदार 
कोशिश है। i 


कल का वर्ग कैसा होगा? जगह भर चुकी है। आदर्श पर आदमी 
भारी पड़ रहा है, भीड़ कतारों की जिंदगी, बसों पर लटकती जिंदगी 
धरती । बिस्तर आकाश बिछौना ओढ़ना बस। न छप्पर न टपरा, खुले में 
खुला खेल जीवन का। बिगड़े जीवन की समस्त कहानियां हमारे बड़े 
शहरों में है। यहां सब कुछ बेपर्दा हो चुका है। गरीब को अदालतों की 
दीवारों से न्याय नहीं, अन्याय मिलता है। अतः हिंसा लाचारी कया हम 
सबकी हार नहीं? इनका कोई समाधान कोई रास्ता नहीं? हमारा तुम्हारा 
समाज कौन रौंद रहा है? इस समाज की बड़ी बड़ी जोंकें, मोटी-मोटी 
हस्तियां हैं। लीडर अपनी गद्यियां मजबूत करने के लिए, कई तरह के 
बंधन लोगों पर डाल देते हैं। धर्म के नाम पर, धर्म की आड़ आदि कई 
तरह के नाम देकर मानव को बांध दिया है। मैं बहुत छोटी थी तब जब 
पाकिस्तान के शासक को 1.9. प्रतिज्ञा करते देखा था कि मैं एक सच्चा 
मुस्लमान हूं। कुरान के अलाबा किसी ग्रंथ को नहीं मानता, न ही मानूंगा 
और न ही उसमें यकीन रखूँगा। सच्चे मुसलमान होने के नाते मुहम्मद 
साहिब के अलाबा इस दुनिया में न कोई पैगम्बर आया कभी न आयेगा। 
हिन्दू कहते हैं- राष्ट्र को बचाओ हर घर में रामायण गीता होनी 
चाहिए.... यह बात ग़लत नहीं है। हमारे धार्मिक ग्रंथ हमारे मार्ग-दर्शन 
हैं ग्रंथों में से ही हमारी ग्रंथियां खुलती हैं। हमारे घरों में होनी भी चाहिए 
यह पुस्तकें। उनमें से हमारे जीवन का सार निकलता है। गुरुद्वारों में 
सिखों के मत के अनुसार गुरुवाणी का पाठ होना .चाहिए। ग्रंथ साहिब, 
कुरान, यह सभी ग्रंथ हमारी नाव हैं, नाविक नहीं। नाव को चलाने के 
लिए भक्ति ज्ञान विवेक की पतवार भी जरूरी है। नाव हमेशा पानी में 
होती है। पानी नाव में नहीं और जब पानी नाव के अंदर आ जाये तो 
नाविक पानी निकालता है तभी वो नाव किनारे ले जाती है। इसी तरह 

हमारे धार्मिक ग्रंथ हैं। जैसे बरसात का पानी कुंएं दरिया का पानी जल, 
नीर, यह सब नाम हैं। 


खैर मैं एक इन्सान हूं। मुझमें ब्रह्मांड है - मैं ब्रह्मांड में हूं, जिस 
प्रकार एक माचिस की तीली में लगे मसाले में इतनी शक्ति दबी पड़ी 
है कि सारे संसार को जला सकती है। इसी तरह हमारे दिमाग, हमारे 
छोटे से मन में, इतनी शक्ति दबी पड़ी है कि हम उसका सही उपयोग 
कर सकें। 


मैं स्वतंत्र हूं, दुनिया भर के आकर्षण मेरी कमजोरी नहीं, यह तो 
मैंने अपनी खुशी के लिए अपनी इच्छा से पैदा किए हैं। मैं चाहूं तो गीता 
पढं और मैं चाहं तो एक नई गीता को जन्म भी दे सकूं। मैंने परम्पराओं 
को बोझ नहीं बनने देना। यह परम्परायें आपस में जोड़ने के लिए हैं 
न कि तोड्ने के लिए। मैं हिन्दू, मुस्लिम, सिवख, इसाई से पहले एक 
इन्सान हूं। 


अरे आप शायद मेरे 'मैं' शब्द का प्रयोग को अवश्य कोस रहे होंगे 
कि मैं 'मेरा' अहंकार का सूचक है और हिन्दू फ़िलासफ़ी के हिसाब 
से मुझे बकरी की खाल की जो मरने के बाद तूं ही तूं करती है। लेकिन 
मैं मानती हूं कि तू ही तू में भी 'मैं' की ही शक्ति छुपी, मानव स्वतंत्र 
है और वो कुछ भी कर सकता है। हर एक शास्त्र कहता है कि मानव 
तू सब कुछ है। 


लेकिन जब धर्म से जुड़े प्रश्‍न मेरे मन में आते हैं तो बोले लिखे 
बिना रहा नहीं जाता। जिस धर्म के नाम पर आज लड़ाइयां हो रही हैं 
या होती आई हैं। वह है क्या? धर्म को पूरी तरह बिना समझे एक दूसरे 
के धर्मों पर आक्रमण करके दंगे फसाद खड़े करते हैं- मानवता के नाम 
पर कलंक नहीं तो क्या है? हमारी आने वाली पीढ़ी को हम क्या समझा 
रहे हैं कि हमारे भगवान एक निश्चित भूमि पर निश्चित स्थान पर जम्में 
थे और ईश्वर को जन्मभूमि पर उन मनुष्यों ने अपने ईश्वर का घर बना 


154 
CC-O. Nanaji Deshmukh Library, BJP, Jammu. Digitized By Siddhanta eGangotri Gyaan Kosha 


लिया और वहां उसकी इबादत होने लगी और हजारों लोग अपने-अपने 
ईश्वर के लिए खून को नदियां बहाने लगे। बिना सोचे-समझे कि ईश्वर 
क्या? कया उसे रहने के लिए मनुष्यों जैसा घर चाहिए। अपनी सुरक्षा के 
लिए उन्हीं मनुष्यों को सेना का दल चाहिए, जिसका निर्माण वह स्वयं 
करता है। समय पड़ने पर एक अपना भगवान होना चाहिए। क्या यही 
उनका पेशा है। आज साईस ने बहुत तरक्की कर ली है। इन्सान मंगल 
-चांद तक जा पहुँचा है। पर इन्सान ने अपनी-अपनी जात-जात में कोई 
तरक्की नहीं की है। उसने मछली से तैरना सीख लिया है, परिदों से हवा 
में उड़ना, जानवरों से दरिन्दों की तरह फाड़ना सीख लिया है, पर अपनी 
जात में अभी तक सही मायनों में जीना भी नहीं सीखा है। मानवता की 
पहचान भी नहीं है। 


अरे तुम इन्सान पर बंधन लगाते हो लेकिन पैदा करने वाले ने किसी 
को भी बंधनों में नहीं बांधा। उसने एक मर्द और एक औरत को पैदा 
किया। उसने न तो कबीलों में बांधा, न काले गोरों में, न भूगोल में बांटा 
धरती को। बस एक एक धरती दे दी रहने को और फिर सारी नियामत 
उंडेल दी। धरती के अंदर ऊर्जा के भण्डार भर दिये। और इन्सान ने उसी 
ऊर्जा से जहाज, मशीनें बना लीं पर अपनी जात में चलना भी नहीं 
सीखा। उसने पूरी कायनात को इन्सान की सेवा में लगा दिया। द्रख्तों 
को हवा देने में, सूर्य से गर्मी-आदि। दरख्तों के लिए कोई पूजा-पाठ 
व्रत रोजे नहीं। बस उन्हें एक ही काम दिया सेवा-कायनात को बरकरार 
रखना। सन अपनी अपनी मंजिल से वाकिफ़ हैं। एक इन्सान है जिसे 
पूरे हक दिये हैं, बोलने के अधिकार और स्वतंत्र होकर रहने को भेजा 
है। 

अरे तोड़ दो यह जंजीरें, दीवारें-धर्म-यह सब तुम्हारे अपने बनाये 
गये है-बंधन हैं। धर्म तो मानव को जोड़ता है, तोड़ता नहीं है। धर्म 
सूर्योदय है, सौंदर्य है झरने का जो सबको आनन्द देता हुआ किसी भी 
'वाद' में नहीं बांधा जा सकता है | वह नदी की तरह प्रवाहमान है। राम, 

ईसा, नानक, पैगम्बर सब एकता अखण्डता के प्रतीक È | कृष्ण ने गीता 
में कहा है- जब धर्म को हानि होगी। मैं दुष्टों के नाश के लिए आऊंगा। 
यह सच है। ऐसा हर युग में हुआ है। हर देश में हुआ है कोई न कोई 
ईसा, पैगम्बर, नानक, कृष्ण के रूप में आया। इसका अर्थ है दुनिया में 
कोई भी चीज नई नहीं हुई। अगर ऐसा है तो मुस्लिम हिन्दू-सिक्ख की 
सोच में अंतर क्यों? अलग-अलग धर्मो को मानने वालों में दंगे-फसाद 
नहीं होते। एक ही धर्म को मानने वालों में आपस में लड़ाई नहीं होती 
जैसे ईराक। बहुत से मुस्लिम देशों में सभी इस्लाम को मानने वालों ने 
मुहम्मद साहिब का नाम देकर लगा कि उनसे पहले कोई पैगम्बर हुआ 
ही नहीं। मुहम्मद साहिब ने धरती पर अरबों में फैली अशांति को दूर 
क्यों नहीं किया। 


“मुसलमान '' शब्द देकर जिन्होंने ज्ञान की ज्योति को बाहर फैलाया। 
तो क्या अरबों में फैली अशांति, दुनिया के दर्द की सीमा थी? जो दुनिया 
की शक्ति ने ना तो पहले कोई पैगम्बर भेजने की सोची न, बाद में किसी 
को भेजा जो सुख-शांति को स्थापित कर सके। अभी भी उनमें इतना 
पिछड़ापन है कि इतना पैसा होने के बावजूद इतनी अशांति क्यों? मैं 
बार-बार ' मुस्लमान' शब्द का प्रयोग कर रही हूं। लेकिन मेरे विचार मेरा 
ईमान मेरी पहचान मेरी है। अरे बंधन लगाने हैं तो उन पर लगाओ जो 
मानव को मानव से दूर ले जा रहे हैं। बंधन लगाओ जो गरीबों का हक़ 
छीन कर अमीर हो जाते हैं। उस शक्ति ने हमें नाक, मुँह, आंखें दी हैं। 
दिमाग दिया है। बोलने का हक़ दिया है। अरे कुर्बानी देनी है, तो 
कुरीतियों को दो। अपने दिमाग को ठंडा, छाती गर्म और मुँह पर 
मुस्कराहर और हाथ गतिशील बनाने हैं तभी दुनिया में शांति होगी, तोड़ 
दो यह दीवारें बंधन। दूर देशों से आये परिन्दे चोंच से चोंच मिला कर 
एक भाषा को जन्म दे जाते हैं, और इन्सान अपनी ही भाषा बोल कर 
अपने ही देश में रह कर, एक-दूसरे से कितना दूर होता जा रहा है और 
धर्म के नाम से अपनी पहचान बताने वाला इन्सान-इन्सानियत को भूलता 
जा रहा है और अपने-अपने भगवान मनुष्य -मनुष्य के बीच इतना अंतर 

हो गया है कि हम अपनी युवा पीढ़ी को धर्म के मायने ग्रंथों का सार 
समझायें न कि शनि राहु का डर बैठायें। प्रलय आयेगी महा-विनाश होगा 
हम नष्ट हो जायेंगे। यह संसार झूठा है आदि-आदि। 


हमें जरूरत है गांव शहर-समाज को उपवन बनायें, शांति बनायें। 
धर्म के मायने एक है। कुल देवताओं के स्थान पर भण्डारा, एक दूसरे 
से ईद के दिन गले मिलना आदि। सब चीजों से दूरियां निकटता में आती 
हैं। गुरुद्वारे में जूते साफ करना, लंगर में खाना आदि.सब एकता और 
अखण्डता को भावना लाती हैं। मानव ने धर्म बनाये, धर्म ने इन्सान को 
नहीं बनाया। धर्म सीढ़ियां है, ऊपर उठने के लिए। जब भी इन्सान बंधन 
में बंधता तो एक गुट दूसरे गुट को नीचे दिखाने की कोशिश करता है, 
उस पर अपने विचार थोंपने की कोशिश करता है। धर्म-निरपेक्ष की बात 
करें तो धर्म-निरपेक्ष आंदोलन की बात भी नहीं। क्योंकि वो भी अपने- 
आप में एक गुट होगा। मैं फिर से दोहराना चाहूंगी कि मानव स्वतंत्र 
है, किसी भी धर्म को मानने के लिए। धर्म मानो, पर उस पर लगाये 
बंधन नहीं। मानव ने यह बंधन स्वयं बनाए हैं, जरूरत पड़े तो वो उसे 
तोड़ भी सकता है। 


श 

Aaaa 


भरी दुपहर अगर सांझ न बन कर ढल जाये तो उसका दर्द बहुत 
गहरा होता है। तब कई सवाल फन उठाये पीढ़ियों के अंतर को लांघ 
जाते हैं, पीछे मुड़ कर यह टटोलने की आवश्यकता होती है कि यह 
कैसे हुआ? किसने किया? क्यों हुआ? 


बात सिर्फ़ जम्मू-कश्मीर को नहीं है, भारत की नहीं, पूरे विश्व में 
युवा पीढ़ी तेजी से बदल रही है। अतीत वर्तमान जैसा है, भविष्य भी 
तो साफ नहीं है। बहुत ऊबड़-खाबड़ धुंधला और टूटता नजर आता È | 
इसको कोख से कुंठा पैदा होगी और कभी-कभी सब कुछ अस्त व्यस्त 
कर देने वाली हिंसा। दोनों ही स्थितियां बूढ़ी हो चुकी पीढ़ी को चौंकाती 
है, उनके माथे पर चिन्ता की लकीरें खींच देती हैं। हर युवा मन जो 
है; उससे अलग हटकर चलने के लिए मचलता है। क्योंकि उसे रोमांच 
चाहिए। लेकिन रोमांच में कुछ नया चाहिए। नया रोमांच, नई पहचान, 
नया संकल्प चाहिए। मुश्किल तो उसे चाहिए जो उसका जन्म सिद्ध 
अधिकार है। 


हमारे शासंकों की कथनी और करनी का अंतर कूटनीति के दायरे 
में रहता है। जवाबी युवा पीढ़ी शासन व्यवस्था, समाज व्यवस्था, परिवार 
व्यवस्था सभौ के चंगुल में फंस कर छटपटा रही है। दरअसल, पुरानी 
बुजुर्ग पीढ़ी संघर्षो में जूझती रही और आने वाली पीढ़ी को विरासत में 
सिर्फ तनाव ही दे पाई कई तरह के बंधनो में बांध दिया। अगर बुजुर्ग 
पीढ़ी युवा-पीढ़ी को नया रास्ता चुनने की आजादी दे देती तो शायद 
स्थिति ज्यादा अच्छी होती। आज की सड़ी-गली समाज व्यवस्था में कोई 

पीढ़ी आशाओं का नया आकाश कैसे रच सकती है। बहुत लोग कहते 
हैं कि युवा पीढ़ी के स्वप्न टूट रहे हैं। अच्छे स्वप्न तभी देखने के लिए 
मिलेंगे, जब उचित वातावरण हो। अच्छे स्वप्न तभी साकार होंगे। लेकिन 
युवा पीढ़ी को पुरानी पीढ़ी ने बंधनों से बांध दिया है। उन्हें सपने बुनने 
की स्वतंत्रता ही कहां दे रखी है। पूर्व पश्चिम, उत्तर दक्षिण सभी जगह 
आज युवा वर्ग का मन आशान्त है, टूटा हुआ है। जो युवा वर्ग ऐश्वर्य 
और विलासता में झूम रहा है, वह भारत जैसे देश में मंदिर- मंदिर, gR- 
द्वारे कुछ न कुछ ढूंढ़ रहा है। वही जो उसके अपने देश, समाज में या 
अपने परिवारों में खो गया है। 


भूख गरीबी, सड़ी-गली व्यवस्था दोपहर तो क्या सुबह को भी निगल 
रही है। होटल में, घरों में, चाय की दुकानों में जूठी प्लेटों को चाटते हुए, 
आठ साल के बच्चे की क्या आकांक्षा हो सकती है। उसके हिस्से में सिर्फ़ 
चिंता होती है। उसके हिस्से में नई आशाएं आती ही नहीं, क्योंकि यह सब 
भविष्य की चीजें हैं। 


भविष्य की भी नहीं वर्तमान की। सवाल अब सवाल यह है कि 
वो जायें कहां? व्यवस्था .धार्मिक हो, तांत्रिक हो, पूँजीवादी हो, पर 
उसकी बुनियाद पर जबरदस्त खोट आ गया है। उसके पास विरासत में 
देने लायक कुछ नहीं है। राजनीतिक व्यवस्था चाहिए, जिसमें उदारता 
और मर्यादा दोनों हो। लेकिन, यह है कहां? धार्मिक या धर्म-निरपेक्ष 
दोनों व्यवस्थाएं पाखंड फैला रही हैं। ० 


आज पूर्व पश्चिम, उत्तर दक्षिण हर देश में युवा पीढ़ी के हाथों में 
धर्म के नाम पर तेज धार वाले हथियार थमा दिये हैं। उसके लिए दोषी 
कौन? यह हथियार युवा पीढ़ी ने अपने आप नहीं उठाये। विरासत ने उन्हें 
साहसी सैनिक नहीं, भाड़े के सैनिक बना दिया है। दुनिया .का कोई भी 
धर्म घायल इन्सान को मरहम नहीं लगा रहा-क्यों? कौन किसे दोष दे। 
टुकड़े-टुकड़े हो कर बिखर चुकी मर्यादा को सभी पंथों ने तोड़ा है। 
महाभारत के समय से ही पांडवों ने कम, कौरवों ने ज्यादा। रास्ता कठिन 

पेचीदा था। टूटी हुई मर्यादाएं कांच के टुकड़े की तरह सारे रास्ते में 
बिखरी हुई हैं। ऐसे में अच्छे सपनों को तलाश कितनी संकरपूर्ण है, 
भारत में परिवारों की व्यवस्थाएं तरह-तरह के बंधनों का प्रतीक है ऐसे 
में बेचारा युवक फुटपाथ पर बैठे-भविष्य बतलाने वाले या पिंजरों में रखे 
तोते से एक पुरजा बाहर निकाल कर देखते हैं कि हमारा भविष्य क्या 
है? कहां है? कौन से ग्रहों .का यत्न करे, पूजा-पाठ करवाऊं कौन-सा 
($07९) पहनूं? कब मुक्ति मिलेगी इस भटकन से कब हल होंगे, यह 
रोजी- रोटी के मसले आखिर कब? 


Rx 

| पति का नाम : H.L.Sangra 
| शिक्षा : ग्रेजूएशन 
अभिनय क्षेत्र में सिद्धहस्त कलाकार 


1976 से रेडियो कश्मीर जम्मू से नाटकों में अभिनय कर रही | 800 से | 


अधिक नाटकों को वाचिक अभिनय के माध्यम से श्रोताओं तक पहुँचा रही है। 


. 982 से श्रीनगर दूरदर्शन में 70 से अधिक टी०वी० सीरियल T.V. फिल्मों में 


काम कर रही हैं। 

बडे पर्दे की पांच फिल्में सक्रिय भूमिका निभाई- लकोर (पुंछी में) घुग्गी मार 
डुआरि (डोगरी) जिद्धी माही (पंजाबी च चलो) 

जे. एंड के अकादमी आफ आर्ट कल्चर एंड लैग्वेंजिज्ञ में 1980 से स्टेज के 
माध्यम से सक्रिय भूमिका निभाई अपने किरदारों को जीया और डेढ़ दर्जन 
नाटकों में वेस्ट एक्ट्रस के रूप में पुरस्कृत भी किया गया-हिन्दी उर्दू पहाड़ी 
पुंछी पंजाबी डोगरी बंगला में 80 नाटकों को संवारा 

लेखन के क्षेत्र में- डोगरी कहानियों की दो पुस्तकें 1. काली गंगा 2. अंताकरण 
की कैद और तीसरी किताब आपके हाथों में है विचार औषधि 

(दूरै दा रिश्ता) नाटकों का संग्रह प्रैस के गर्भ में सांसें ले रहा है शीराजा नमां 
चेतना। 

कश्मीर प्राइमज, गंगा संग्रह, आयकर विभाग में रचना प्रकाशित होती रहीं- 
अपनी कहानी के आधारित, लम्मी-लम्मी डुआरी और इक परछामा बदली दा 
(Pf. मदन मोहन) शर्मा के नाटक का दो-दो Episode 34 दूरदर्शन से 
प्रसारित हो चुके हैं । 

